



கலைஞர்
100
1924 - 2023

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 129 - திருவள்ளூர் ஆண்டு 2054 - மார்ச்சு 3 - செவ்வாய்க்கிழமை 19 டிசம்பர் 2023 - மதுரை 12 பக்கங்கள் Established : 10.8.1942 - Volume : 82 - Issue 129: Thiruvalluvar Year - 2054 - Margazhi 3 - Tuesday 19 December 2023 - Madurai 12 Pages ₹ 5.00

கழக இளைஞரணி மாநில மாநாடு (24)

சிங்கத் தமிழன் செண்பக இராமன்!



நெல்லைச் சீமையில் 2007ஆம் ஆண்டு டிசம்பர் 15, 16 ஆகிய இரண்டு நாட்கள் கழக இளைஞர் அணியின் முதல் மாநில மாபெரும் மாநாட்டை - அப்போதைய கழக இளைஞர் அணிச் செயலாளர் - தற்போதைய கழகத் தலைவர் - முதல்வர் மு.க.ஸ்டாலின் அவர்கள் மிக பிரம்மாண்டமான முறையில் எழுச்சியோடு நடத்திக் காட்டினார். இம்மாநாட்டிற்காக முத்தமிழறிஞர் கலைஞர் அவர்கள், 'இளைஞர்களுக்கு வழி விடுவோம்' எனும் தலைப்பில் முரசொலியில் 2007 நவ.7-ந்தேதி முதல் டிச.2-ந் தேதி வரை தொடர்ச்சியாக 25 'கலைஞர் கடிதங்கள்' எழுதி உடன்பிறப்புகளுக்கு அழைப்பு விடுத்தார். தற்போது சேலத்தில் 2023 - டிச.24 அன்று கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் நடத்த விருக்கும் கழக இளைஞர் அணியின் 2-வது மாநில மாநாட்டையொட்டி, அக்கடிதங்களை இங்கே எடுத்து வெளியிடுவதில் மகிழ்கிறோம்.

உடன்பிறப்பு,

தாய்மொழிப் பற்றும், தாய் நாட்டுப் பற்றும் - ஒருவர் எந்த நாட்டில் வாழ்ந்தாலும் அவரது ரத்தத்தில்

கலந்த ஒன்றாகவே ஆகிவிடுகிறது. அதிலும் ஒரு தமிழனுக்கு மொழிப் பற்று, இனப்பற்று, நாட்டுப்பற்று என்பது இரவலாகப் பெறக் கூடியதோ; அல்லது விலை கொடுத்து வாங்கக் கூடிய பொருளோ அல்ல - உயிரோடு, மூச்சோடு, இரத்தத்தோடு, கலந்த உணர்வாகும் அது! அந்த உணர்வைப் பெற்ற ஒருவராக விளங்கி, இந்திய நாட்டின் உரிமைப் போராட்டத்தில் ஒரு வீரராக, ஐக்கியமானவர்தான் செண்பகராமன் - தமிழகத்தின் விடுதலை தளகத்தர்களின் வரலாறு என்பது அவரை விடுத்து, குறிக்கப்படுமேயானால் - அது கலசம் வைக்காத கோபுரம் போல்தான் இருக்கும். அதுவும், நெல்லை மாவட்டத்துடன் நெருங்கி ஒட்டியிருக்கிற நாகர்கோவில் பகுதியில் பிறந்த செண்பகராமன். தேச விடுதலைப் போரில் ஒரு திலகம் போன்றார், சுதந்திர தேவியின் நெற்றிக்கும் - அவள் பெற்ற வெற்றிக்கும் - என்றால் அது, மிகையாகாது. அவரைப் பற்றியும், நெல்லையில் கூட இருக்கும் இளைஞர்கள் அறிந்து கொள்ள வேண்டியது அவசியம் என்பதால், இதோ, அவரது வாழ்க்கை ஓவியம் வரைந்திருக்கிறேன்.

சுதந்திரப் போராட்டத்தில், விடுதலை பெற்ற இந்தியத் திருநாட்டைக் காண முடியாமலே கண் மூடியவர்களில் ஒருவர்தான், செண்பகராமன். இந்தியச் சுதந்திரப் போராட்டத்தை வெளிநாடுகளில் விளம்பரப்படுத்துவதற்கு வாய்ப்பாக விளங்கியவர்களில் அவர் ஒருவர் என்று சொல்வதை விட, அவரே அந்தப் போராட்டத்தில் பிரதான பாத்திரமாக விளங்கியவர் என்றே சொல்லலாம். அவர் வாழ்ந்த காலம் 43 ஆண்டுகள்தான். அதில் 26 ஆண்டுகள் தலைமறைவாகத் திரிந்து, சுதந்திரப் போராட்டத்தை ஊக்குவிக்கும் உந்து சக்தியாக விளங்கியுள்ளார். விரோதிகள் சிலர், அந்தவீரர் மீது பொறாமை கொண்டு மெல்லக் கொல்லும் விஷத்தைக் கலந்து கொடுத்து அற்ப ஆயுளில் அவர் உயிரைத் துடிக்கத் துடிக்க முடித்து விட்டனர்.

நாகர்கோவில் பகுதியிலிருந்த திருவாங்கூரில், தமிழைத் தாய்மொழியாகக் கொண்ட வெள்ளாளப் பிள்ளைமார் குடும்பத்தில் சின்னசாமி - நாகம்மை தம்பதிகளுக்கு 1891ஆம் ஆண்டு செப்டம்பர் 15ஆம் நாள் மகனாகப் பிறந்த செண்பகராமன், திருவனந்தபுரத்தில்

தனது உயர் கல்வியைத் தொடர்ந்து, அந்தக் காலகட்டத்தில் ராஜத் துரோகக் குற்றத்திற்கு ஆட்பட்டு சிறைப் பட்டபாலகங்காதர திலகரின், தியாக உள்ளத்தினால் கவரப்பட்டு, அப்போது நடைபெற்ற அணிவகுப்பில் முதன் முதலாக "ஜெய்ஹிந்த்" என்ற முழக்கத்தை எழுப்பியவராவார்.

அவரது அறிவாற்றலையும், நாட்டுப் பற்றையும், துணியையும் கண்டு வியந்த ஜெர்மன் நாட்டைச் சேர்ந்த உளவாளியும் - விஞ்ஞானியுமான - திரு. வால்டர் வில்லியம் என்பவர், அவரை ஜெர்மனிக்கே அழைத்துச் சென்று, இத்தாலியில் உள்ள நேபிள்ஸ் நகரத்து "பெர்லிஸ்ட் லாங்வேஜ்" என்ற கல்லூரியில், மேல்படிப்பில் சேர்த்து விட்டார். பின்னர் ஸ்விட்சர்லாந்து "சூரிச்" நகரில் "இஞ்சினீயரிங்" பட்டம் பெற்றார். மாணவனாக இருக்கும் போதே, ஆங்கிலேயர் ஆதிக்கம் இந்தியாவில் கொடி கட்டிப் பறப்பதை இடி முழக்கப் பேச்சினால், எதிர்த்து வந்தார்.

கலைஞர் கடிதம்

அடுத்து அவர் பெர்லின் சர்வகலாசாலையில், பொறியியல் டாக்டர் பட்டம் பெற்றார். பேரறிஞர் அண்ணா அவர்களுக்கும், செண்பகராமனுக்கும் ஓர் ஒற்றுமை உண்டு. இருவருமே செப்டம்பர் திங்கள் 15ஆம் நாள் பிறந்தவர்களாகும்.

"சர்வதேச இந்திய ஆதரவுக் குழு" (International Pro-Indian Committee) என்றதோர் அமைப்பினை செண்பகராமன் அமைத்தார். இந்த அமைப்பின் சார்பில், இந்திய மக்களை ஆங்கிலேயர் பிடியிலிருந்து



செண்பக இராமன்



செண்பகராமன் துணைவியார் திருமதி லட்சுமிபாய்

மீட்டிட, அகில உலக நாடுகளின் ஆதரவையெல்லாம் கோரிப் பெற்றிட பாடுபட்டார். இந்த அமைப்பின் சார்பில், "ப்ரோ - இண்டியா" (இந்திய ஆதரவு) என்ற இதழினை வெளியிட்ட பெருமையும், செண்பகராமனுக்கு உண்டு. இந்த இதழ், ஜெர்மானிய மொழியிலும், ஆங்கிலத்திலும் ஸ்விட்சர்லாந்து நாட்டில் "சூரிச்" நகரிலிருந்து வெளியானது. வெள்ளைக்காரர்களின் ஆட்சியில் இந்திய நாட்டு மக்கள் அடைந்து வந்த துன்பங்களைப் பற்றியெல்லாம் தொடர்ந்து செண்பகராமன், தனது இதழில் எழுதியதோடு, ஆங்கில அரசின் நடவடிக்கைகளுக்கெல்லாம் தக்க பதில்களை தொடர்ந்து எழுதிய தன் பயனாக இந்த இதழ், ஐரோப்பிய கண்டம் முழுவதும் வலம்வரத் தொடங்கியது.

என் நீண்ட நாள் அன்பிற்கும், மதிப்புக்கும் உரிய அண்ணன் கவி கா.மு.வெளிப் அவர்கள், கவிஞர் வானம் பாடி எழுதிய "செண்பகராமன்" என்ற ஒரு சிறு நூலுக்கு பதிப்புரை ஒன்று எழுதியிருக்கிறார். நெல்லை மாநாடு நடைபெறும் நேரத்தில், அந்தப் பகுதியைச் சேர்ந்த வீரன் செண்பகராமன் குறித்து நான் எழுதும் இந்தக் கட்டுரை தொடரில் செண்பகராமன் பற்றி அவர் எழுதிய பதிப்புரையின் ஒரு பகுதியை வருங்கால இளைஞர் சமுதாயம் தெரிந்து கொள்ள வேண்டுமென்று விரும்புகிறேன். அந்தப் பகுதி இதோ :-

தொடர்ச்சி 4 ஆம் பக்கம்

நியாயமான கோரிக்கைகள் விரைந்து நிறைவேற்றப்படும்!

கோவையில் செம்மொழிப் பூங்கா அடிக்கல் நாட்டு விழாவில் முதல்வர் மு.க.ஸ்டாலின் உரை!

சென்னை, டிச. 19 -

"நியாயமான கோரிக்கைகள் விரைந்து நிறைவேற்றப்படும் என்றும் மக்களின் பிரச்சினைகளுக்கு விடிவு காண்பதே அரசின் நோக்கம்" எனவும் முதல்வர் மு.க.ஸ்டாலின் அவர்கள், கோவையில் செம்மொழிப் பூங்கா அடிக்கல் நாட்டு விழாவில் உரையாற்றும்போது குறிப்பிட்டார்.

முதலமைச்சர் மு.க.ஸ்டாலின் அவர்கள் நேற்று (18.12.2023) கோயம்புத்தூரில் நடைபெற்ற செம்மொழிப் பூங்கா அடிக்கல் நாட்டு விழா மற்றும் பயனாளிகளுக்கு அரசு நலத்திட்ட உதவிகள் வழங்கும் விழாவில் ஆற்றிய உரை வருமாறு:-

மலை வளங்கள் கழிந்த குளிர்ச்சி பொருந்திய இனிய மாவட்டம், இந்த கோவை மாவட்டம்!

கல்வி வளமும், தொழில் வளமும் கொண்ட தென்னிந்தியாவின் மாணசெஸ்டராண இந்தக் கோவை, கொஞ்சம் கொஞ்சத் தமிழைக் கொண்டது! தமிழ் செம்மொழி மாநாட்டைக் கண்டது!

பலமுறை கோவைக்கு நான் வருகை வந்து பல்வேறு நலத்திட்டங்களை தொடங்கி வைத்திருந்தாலும், இன்றைக்கு, "மக்களுடன் முதல்வர்" என்ற ஒரு மகத்தான திட்டத்தை தொடங்கி வைத்



திருக்கிறேன்.

தென் மாவட்டங்களை காப்போம்!

சென்னை, காஞ்சிபுரம், திருவள்ளூர், செங்கல்பட்டு மாவட்டங்களில் கடந்த 4ஆம் தேதி புயலோடு கூடிய பெருமழை பெய்தது. 47 ஆண்டு காலம் இல்லாத அளவிற்கு மழை பெய்தது. அதை முன்னெச்சரிக்கை நடவடிக்கையுடனும், மழைக்குப் பிறகு போர்க்கால அடிப்படையிலும் செயல்பட்டு அரசு எதிர்கொண்டது. கடுமையான

மழை ஒருநாள் முழுவதும் பெய்தது. மழை நின்றவுடன், நிவாரணப் பணிகளை நாங்கள் தொடங்கிவிட்டோம்.

மறுநாள் காலைமீத, முக்கியச் சாலைகளில் போக்குவரத்து சீர்செய்யப்பட்டது. பெரும்பாலான பகுதிக்கு மின்னணைப்பானது மூன்று நாட்களுக்குள் கிடைத்தது. புறநகர் பகுதிகளில் ஒரு சில பகுதிகள் நீங்கலாக, நான்கைந்து நாட்களில் மற்ற அனைத்துப் பகுதிகளிலும் இயல்பு வாழ்க்கை திரும்பியது. அந்த மாவட்டத்தின் மக்களுக்கு 6000 ரூபாய் இழப்பீடு அறிவித்து நேற்று நாளை தொடங்கி வைத்தேன்.

இதற்கிடையில், இரண்டு நாட்களாக, தென் மாவட்டங்களில் கடுமையான மழை பெய்து வருகின்றது. அரசு இயந்திரம் முழுமையாக தென் மாவட்டங்களில் குவிக்கப்பட்டிருக்கிறது. நேற்றைக்கும், இன்று காலைமீத இங்கே வருகிற வரைக்கும், அதிகாரிகள், அமைச்சர்களுடன் தொடர்ந்து பேசிக்கொண்டிருந்தேன். சென்னையில் செயல்படாதபோல, அந்த அனுபவங்களைக் கொண்டு, இன்னும் சிறப்பாக செயல்பட்டு, தென் மாவட்ட மக்களை காப்போம் இது உறுதி.

திராவிட மாடல் அரசின் முன்னோடித் திட்டங்கள்

- முதலமைச்சரின் கால உணவத் திட்டம்

- கலைஞர் மகளிர் உரிமைத் திட்டம்
- மகளிர் விடியல் பயணம்
- இல்லம் தேடி கல்வி
- மக்களைத்தேடி மருத்துவம்
- நான் முதல்வன்
- இன்னுயிர் காப்போம் நம்மைக் காக்கும் 48.
- புதுமைப் பெண் திட்டம் என்று

மக்களின் காவலனாக திராவிட மாடல் அரசு!

பல்வேறு மக்கள் நலத் திட்டங்கள் மூலமாக, சமுதாயத்தில் ஏழைகளைய விளிம்பு நிலை மக்கள், மாற்றுத்திறனாளிகள், பெண்கள் என்ற நலிவுற்ற எல்லா தரப்பு மக்களுடைய காவலனாக நம்முடைய திராவிட மாடல் அரசு செயல்பட்டு வருகிறது.

இந்த திட்டங்களின் பயன்கள் எல்லாம், கடைக்கோடி மனிதருக்கும் போய் சேர்ந்திருக்காதா? என்ற எண்ணத்துடன் ஆய்வு செய்ய, 'கன' ஆய்வில் முதலமைச்சர் திட்டத்தை தொடங்கி வைத்தேன். நாளை, சம்பந்தப்பட்ட மாவட்டங்களுக்கு நேரடியாகச் சென்று, கள நிலவரங்களை

தொடர்ச்சி 3 ஆம் பக்கம்



இன்று
பேராசிரியர்
பிறந்தநாள்!

இன்றைய செய்தி நாளை வரலாறு



முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 19-12-2023

மக்களோடு மக்களாக

அரசின் சேவைகளை மக்களுக்கு விரைவாகக் கொண்டு சேர்த்திட 'மக்களுடன் முதல்வர்' என்ற புதிய - புதுமையான திட்டத்தை மாண்புமிகு முதலமைச்சர் மு.க.ஸ்டாலின் அவர்கள் கோவையில் தொடங்கி வைத்துள்ளார். முதல் கட்டமாக நகர்ப்புற உள்ளாட்சிகளில் ஆயிரத்து 745 முகாம்கள் அமைக்கப்பட்டுள்ளன. அந்த முகாமை நோக்கி கோரிக்கை மனுக்களோடு வருகிறவர் அனைவர்க்கும் அவர்களது கோரிக்கை நிறைவேற்றித் தரப்பட இருக்கிறது. மக்களுக்கும் அரசுக்குமான - மக்களுக்கும் அரசு நிர்வாகத்துக்குமான - மக்களுக்கும் முதலமைச்சருக்கு மாண நெருக்கத்தை இந்த முகாம்கள் அதிகம் ஏற்படுத்தப் போகிறது.

மாண்புமிகு மு.க.ஸ்டாலின் அவர்கள் அடிக்கடி பயன்படுத்தும் பொன் மொழி என்பது பேரறிஞர் அண்ணாவின் மொழியாகும். 'மக்களோடு செல் - மக்களோடு வாழ் - மக்களிடம் கற்றுக் கொள்' என்பதை உள்ளடக்கமாகக் கொண்டது அந்தப் பொன்மொழி. ஆட்சியில் இல்லாத போது மட்டுமல்ல, ஆட்சிக்கு வந்தபிறகும் தனது நடைமுறைப் பாதையாக இதனையே முதலமைச்சர் அவர்கள் வரித்துக் கொண்டார்கள்.

திராவிட மாதல் ஆட்சி அமைந்தபிறகு ஏராளமான திட்டங்களை முதலமைச்சர் அவர்கள் தீட்டி வருகிறார்கள். திட்டம் தீட்டியதோடு தனது கடமை முடிந்ததாக முதலமைச்சர் நினைக்கவில்லை. அந்தத் திட்டம் முறையாகச் செயல்படுத்தப்படுகிறதா என்பதை தொடர்ச்சியாக கண்காணித்து வருகிறார்கள். 'டேஸ் போர்டு' இதற்காகவே தலைமைச் செயலகத்தில் வைக்கப்பட்டுள்ளது. அறிவிக்கப்பட்ட ஒவ்வொரு திட்டமும் எந்தளவுக்கு நகர்ந்து வருகிறது என்பதை இந்த பலகை காட்டும்.

எப்படி நடந்து வருகிறது என்பதை அறிவதற்காக 'கள ஆய்வில் முதலமைச்சர்' என்ற திட்டத்தை மாண்புமிகு முதலமைச்சர் அவர்கள் தீட்டினார்கள். நேரடியாக மாவட்டங்களுக்குச் செல்லத் தொடங்கினார்கள். இரண்டாம் - மூன்றாம் நிலை அதிகாரிகள் - அலுவலர்கள் வரை அனைவரையும் அழைத்துப் பேசினார்கள். யார் யார் எந்தத் திட்டத்தை சிறப்பாகச் செயல்படுத்தி வருகிறார்களோ அந்த மாவட்ட அதிகாரிகளை நேரடியாக பாராட்டினார்கள். அப்படி மாவட்டங்களுக்குச் செல்லும் போது, பணிகள் நடைபெற்று வரும் இடங்களையும் நேரடியாகப் போய்ப் பார்த்தார் முதலமைச்சர் அவர்கள்.

குடிநீர் மற்றும் சுகாதாரம் உள்ளிட்ட அடிப்படை வசதிகள், வருவாய்த் துறை வழங்கக்கூடிய சேவைகள், ஊரக மேம்பாடு, நகர்ப்புற வளர்ச்சி, சாலை மேம்பாடு, வாழ்வாதாரத்தை உயர்த்துதல், இளைஞர் திறன் மேம்பாடு, பொதுக் கட்டமைப்பு வசதிகள், கல்வி, மருத்துவம், குழந்தைகள் ஊட்டச்சத்து போன்ற முக்கிய துறைசார்ந்த திட்டங்களின் செயல்பாடுகள் மற்றும் அவற்றின் பயன்கள் பொதுமக்களுக்கு முழுமையாகச் சென்றடைவது குறித்தும் ஆய்வு செய்தார் முதலமைச்சர். துறை ரீதியான ஆய்வாக மட்டுமல்லாமல் அதனை சிறப்பாகச் செயல்படுத்தி வருபவர்களை பாராட்டும் களமாகவும் இது அமைந்திருந்ததால் அதிகாரிகள் - அலுவலர்கள் உற்சாகமாக இதில் பங்கெடுத்தார்கள். 'கள ஆய்வில் முதலமைச்சர்' என்ற திட்டம், மக்களுக்கான திட்டங்களை அளவிடுவதாக அமைந்து வருகிறது.

இதன் தொடர்ச்சியாகத்தான் 'மக்களுடன் முதல்வர்' என்ற திட்டத்தை மாண்புமிகு முதலமைச்சர் அவர்கள் தொடங்கி வைத்துள்ளார். பொது மக்கள், அரசு அலுவலகங்களுக்குச் செல்ல வேண்டிய அவசியமின்றி பெரும்பாலான அடிப்படைச் சேவைகள் இணையதளம் வழியாக வழங்கப்பட்டு வருகின்றன. அந்த இணையத் தளச் சேவையை முறையாகப் பயன்படுத்த முடியாதவர்களுக்காகவே இந்த திட்டத்தை முதலமைச்சர் அவர்கள் தொடங்கி இருக்கிறார்கள். மின் துறை, வருவாய் மற்றும் பேரிடர் மேலாண்மைத் துறை, ஊரக வளர்ச்சி, நகராட்சி, ஆதி திராவிடநலம், பிற்படுத்தப்பட்டோர் மிகவும்பிற்படுத்தப்பட்டோர் மற்றும் சிறுபான்மையினர் நலம், காவல், வீட்டுவசதி மற்றும் நகர்ப்புற வளர்ச்சி, தொழிலாளர் நலன் மற்றும் திறன் மேம்பாட்டு, கூட்டுறவு சிறு, குறு நடுத்தரத் தொழில்கள், மாற்றுத்திறனாளிகள் நலம், சமூகநலன் மற்றும் மகளிர் உரிமை - ஆகிய துறைகளை நோக்கி வரும் மக்களின் கோரிக்கைகளுக்காக இந்த முகாம்கள் அமைக்கப்பட்டுள்ளன.

"அரசின் சேவைகளை மக்களுக்கு நெருக்கமாகக் கொண்டு சென்று அனைத்துப் பொதுமக்களுக்கும் அனைத்து சேவைகளும் எளிதில் கிடைக்கச் செய்வதே இந்தத் திட்டத்தின் முக்கிய நோக்கமாகும். இதற்காக முகாம்கள் அமைக்கப்பட்டுள்ளன. இந்த முகாம்களில் சம்பந்தப்பட்ட துறை அலுவலர்கள் அனைவரும் ஒரே குடையின்கீழ் கூடி மக்களின் கோரிக்கைகளைப் பெற்றுப் பதிவு செய்வார்கள். முகாம்களில் பெறப்படும் மனுக்கள் அனைத்தும், சம்பந்தப்பட்ட துறைகளால் 30 தினங்களுக்குள் உரிய முறையில் பரிசீலனை செய்யப்பட்டு, தகுதியின் அடிப்படையில் உரிய சேவைகள் மக்களுக்கு வழங்கப்படும். இதை நான் நேரடியாகக் கண்காணிக்க உள்ளேன். இத்திட்டம் என்னுடைய நேரடி கண்காணிப்பில் இருக்கும்" என்று முதலமைச்சர் அவர்கள் அறிவித்துள்ளார்கள்.

"மக்கள் அளிக்கும் ஒவ்வொரு மனுவுக்கும் முடிவு காண்பதே முக்கியம் என்று நினைக்காமல், விடிவு காண்பதே நோக்கம் என்று செயல்பட்டால் தான் அரசின் மீது ஏழைகள் கொண்டுள்ள நம்பிக்கைகள் வலுவடையும். கண்களில் கண்ணீரோடும், வாடிய முகத்தோடும், இதயத்தில் நம்பிக்கையோடும் தலைமைச் செயலகத்தில் வரிசையாகவும், பொறுமையாகவும் நின்று மனுக்கள் அளிக்கும் அகவை முதிர்ந்தோர் இன்றளவும் வருவதைக் காண முடிகிறது. பொதுமக்கள் கோடகைய நோக்கி அணிவகுப்பதை மாவட்ட ஆட்சியர்களும், மற்ற அலுவலர்களும் குறைத்திட வேண்டும்; வட்ட அளவில் முடிய வேண்டியதை வட்ட அளவிலும்- மாவட்டத்தில் முடிய வேண்டியதை மாவட்டத்திலும் - முடித்து வைக்க போதிய முயற்சிகள் உடனுக்குடன் மேற்கொள்ள வேண்டும்" என்றும் முதலமைச்சர் அவர்கள் கட்டளை பிறப்பித்துள்ளார்கள்.

மக்களோடு மக்களாக ஆகிவிட்டது அரசு. மக்களோடு மக்களாக ஆகிவிட்டார் முதலமைச்சர்.



முதலமைச்சர் மு.க.ஸ்டாலின் அவர்கள் நேற்று (18.12.2023) கோயம்புத்தூரில் நடைபெற்ற விழாவில், 7945 பயனாளிகளுக்கு 110 கோடியே 51 இலட்சம் ரூபாய் மதிப்பிலான நலத்திட்ட உதவிகளை வழங்கினார். இந்த நிகழ்ச்சியில், வீட்டுவசதி மற்றும் நகர்ப்புற வளர்ச்சித் துறை அமைச்சர் சு.முத்துசாமி, நாடாளுமன்ற உறுப்பினர்கள் பி.ஆர்.நடராஜன், அந்தியூர் செல்வராஜ், கு.சண்முகசுந்தரம், சட்டமன்ற உறுப்பினர் திருமதி. வானதி சீனிவாசன், கோயம்புத்தூர் மாநகராட்சி மேயர் திருமதி கல்பனா ஆனந்தகுமார், முதல்வரின் முகவரி திட்ட சிறப்பு அலுவலர் திருமதி ஷில்பா பிரபாகர் சதீஷ், மக்களுடன் முதல்வர் சிறப்புப் பணி அலுவலர் ப.மதுகுதன் ரெட்டி, கோயம்புத்தூர் மாவட்ட ஆட்சித் தலைவர் கிராந்தி குமார் பாடி, கோயம்புத்தூர் மாநகராட்சி ஆணையர் மா.சிவகுரு பிரபாகர்ன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

அரசின் சேவைகள் பொதுமக்களுக்கு விரைந்து சென்றடைய

'மக்களுடன் முதல்வர்' திட்டம்!

கோவையில் முதல்வர் மு.க.ஸ்டாலின் தொடங்கி வைத்தார்!

சென்னை, டிச. 19- அரசின் சேவைகள் பொது மக்களை விரைவாகவும், எளிதாகவும் சென்று சேர்ந்திட "மக்களுடன் முதல்வர்" என்ற புதிய திட்டத்தை முதலமைச்சர் மு.க.ஸ்டாலின் அவர்கள் தொடங்கி வைத்தார்.

முதல்வர் மு.க.ஸ்டாலின் அவர்கள் நேற்று (18.12.2023) கோயம்புத்தூர் மாவட்டம், ஆவாரம்பாளையத்தில், அரசுத் துறைகளை அன்றாடம் அணுகும் பொதுமக்களுக்கு, அரசின் சேவைகள் விரைவாகவும் எளிதாகவும் அவர்களைச் சென்றுசேரும் வகையிலும், நிர்வாகத்தில் வெளிப்படைத் தன்மையை ஏற்படுத்திடவும்,

திராவிட மாதல் ஆட்சியின் மற்றுமொரு மைல்கல்லாக "மக்களுடன் முதல்வர்" என்ற புதிய திட்டத்தை தொடங்கி வைக்கும் விதமாக மக்களிடம் கோரிக்கை மனுக்களைபெற்று, மனுக்களை பதிவு செய்யும் சிறப்பு முகாமினை பார்வையிட்டு, பதிவு செய்ய வந்த மக்களிடம் கோரிக்கைகள் குறித்த விவரங்களை கேட்டறிந்தார்.

அனைத்துத் தரப்பு மக்களும் பயன்பெறும் வகையில் பல்வேறு சிறப்பான திட்டங்களை செயல்படுத்தி வருவதுடன், பொதுமக்களின் கோரிக்கைகளுக்கு தீர்வு காணவும், அரசின் நலத்திட்டங்களை மக்களை சென்றடைவதை உறுதி செய்திடவும், "உங்கள்

தொகுதியில் முதலமைச்சர்", "கள ஆய்வில் முதலமைச்சர்" போன்ற திட்டங்களையும், கலைஞர் மகளிர் உரிமைத் திட்டம், பெண்களுக்கான விடியல் பயணத் திட்டம், முதலமைச்சரின் காலை உணவுத் திட்டம், புதுமைப் பெண் திட்டம், இல்லம் தேடி கல்வி, நான் முதல்வன், இன்னுயிர் காப்போம் நம்மை காக்கும் 48 போன்ற முன்னோடி திட்டங்களையும் இவ்வரசு அறிவித்து சீரிய முறையில் செயல்படுத்தி வருகிறது.

அதன் தொடர்ச்சியாக, அரசின் சேவைகள் விரைவாகவும் எளிதாகவும் மக்களை சென்றடைவதும் வகையிலும், நிர்வாகத்திலும் வெளிப்படைத் தன்மையை ஏற்படுத்திடவும், "மக்களுடன் முதல்வர்" என்ற புதிய திட்டம் நேற்றையதினம் கோயம்புத்தூரில் முதலமைச்சர் அவர்களால் தொடங்கி வைக்கப்பட்டது.

அனைத்து மாவட்டங்களிலும் சிறப்பு முகாம்கள்!

"மக்களுடன் முதல்வர்" என்ற இப்புதிய திட்டத்தின் கீழ், பொதுமக்கள் அதிகமாக அணுகும் வருவாய் மற்றும் பேரிடர் மேலாண்மைத் துறை, நகராட்சி நிர்வாகத் துறை, ஊரக வளர்ச்சித் துறை, ஆதிதிராவிட நலத்துறை, பிற்படுத்தப்பட்டோர் மிகப்பிற்படுத்தப்பட்டோர் மற்றும் சிறுபான்மையினர் நலத்துறை, சென்னை, காஞ்சிபுரம், செங்கல்பட்டு மற்றும் திருவள்ளூர்

நலத்துறை, மகளிர் மேம்பாட்டுக் கழகம், வீட்டுவசதி மற்றும் நகர்ப்புற வளர்ச்சித் துறை, எரிசக்தித் துறை, தொழிலாளர் நலன் மற்றும் திறன் மேம்பாட்டுத் துறை, குறு, சிறு மற்றும் நடுத்தரத் தொழில்கள் துறை ஆகிய 13 அரசுத் துறைகள் சார்ந்த கோரிக்கைகளைப் பெற்று தீர்வு காண்பதற்கு முதலமைச்சர் அவர்களின் நேரடி கண்காணிப்பில், அனைத்து நகர்ப்புற, மற்றும் கிராமப்புற உள்ளாட்சி அமைப்புகளில் வாா்டு மற்றும் கிராம ஊராட்சி அளவில், அனைத்து மாவட்டங்களிலும் சிறப்பு முகாம்கள் நடத்தப்படும்.

அனைத்துத் தரப்பு மக்களுக்கும் மேற்கண்ட 13 அரசுத் துறைகளின் சேவைகள் எளிதில் கிடைத்திடவும், தாமதங்களை தவிர்த்திட வேண்டும் என்பதும் தான் இந்த திட்டத்தின் நோக்கமாகும்.

1745 முகாம்கள்! "மக்களுடன் முதல்வர்" திட்டத்தின் கீழ், முதற்கட்டமாக 18.12.2023 ஆம் தேதி முதல் 6.1.2024 வரை அனைத்து மாநகராட்சிகள், நகராட்சிகள், பேரூராட்சிகள் மற்றும் நகர்ப்புறங்களை ஒட்டியுள்ள கிராம ஊராட்சிகளில் 1745 முகாம்கள் நடத்தப்படும்.

சென்னை, காஞ்சிபுரம், செங்கல்பட்டு மற்றும் திருவள்ளூர்

மாவட்டங்களில் புயல் வெள்ளத் தால் பாதிக்கப்பட்ட பகுதிகளில் நிவாரணப் பணிகள் முடிவுற்றவுடன், 2024 ஆம் ஆண்டு ஜனவரி மாதம் முதல் வாரத்திலிருந்து 31.01.2024 வரை சிறப்பு முகாம்கள் நடத்தப்படும். முதற்கட்டமாக, நகர்ப்புறங்களில் நடத்தப்படும் முகாம்கள் முடிவுற்ற பின்னர், அடுத்த கட்டமாக, அனைத்து மாவட்டங்களிலும் உள்ள ஊரகப் பகுதிகளில் இந்த முகாம்கள் நடத்திட திட்டமிடப்பட்டுள்ளது.

இந்த சிறப்பு முகாம்களில் சம்பந்தப்பட்ட துறை அலுவலர்கள் அனைவரும் ஒரே குடையின்கீழ் மக்களின் கோரிக்கைகளைப் பெற்று பதிவு செய்வார்கள். முகாம்களில் பெறப்படும் மனுக்கள் அனைத்தும், சம்பந்தப்பட்ட துறைகளால் 30 தினங்களுக்குள் உரிய முறையில் பரிசீலனை செய்யப்பட்டு, தகுதியின் அடிப்படையில் உரிய சேவைகள் மக்களுக்கு வழங்கப்படும்.

இந்த நிகழ்ச்சியில், வீட்டுவசதி மற்றும் நகர்ப்புற வளர்ச்சித் துறை அமைச்சர் சு.முத்துசாமி, முதல்வரின் முகவரி திட்ட சிறப்பு அலுவலர் திருமதி ஷில்பா பிரபாகர் சதீஷ், மக்களுடன் முதல்வர் சிறப்புப் பணி அலுவலர் ப.மதுகுதன் ரெட்டி, கோயம்புத்தூர் மாவட்ட ஆட்சித் தலைவர் கிராந்தி குமார் பாடி மற்றும் அரசு உயர் அலுவலர்கள் கலந்து கொண்டனர்.



சேலம் மாவட்டம் பெத்தநாயக்கன் பாளையத்தில் தி.மு.க. இளைஞரணி 2வது மாநில மாநாடு டிச. 24ல் நடைபெறுவதையொட்டி மாநாடு திடலை மாநில இளைஞரணி செயலாளர், அமைச்சர் உதயநிதி ஸ்டாலின் அவர்கள் மாநாட்டுப் பந்தல் அமைக்கும் பணியை பார்வையிட்டும், உணவு தயாரிப்பு கூடம், கண்காட்சி அரங்கு, வா்கனங்கள் நிறுத்தும் இடங்களில் செய்துள்ள வசதிகள் குறித்து ஆய்வு செய்தார். உடன் அமைச்சர் கே.என்.நேரு, மாவட்டச் செயலாளர்கள் எஸ்.ஆர்.சிவலிங்கம், சேலம் கிழக்கு, இரா.இராஜேந்திரன் எம்.எல்.ஏ., சேலம் மத்திய, டி.எம்.செல்வகணபதி, சேலம் மேற்கு மாநில இளைஞரணி துணைச் செயலாளர்கள் ஜோயல், சீனிவாசன், ராஜா, ரகு, ஆனந்தகுமார், கார்த்திக், இன்ப ரகு, அவைத்தலைவர் மு.ரா.கருணாநிதி, எஸ்.ஆர். பார்த்திபன் எம்.பி., துணைச் செயலாளர்கள் க.சுரேஷ்குமார், கு.சின்னதுரை, வழக்கறிஞர் பி.கே.பாபு, ஆ.க.தருண் ஆகியோர் உள்ளனர்.



முதலமைச்சர் மு.க.ஸ்டாலின் அவர்கள் நேற்று (18.12.2023) கோயம்புத்தூர் மாவட்டம், ஆவாரம்பாளையத்தில், அரசுத் துறைகளை அன்றாடம் அணுகும் பொதுமக்களுக்கு, அரசின் சேவைகள் விரைவாகவும் எளிதாகவும் அவர்களைச் சென்றுசேரும் வகையில் "மக்களுடன் முதல்வர்" என்ற புதிய திட்டத்தை தொடங்கி வைக்கும் விதமாக மக்களிடம் கோரிக்கை மனுக்களைப் பெற்று, மனுக்களைப் பதிவு செய்யும் சிறப்பு முகாமினை பார்வையிட்டார். உடன் வீட்டுவசதி மற்றும் நகர்ப்புற வளர்ச்சித் துறை அமைச்சர் சு.முத்துசாமி, முதல்வரின் முகவரி திட்ட சிறப்பு அலுவலர் திருமதி ஷில்பா பிரபாகர் சதீஷ், மக்களுடன் முதல்வர் சிறப்புப் பணி அலுவலர் ப. மதுகதன் ரெட்டி, கோயம்புத்தூர் மாவட்ட ஆட்சித் தலைவர் கிராந்தி குமார் பாடி மற்றும் அரசு உயர் அலுவலர்கள் உள்ளனர்.



முதலமைச்சர் மு.க. ஸ்டாலின் அவர்கள் நேற்று (18.12.2023) கோயம்புத்தூரில் நடைபெற்ற விழாவில், 7945 பயனாளிகளுக்கு 110 கோடியே 51 இலட்சம் ரூபாய் மதிப்பிலான நலத்திட்ட உதவிகளை வழங்கினார். இந்த நிகழ்ச்சியில், வீட்டுவசதி மற்றும் நகர்ப்புற வளர்ச்சித் துறை அமைச்சர் சு. முத்துசாமி, நாடாளுமன்ற உறுப்பினர்கள் பி.ஆர். நடராஜன், அந்தியூர் செல்வராஜ், சண்முகசுந்தரம், சட்டமன்ற உறுப்பினர் திருமதி. வானதி சீனிவாசன், கோயம்புத்தூர் மாநகராட்சி மேயர் திருமதி கல்பனா ஆனந்தகுமார், முதல்வரின் முகவரி திட்ட சிறப்பு அலுவலர் திருமதி ஷில்பா பிரபாகர் சதீஷ், மக்களுடன் முதல்வர் சிறப்புப் பணி அலுவலர் ப. மதுகதன் ரெட்டி, கோயம்புத்தூர் மாவட்ட ஆட்சித் தலைவர் கிராந்தி குமார் பாடி, கோயம்புத்தூர் மாநகராட்சி ஆணையர் மா. சிவகுரு பிரபாகரன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

கடும் மழையிலிருந்து தென் மாவட்ட மக்களை காப்போம் இது உறுதி!

முதல்வர் மு.க.ஸ்டாலின் உரை!... முதல் பக்கத் தொடர்ச்சி

ஆய்வு செய்தேன். மண்டல வாரியாக, ஆய்வுக் கூட்டங்களை நடத்தி அறிவுரைகள் வழங்கிக் கொண்டு வருகிறேன். அந்த ஆய்வுகள் மூலமாக பொதுமக்கள் பயனடைவதை பார்க்க முடிகிறது. பொதுமக்கள், அரசு அலுவலகங்களுக்கு செல்ல வேண்டிய அவசியமின்றி, பெரும்பாலான அடிப்படைச் சேவைகள், இணையதளம் வழியாக வழங்கப்பட்டு வருகிறது.

மக்கள் அடிக்கடி அணுகுகின்ற துறைகளான, வருவாய் மற்றும் பேரிடர் மேலாண்மைத் துறை

- ஊரக வளர்ச்சித்துறை
- நகராட்சி நிர்வாகத்துறை
- ஆதி திராவிடர் நலத்துறை
- பிற்படுத்தப்பட்டோர் மிகவும் பிற்படுத்தப்பட்டோர் மற்றும் சிறுபான்மையினர் நலத்துறை
- வீட்டுவசதி மற்றும் நகர்ப்புற வளர்ச்சித் துறை

- தொழிலாளர் நலன் மற்றும் திறன் மேம்பாட்டுத் துறை
- கூட்டுறவு துறை
- சிறு, குறு, நடுத்தரத் தொழில்கள் துறை
- மாற்றுத்திறனாளிகள் நலத்துறை
- சமூகநலன் மற்றும் மகளிர் உரிமை துறை
- எரிசக்தித் துறை

ஆகிய இந்த 13 அரசுத் துறைகள் மூலம், மக்களுக்குப் பல்வேறு சேவைகள் வழங்கப்படுகிறது.

இந்தச் சேவைகளைப் பெறுவதில் அடித்தட்டு மக்கள் சில சிரமங்களை எதிர்கொள்வார்கள் என்று அரசுக்குத் தெரிய வந்தது. இந்தச் சேவைகளை இணையத் தளங்களில் பதிவேற்றம் செய்வதில், தொழில்நுட்பத்தை பயன்படுத்துவதில் மக்களுக்குச் சில சிரமங்கள் இருந்தது. இந்த சிரமங்களை போக்கி; மக்களுக்கு உதவுகிற வகையில் உருவாக்கி இருக்கக்கூடிய ஒரு புதிய திட்டமாகத்தான், இந்த "மக்களுடன் முதல்வர்" திட்டம், முதல்வரின் முகவரித் துறையால் இன்றைக்கு தொடங்கி வைக்கப்படுகிறது.

திட்டத்தின்

முக்கிய நோக்கம்!

அரசினுடைய சேவைகளை மக்களுக்கு நெருக்கமாக கொண்டு சென்று, அனைத்து பொது மக்களுக்கும், அனைத்து சேவைகளும் எளிதாக கிடைக்கச் செய்வதுதான் இந்தத் திட்டத்தின் முக்கிய நோக்கம்! அதாவது,

- செயல்முறையை விரைவுபடுத்துவது!
- தாமதங்களை குறைப்பது!
- சமர்ப்பிக்க வேண்டிய ஆவணங்களைக் குறைப்பது! என்று

விரைவாகவும், எளிதாகவும் சேவைகளை வழங்குகின்ற நோக்கத்தில்தான் இந்தத் திட்டம் உருவாக்கப்பட்டிருக்கிறது.

மாற்றுத் திறனாளிகள், முதியோர் போன்றவர்களின் சிரமங்களை முன்கூட்டியே கண்டறிந்து, அதையெல்லாம் தீர்த்து வைப்பதில் இந்தத் திட்டம்

தனிக்கவனம் செலுத்தும். அனைத்து நகர்ப்புற மற்றும் கிராமப்புற உள்ளாட்சி அமைப்புகளில் வாா்டுமற்றும் கிராம ஊராட்சி அளவில் அனைத்து மாவட்டங்களையும் சிறப்பு முகாம்களை நடத்த திட்டமிட்டிருக்கின்றோம். இந்த முகாம்களில் சம்பந்தப்பட்ட துறை அலுவலர்கள் எல்லோரும் ஒரே குடையின்கீழ் கூடி, மக்களுடைய கோரிக்கைகளை பெற்று பதிவு செய்வார்கள்.

2 கடடங்களாக

முகாம்கள்!

முகாம்களில் பெறப்படுகின்ற மனுக்கள் எல்லாம், சம்பந்தப்பட்ட துறைகளால் 30 நாட்களுக்குள்ளாக உரிய முறையில் பரிசீலனை செய்யப்பட்டு, தகுதியின் அடிப்படையில் உரிய சேவைகள் மக்களுக்கு வழங்கப்படும். இந்தத் திட்டம் என்னுடைய நேரடி கண்காணிப்பில் இருக்கும். இந்த முகாம்கள் இரண்டு கட்டங்களாக நடைபெறும்.

முதல் கட்டமாக, புயல் பாதித்த சென்னை, செங்கல்பட்டு, திருவள்ளூர், காஞ்சிபுரம் மாவட்டங்களை தவிர, பிற மாவட்டங்களில் இருக்கின்ற அனைத்து நகராட்சிகள், பேரூராட்சிகள் மற்றும் நகர்ப்புறங்களை ஒட்டியிருக்கின்ற கிராம ஊராட்சிகளிலும் ஏறத்தாழ 1745 முகாம்கள் நடத்தப்படும்.

இப்போது கோவையில், நான் இந்தத் திட்டத்தை தொடங்கி வைத்திருக்கின்ற இதே சமயத்தில், அமைச்சர் பெருமக்கள் அவர்களுடைய மாவட்டங்களிலும், பொறுப்பு அமைச்சர்கள் அவர்களுக்கு ஒதுக்கப்பட்ட மாவட்டங்களிலும், நாடாளுமன்ற, சட்டமன்ற உறுப்பினர்களும் இந்த முகாம்களை தொடங்கி வைக்கிறார்கள்.

சென்னை, செங்கல்பட்டு, திருவள்ளூர் மற்றும் காஞ்சிபுரம் மாவட்டங்களில் புயல் வெள்ளத்தால் பாதிக்கப்பட்ட பகுதிகளில் நிவாரண உதவித் தொகை வழங்குவது முடிந்ததும், ஐனவரி மாதம் முதல் வாரத்தில் இருந்து ஐனவரி 31ஆம் தேதி வரைக்கும் இந்தச் சிறப்பு முகாம்கள் நடத்தப்படும்.

இரண்டாம் கட்டமாக, அனைத்து மாவட்டங்களிலும் இருக்கின்ற ஊரகப் பகுதிகளில் இந்த முகாம்கள் நடத்தப்பட இருக்கின்றது. இந்த முகாம்களில் பெறப்படுகின்ற அனைத்து கோரிக்கைகளும் அரசால் பரிசீலிக்கப்பட்டு, முறையான கோரிக்கையாக இருந்தால் நிறைவேற்றித் தரப்படும் என்று இங்கே நான் உறுதி அளிக்கின்றேன். பொதுமக்கள் கொடுக்கின்ற கோரிக்கைகள் அனைத்தும் "மக்களுடன் முதல்வர்" இணையத் தளத்தில் பதிவேற்றம் செய்யப்படும். தொடர்புடைய துறை அலுவலர்கள் சேவை வழங்குவதற்குத் தேவையான அனைத்து ஆவணங்களையும் முகாம்களிலேயே பெற்று பரிசீலிப்பார்கள்.

ஒவ்வொரு மனுவுக்கும்

முடிவு காண்பதே முக்கியம்!

அனைத்து முகாம்களிலும், "தமிழ்நாடு மின் ஆளுமை முகமை" மூலம், இ-சேவை மையங்கள் அமைக்கப்படுகிறது. பொதுமக்கள் இந்த

முகாம்களை நல்ல முறையில் பயன்படுத்தி, உரிய சேவைகளை பெற்றுப் பயனடைய வேண்டும் என்று நான் அன்புடன் கேட்டுக்கொள்ள விரும்புகிறேன். தொடர்புடைய அரசு துறை அலுவலர்களுக்கு உங்கள் முதலமைச்சர் அன்போடு கூறிக்கொள்வது, மக்கள் அளிக்கின்ற ஒவ்வொரு மனுவுக்கும் முடிவு காண்பது என்பதே முக்கியம் என்று நினைக்காமல், விடிவு காண்பதே நோக்கம், அதுதான் உண்மை என்று செயல்பட்டாக வேண்டும். அரசு மேல் ஏழைகள் கொண்டிருக்கின்ற நம்பிக்கைகள் வலுவடையும்.

கண்களில் கண்ணீரோடும், வாடிய முகத்தோடும், ஆனால், இதயத்தில் நம்பிக்கையோடும், தலைமைச் செயலகத்தில் வரிசையாக, பொறுமையாக நின்று மனு கொடுக்கின்ற மக்களை இப்போதும் அவர்களை பார்க்க முடிகிறது. பொது மக்கள் கோட்டையை நோக்கி இப்படி வருவதை மாவட்ட ஆட்சியார்களும், மற்றும் மாவட்ட அலுவல

அரசினுடைய சேவைகளை மக்களுக்கு நெருக்கமாக கொண்டு சென்று, அனைத்து பொதுமக்களுக்கும், அனைத்து சேவைகளும் எளிதாக கிடைக்கச் செய்வதுதான் இந்தத் திட்டத்தின் முக்கிய நோக்கம்! அதாவது,

- செயல்முறையை விரைவுபடுத்துவது!
- தாமதங்களை குறைப்பது!
- சமர்ப்பிக்க வேண்டிய ஆவணங்களைக் குறைப்பது!

என்று விரைவாகவும், எளிதாகவும் சேவைகளை வழங்குகின்ற நோக்கத்தில்தான் இந்தத் திட்டம் உருவாக்கப்பட்டிருக்கிறது.

லர்களும் குறைக்கவேண்டும்; வட்ட அளவில் முடிய வேண்டியதை, வட்ட அளவிலும், மாவட்டத்தில் முடிய வேண்டியதை மாவட்ட அளவிலும், முடித்து வைக்க போதிய முயற்சிகளை உடனுக்குடன் மேற்கொள்ள வேண்டும்.

நம்மை நாடி வருகின்ற பொதுமக்களுக்கு, அரசின் சட்ட வரையறைக்கு உட்பட்டு, அவர்கள் குறைகளை களைய முழு ஈடுபாட்டோடும், அர்ப்பணிப்பு உணர்வோடும் பணியாற்றவேண்டும் என்று அனைத்து துறை அரசு அலுவலர்களுக்கும் அன்போடும், உரிமையோடும் கேட்டுக் கொள்கிறேன். மக்கள் வழங்குகின்ற விண்ணப்பங்களுக்குப் பதில் கொடுக்கவேண்டும் என்ற கட்டாயத்தில், தற்காலிகமாக, பயனில்லாத பதில் களை கொடுப்பதை என்னால் ஏற்றுக்கொள்ள முடியாது.

நமக்குள்ள

வாறுபுயல் கடமையும்!

"காரணம் சொல்பவர், காரியம் செய்ய மாட்டார்" என்பது தமிழ்ப் பழமொழிகளில் ஒன்று! ஏதாவது ஒரு காரணத்தைச் சொல்லி கோரிக்கை மனுக்களை தட்டிக் கழித்துவிடக் கூடாது. மக்களுக்கு நம்பிக்கை என்பது அரசாங்கம்தான். அந்த நம்பிக்கைய காப்பாற்ற வேண்டிய பொறுப்பு, கடமையும் மக்கள் சேவர்களான நமக்குத் தான் இருக்கிறது.

"மக்களுடன் முதல்வர்" திட்டம் ஒரு சிறப்புத் திட்டம். பெறப்படும் விண்ணப்பங்களை சரியாக பரிசீலனை செய்து, பயனுள்ள வகையில், இறுதியான பதில்களை வழங்கவேண்டும் என்று அனைத்துத் துறை அலுவலர்களையும், மீண்டும் மீண்டும் நான் கேட்டுக் கொண்டு, "மக்களுடன் முதல்வர்" திட்டம் முழுமையான வெற்றி பெற வேண்டும்!

"மக்களுடன் முதல்வர்" திட்ட தொடக்க விழா வீற்காக கோவை வந்திருக்கின்ற எனக்கு கோவைக்கான சிறப்புத் திட்டங்களையும் தொடங்கி வைக்கும் வாய்ப்பும் கிடைத்திருக்கிறது. இந்த விழாவில், "செம்மொழிப் பூங்கா" அமைக்க கால்கோள் (அடிக்கல்) நாடாட்டப்பட்டிருக்கிறது.

முத்தமிழறிஞர்

கலைஞரின் அறிவிப்பு!

2010ஆம் ஆண்டு ஜூன் 23 முதல் 27 ஆம் நாள் வரை கோவை மாநகரில் முதல் தமிழறிஞர் கலைஞர் அவர்களால் தமிழ்நாடு அரசின் சார்பில், "உலகத் தமிழ்ச் செம்மொழி மாநாடு" மிகச் சிறப்பாக நடத்தப்பட்டது. அந்த மாநாட்டில் 27.6.2010 அன்று நிறைவுரை ஆற்றிய முத்தமிழறி

ஞர் கலைஞர் அவர்கள் 15 அறிவிப்புகளை வெளியிட்டார். அதில் ஒன்றுதான், கோவை காந்திபுரம் அருகில் செம்மொழிப்பூங்கா அமைக்கப்படும் என்பது!

தாவரவியல் தோட்டத்தை பின்புலமாக வைத்து இந்தப் பூங்கா அமைக்கப்பட இருக்கிறது. பொதுமக்கள் இயற்கையை தெரிந்து கொள்ளவும், புரிந்து கொள்ளவும், அனுபவிக்கவும் ஏற்ற வகையில், தாவர இனங்கள் நிலைக்கத்தக்க வகையில், நீலகிரி உயிர்கோளப் படுகையில் இருக்கின்ற அரிய வகை தாவர இனங்களைப் பாதுகாத்தல் மற்றும் சுற்றுச்சூழல் ஆளுமையை மேம்படுத்தும் நோக்கில், செம்மொழிப் பூங்கா கோவையில் அமைக்கப்படுகிறது.

இத்துடன் முதல்கட்டமாக, 45 ஏக்கர் நிலப்பரப்பிலும், இரண்டாவது கட்டமாக, 120 ஏக்கர் நிலப்பரப்பிலும், இந்தச் செம்மொழிப் பூங்கா அமைய இருக்கிறது. இந்தப் பூங்கா 133 கோடியே 21 இலட்சம் ரூபாய் மதிப்பீட்டில் உலகத்தரத்துடன் இந்தியாவிலேயே தனித்துவத்துடன் பல சிறப்புகளை உள்ளடக்கியிருக்கும்.

- இந்தப் பூங்காவில்
- 'செம்மொழி வனம்',
 - 'மகரந்த வனம்',
 - 'மூலிகை வனம்',
 - 'நட்சத்திர வனம்',
 - 'நறுமண வனம்' போன்ற

23 வகையான தோட்டங்கள் அமைக்கப்படும். இப்படியொரு சிறப்பு வாய்ந்த திட்டத்திற்கு இன்றைக்கு அடிக்கல் நாட்டியதற்காக நான் மிகுந்த மகிழ்ச்சி அடைகிறேன்.

இந்த விழா ஏற்பாடுகளை எல்லாம் மிகச் சிறப்பாக செய்திருக்கின்ற நம் முடைய பொறுப்பு அமைச்சர் முத்துசாமி அவர்களுக்கும், மாவட்ட ஆட்சியர் அவர்களுக்கும், கோவை மாநகராட்சி ஆணையர் அவர்கள் உள்ளிட்ட அனைத்து அலுவலர்களுக்கும் என் மனமார்ந்த பாராட்டுக்களையும், நன்றியையும் தெரிவித்துக் கொள்கிறேன்.

- சென்னையில் கலைஞர் பல்நோக்கு

மருத்து வமனை

- மதுரையில் கலைஞர் நூற்றாண்டு நினைவு நூலகம்
- கலைஞர் நூற்றாண்டு ஜல்லிகட்டு அரங்கம்

- சிவகங்கையில் கீழடி அருங்காட்சியகம்
- சேலத்தில் டைட் பார்க்கும், ஐவுளிப் பூங்காவும்

- திருச்சியில் விளையாட்டு நகரம்
- தஞ்சை, வேலூர், சேலம், தூத்துக்குடியில் மினி டைட் பார்க்குகள்
- திருநெல்வேலியில் பொருநை அருங்காட்சியகம்
- தூத்துக்குடியில் பன்னாட்டு அறைக்கலன் பூங்கா

இந்த வரிசையில், கோவைக்கு செம்மொழிப் பூங்கா

இப்படி ஒவ்வொரு மாவட்டத்திற்கும் பார்த்துப் பார்த்து திட்டங்களை உருவாக்கிக் கொடுத்து வருகிறோம். பேரறிஞர் அண்ணா வழியில், முத்தமிழறிஞர் கலைஞர் வழியில், முதலமைச்சர் பொறுப்பை எனக்கு வழங்கியிருக்கின்ற தமிழ்நாட்டு மக்களுக்காக உழைப்பதையே குறிக்கோளாக கொண்டு நான் உழைத்துக் கொண்டு வருகிறேன்.


"மக்களுடன் முதல்வர்" போன்ற திட்டங்கள் மூலமாக அரசுக்கும், மக்களுக்கும் அனைத்து அறிக்கைகின்றது, அரசு வேறு, மக்கள் வேறு அல்ல என்பதை உணர்த்தும் திட்டம்தான் இது. இது போன்ற திட்டங்கள் மூலமாக மக்களும், மாநிலமும் சேர்ந்து வளரும்!

உலகமே வியக்கும் மாநிலமாக தமிழ்நாடு!

தமிழ்நாட்டை, இந்தியாவில் சிறந்த மாநிலமாக மாட்டும் இல்லை, உலகமே வியந்து பார்க்கின்ற மாநிலமாக உருவாக்குகின்ற இலக்கை எனக்கு நானே உருவாக்கிக் கொண்டு உழைத்து வருகிறேன். இந்தக் காட்சியை நாம் விரைவில் காண்போம் என்பது உறுதி! உறுதி! உறுதி! என்று கூறி விடைபெறுகிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

தலைநிமிர்ந்து வாழ வழி செய்தவர் தந்தை பெரியார்!



தமிழ் மக்களின் தாழ்ந்த நிலைக்கான காரணங்களைத் தமது அறிவைக் கொண்டு இடைவிடாது சிந்தித்துச் சிந்தித்துக் கண்ட உண்மைகளை, அயராது எடுத்துச் சொல்லி, விளக்கி எழுதி, நம்முடைய இனத்தை, சமுதாய மக்களை எண்ணிப் பார்த்திடத்

தூண்டி, சிந்திக்கும் ஆற்றல் பெற வைத்து, மனிதனை மனிதனாகத் தலை நிமிர்ந்து வாழ வழி செய்தவர் தந்தை பெரியார்.

பெரியாரின் சிந்தனையும் தொண்டும் வாய்த்திரா விடில், தமிழ்மக்கள் இன்றுள்ள நிலையினும் இழிந்த - தாழ்ந்த நிலையிலேதான் தள்ளப்பட்டிருப்பர்.

- பேராசிரியர்



நீலகிரியில் "மக்களுடன் முதல்வர்" திட்டத்தினை நேற்று தமிழ்நாடு சுற்றுலாத்துறை அமைச்சர் காராமச்சந்திரன் உதகை YWCA அரங்கத்தில் துவக்கி வைத்து மக்களை மேலிடமிட்டார். உடன் நீலகிரி அங்கு அமைக்கப்பட்டிருக்கும் துறை ரீதியான மையங்களை பார்வையிட்டார். உடன் நீலகிரி மாவட்ட வருவாய் அலுவலர் திருமதி கீர்த்தி பிரியதர்ஷினி, அரசு துறை சார்ந்த அதிகாரிகள் உள்ளனர்.

கழக இளைஞரணி மாநில மாநாடு (24)

சிங்கத் தமிழன் செண்பக இராமன்!

கலைஞர் கடிதம்!... முதல் பக்கத் தொடர்ச்சி

“வீரன் செண்பகராமன் - இந்த மாமனிதன் தமிழ்க் குலமகன். சுதந்திரம் விரும்பி, வெளி நாட்டில் இருந்து கொண்டு, வெள்ளை ஏகாதிபத்தியத்தை கதிகலங்க வைத்த கரும் வீரன்.

சுதந்திர வீரர்கள், தலைவர்கள் வரலாறுகள் மட்டுமல்ல, சுதந்திரம் எப்படிப் பெற்றோம் என்கின்ற விவரம் கூட இன்றைய இளைஞர்கட்கு தெரிந்திட வாய்ப்பில்லாமல் உள்ளது. வீரன் செண்பகராமன் வரலாறு, 1945க்குப் பின்னர் மேக மூட்டத்தினின்றும் வெளிப்படுகின்ற இளஞாயிறொப்ப, சிறிய சிறிய அளவில் வெளிவரத் தொடங்கிற்று. அவருடைய மனைவி லைட்சுமி பாய், ஆதரவற்ற நிலையில் பம்பாய் நகரில், தினம் ஒரு இடமாக அலைந்து கொண்டிருந்ததையும் அறிந்திட முடிந்தது. 1952ல் பம்பாய் தாராவியில் உள்ள தமிழரசு கழகத் தோழர்களை ஒரு கூட்டத்திற்கு ஏற்பாடு செய்திடும்படி கூறினேன். அதற்குச் செல்லுங்கால், வானம் பாடி என்கின்ற துரை சுந்தரேசனையும், உடன் அழைத்துச் சென்றேன். அப்பொழுது அவர், தமிழரசுக் கழகத்தின் இளம் பேச்சாளர். கூட்டம் நடைபெற்றது. பம்பாய் மாநிலக் காங்கிரஸ் கமிட்டியில் டெலிபோன் ஆப்பரேட்டராக வேலை செய்த நாகலட்சுமி என்கின்ற பெண் சொற்பொழிவு கேட்டிட வந்திருந்தாள். கூட்டம் முடிந்ததும் தான் யார் எனக் கூறி அறிமுகம் செய்து கொண்டாள். பொதுத் தொண்டில் சிறந்த ஈடுபாடுடைய அப்பெண்ணைக் கொண்டு, லைட்சுமிபாய் செண்பகராமன் இருப்பிடத்தை அறிந்தோம். அவர் முதலில் எங்களுடன் பேசிடவே அஞ்சினார். பின்னர் தெளிவு பெற்று வீரன் செண்பகராமனைப் பற்றிய விவரங்களைச் சுருக்கமாகக் கூறினார். சென்னை திரும்பிய பின்னர், அவர் கூறியதை ஆதாரமாக வைத்து நான் நடத்திய “தமிழ் முழக்கம்” ஏட்டில் வானம்பாடியை எழுதப் பணித்தேன். பின்னர் நானே நூலாக வெளியிட்டேன்.”

உடன்பிறப்பே, “கூசிர” நகரில் இருந்தவாறு செண்பகராமன் ஆங்கில அரசின் நடவடிக்கைகளை எதிர்த்து வந்தபோது, ஜெர்மனியில் இருந்து செயல்பட்டு வந்த இந்தியத் தீவிரவாதிகளுடன் இவருக்கு நட்பு ஏற்பட்டது. குறிப்பாக “மேடம் காமா” என்ற தீவிரவாதப் பெண்மணி ஒருவரை செண்பகராமன், பெர்லின் நகரில் நடைபெற்ற ஒரு கூட்டத்தில் கலந்து கொண்டபோது பார்த்தார். ஆனால் அதற்கு முன்பே அந்தப் பெண்மணியைப் பற்றி செண்பகராமனுக்குத் தெரியும். தன்னைப் போலவே வெளிநாட்டிலே இருந்து கொண்டே, இந்திய விடுதலைக்காக செயல்பட்டு வந்த அந்த அம்மையாருடைய வீரம் செண்பகராமன் அவர்களைப் பெரிதும் ஆச்சரியப்பட வைத்தது.

இதே காலகட்டத்தில், பாரீஸ் மாநகரிலும், பெர்லின் மாநகரிலுமாக இரண்டு இந்தியப் புரட்சியாளர் குழுக்கள் மிக வேகமாக இயங்கி வந்தன. செண்பகராமன் பெர்லின் குழுவில் இணைந்து செயல்பட்டார். அந்தக் குழு தான் பிறகு “இந்தியன் இண்டிபென்டென்ஸ் கமிட்டி” என்று

அழைக்கப்பட்டது. அந்த இந்திய விடுதலைக் குழுவில் வீரேந்திர சட்டோபாத்தியாயா, பூபேந்திர நாத், டாக்டர் பிரபாகர், அப்துல் ஹபீஸ் போன்ற இந்திய தீவிரவாதிகள் அங்கம் வகித்தார்கள். உலக நாடுகள் பலவற்றில் அடிமைப்பட்டுக் கிடந்த மக்களையெல்லாம் இந்தக் குழு, தொடர்பு கொண்டு அவர்களையெல்லாம் ஓரணியில் கொண்டு வந்தது. இதுவே League of the oppressed people (ஒடுக்கப்பட்ட மக்கள் இயக்கம்) எனப் பின்னர் பெயர் பெற்றது. செண்பகராமன், ஓரியண்ட் கிளப் என்ற ஒரு அமைப்பையும் தோற்றுவித்து, உலகம் முழுவதும் அதன் கிளைகளை ஏற்படுத்திச் செய்தார்.

ஜெர்மனியில் அப்போது வாழ்ந்து வந்த புரட்சிவாதி ஹர்தியாள் என்பவருடன் செண்பகராமனுக்கு பின்னர் நட்பு தோன்றியது. இவரது துணை கொண்டு, செண்பகராமன் ஜெர்மானிய மன்னர் கெய்சருக்கும் நெருங்கியவரானார். ஒரு முறை கெய்சரிடம் பேசும்போது, ஆபுத பலம் மூலமாகத்தான் வெள்ளையரை இந்தியா விலிருந்து வெளியேற்ற முடியும் என்றும், அதற்கான நேரத்தை எதிர்பார்த்துத்தான் சுபாஷ் சந்திர போஸ் அவர்களைப் போல தானும் காத்திருப்பதாகவும் தெரிவித்தாராம்.

செண்பகராமனின் திறமையையும், அவர் பொறியியல் வல்லுநராக பட்டம் பெற்றதையும் மனதிலே கொண்டு கெய்சர், முதலில் செண்பகராமனை தன்னுடைய ஆலோசகராகவே நியமித்துக் கொண்டாராம். பின்னர், ஜெர்மனியில் தனது ராணுவத்தில் சேர்வதற்கும், கெய்சரே செண்பகராமனுக்கு உதவியிருக்கிறார். தொடக்கத்தில் ஒரு சிப்பாயாக ராணுவத்தில் சேர்ந்து, அதிலே அனைத்துப் பயிற்சிகளையும் பெற்று பின்னர் ராணுவத்தின் ஒரு அணிக்கே தலைவராகவும் அமர்த்தப்பட்டிருக்கிறார். இந்தியா விடுதலைபெற வேண்டும் என்பதற்காக, வெளிநாடு ஒன்றிலே சிப்பாயாக சேர்ந்து, அதன் ஓர் அணிக்கே தலைவராக வந்த ஒரே தமிழர் செண்பகராமன் தான்! ஜெர்மனியா கப்பல் பட்டயிலும் செண்பகராமன் பணியாற்றினார்.

“எம்டன்” என்ற வார்த்தை அந்தக் காலத்தில் தமிழகம் முழுவதும் மிகவும் பரபரப்பாகப் பேசப்பட்ட ஒன்றாகும். மிகவும் வயதானவர்களுக்குத் தான் அதுபற்றிய விவரம் தெரியும். தற்கால இளைஞர்கள் தெரிந்துகொள்ள வேண்டிய வார்த்தை அது. குறிப்பாக “எம்டன்” என்பது ஒரு நபரின் பெயரல்ல. அது ஒரு போர்க்கப்பல். எம்டன் என்ற அந்தப் போர்க் கப்பல் ஜெர்மானியருக்குச் சொந்தமானது. பிரிட்டிஷ் அரசாங்கம் அப்போது “கடல்களின் ராணி” என்று அழைக்கப்பட்ட நேரத்தில், அவர்களுடைய கடல் ஆதிக்கத்தை தகர்க்க ஜெர்மனியரால் தயாரிக்கப்பட்டதுதான் எம்டன் போர்க் கப்பல். 1914ஆம் ஆண்டு, செப்டம்பர் திங்களில், இந்த எம்டன் போர்க் கப்பல், இந்தியாவை நோக்கி வரத் தொடங்கியது. வரும் வழியிலேயே பல பிரிட்டிஷ் கப்பல்களை கடலில் மூழ்கச் செய்தது எம்டன். 22.9.1914 அன்று இரவு, எம்டன் போர்க்கப்பல் சென்னை

கடற்கரையை நோக்கி தன் பீரங்கிகளை வெடிக் கச் செய்தது. அதற்குக் காரணமானவரும், ஜெர்மானிய கப்பல்படை அதிகாரிகளுக்கு தென்னிந்திய கடற்கரைகளைப் பற்றிய விவரங்களைத் தெரிவித்தவரும் செண்பகராமன்தான். அப்போது கூட சென்னையிலும், மற்ற கடற்கரை பகுதிகளிலும் உள்ள தமிழ் மக்கள் பாதிக்காத வகையில், ஆங்கிலேயரின் ராணுவ இலக்குகளை மட்டுமே தாக்குவதற்கு வழிவகை செய்தவர் செண்பகராமன்.

இந்தத் தாக்குதல் காரணமாக, ஆங்கிலேயருக்குச் சொந்தமான பர்மாஷெல் என்ற எண்ணெய் கம்பெனி, தீப்பிடித்து எரியத் தொடங்கியது. அந்தத் தாக்குதல் குறித்து “இந்து” நாளிதழ் - மூன்று பேர் உயிர் இழந்ததாகவும், 13 பேர் படுகாயமுற்றதாகவும் செய்தி வெளியிட்டது. அடுத்தடுத்த பீரங்கி குண்டுகள் சென்னை உயர் நீதி மன்றத்தின் அருகில் வெடித்தது.

மற்றொரு குண்டு தலைமைச் செயலகம் அமைந்துள்ள சென்னை செயின்ட் ஜார்ஜ் கோட்டை அருகிலே விழுந்த போதிலும், அது வெடிக் கவிவலை. அப்போதெல்லாம் பொழுது விடிந்தால் “எம்டன்” குண்டு, அங்கே வெடிக்கப் போகிறது. இங்கே வெடிக்கப்போகிறது என்பது தான் செய்தியாக இருந்தது. அந்தத் தாக்குதலுக்கு அஞ்சி, சென்னை வாழ் மக்கள், ஆயிரக்கணக்கில் இடம்பெயர்ந்தனர். நகர் முழுவதும் பல்வேறு வதந்திகள் பரவின. வதந்திகளைப் பரப்புவோர் மீது நடவடிக்கை எடுக்கப்படும் என்று சென்னை மாநகர காவல் துறை அறிவிப்பு செய்தது.

இந்த நிகழ்வுகளுக்கு பிறகு ஜெர்மனிக்குத் திரும்பினார் செண்பகராமன். ஜெர்மன் ராணுவ உயர் அதிகாரிகள் எல்லாம் செண்பகராமனை ராணுவ மரியாதையோடு வரவேற்றுப் பாராட்டினர். மன்னர் கெய்சர் தனிப்பட்ட முறையில் செண்பகராமனை புகழ்ந்ததோடு, அவருக்கு மிகப்பெரிய பரிசுப் பொருட்களையெல்லாம் வழங்கிட முன்வந்தார். ஆனால் பெருந்தன்மையோடு மறுத்த செண்பகராமன், தான் போரிலே கலந்து கொண்டு அனைவரும் பாராட்டத்தக்க வகையில் போரிட்ட தெல்லாம், தனது தாய் நாடான இந்தியத் திருநாட்டின் சுதந்திரத்திற்காகத்தான் என்று, வெள்ளைக்காரர்களிடமிருந்து இந்தியா விடுதலை பெற்று திகழ்ந்திட வேண்டுமென் பதற்காகத்தான் ஜெர்மானிய ராணுவத்தில் இணைந்ததாகவும் கூறினார்.

1931ஆம் ஆண்டு ஜெர்மனியில், செண்பகராமன் மேடம் காமா அம்மையாரின் வளர்ப்பு மகளான லைட்சுமிபாயை திருமணம் செய்து கொண்டார். அந்தக் காலத்தில், ஜெர்மனிக்குச் சென்ற ஜவகர்லால் நேரு அவர்கள் செண்பகராமன் வீட்டிலேதான் தங்கினாராம். முதல் உலகப் போர் நடைபெற்ற போது இந்தியர்களை ஒடுக்கு வதற்காக வெள்ளைக்காரர்கள் பயன்படுத்திய படை பலத்தை முறியடிப்பதற்காக செண்பகராமன், இந்திய தேசியத் தொண்டர் படை என்ற ஒரு அமைப்பினை உருவாக்கினார். அதுபோலவே இரண்டாம் உலகப் போரின்போது ஜப்பானியரிடம் யுத்தக் கைதிகளாக அகப்பட்டுக் கொண்ட இந்தியர்களைக் கொண்டே இந்திய தேசிய ராணுவம் என்ற அமைப்பை சுபாஷ் சந்திரபோஸ் அமைப்பதற்கு முன்னோடியாக இருந்தது செண்பகராமன் உரு

வாக்கிய இந்தியத் தேசிய தொண்டர் படைதான்.

நான் ஏற்கனவே தொடக்கத்தில் எழுதியிருந்தது போல, எதிரிகளின் துரோகத்திற்கு ஆளாகி 26.5.1934இல் செண்பகராமன் மறைந்தார். ஆனால் மறையும் தருவாயில் தன் மனைவியிடம், இந்தியா விடுதலை பெற்றதும், நம்முடைய சுதந்திரக் கொடி பறக்கும். அதே கப்பலில் எனக்காக, நீ சென்று நான் பிறந்த மண்ணில், என் தாயின் அஸ்தி கரைக்கப்பட்ட கரமணை ஆற்றில், என் அஸ்தியைக் கரைத்துவிட வேண்டுமென்று கேட்டுக் கொண்டாராம்.

அவரது உடல் தகனம் செய்வதற்காக எடுத்துச் செல்லப்பட்ட நேரத்தில்கூட அவரது துணை வியாருக்கு அந்த உடலைப் பார்க்க அனுமதி வழங்கப் படவில்லை. அவரது உடலை எரிப்பதற்காகத் தயாராக நின்றவரின் காலடியில் வீழ்ந்து, லைட்சுமிபாய் கண்ணீர் வடித்த காட்சி அங்குள் எவர்கள் இதயங்களைக் கசக்கி பிழிந்ததாம். கல் நெஞ்சம் கொண்ட காவலாளியின் இதயத்தையும் தொட காரணத்தினால், லைட்சுமிபாயின் கோரிக்கைக்கு அவர் கடைசியாக இணங்கினாராம். பின்னர் கணவரின் வேண்டு கோளை நிறைவேற்ற அவரது அஸ்தியைப் பாதுகாக்க எண்ணி பாடுபட்ட லைட்சுமிபாயை, எதிரிகள், அவர் பைத்தியம் என்று கூறி பைத்தியக்கார ஆஸ்பத்திரியில் சேர்த்து விட்டார்கள். பின்னர் ஒருசில நண்பர்களின் உதவியால், அங்கிருந்து விடுதலை பெற்றார்.

கணவர் இறந்த போது லைட்சுமிபாய் இளமையோடு இருந்த காரணத்தினால், அவரை மறுமணம் செய்து கொள்ள பலர் விரும்பிய போதிலும், அதற்கு அவர் இசையவில்லை. கணவனின் அஸ்தியை சுமந்து கொண்டு, இத்தாலிக்குச் சென்று, பின்னர் ஸ்பெயின் நாட்டிற்குச் சென்று, அங்கிருந்து கப்பல் மூலமாக 1936ஆம் ஆண்டு பம்பாய் வந்து சேர்ந்தார்.

இந்தியா 1947இல் விடுதலை பெற்ற பிறகு, தன் கணவரின் இறுதி கடனளையை நிறைவேற்ற அவரது துணைவியார் முயற்சிகளை மேற்கொண்டார். 1966ஆம் ஆண்டு செப்டம்பர் திங்களில்தான் அவரது அந்த எண்ணம் நிறைவேறியது.

செண்பகராமன் பற்றி கவியோகி சுத்தானந்த பாரதியார் எழுதிய ஒரு கவிதையுடன் இன்றைய கட்டுரையை நிறைவு செய்கிறேன்.

செண்பகராமன் பிள்ளை - எனில்

சத்திய வீரன் துள்ளும்!

திண்மன வுறுதி கொண்டோழைத்தான்

தேச விடுதலை செழிக்க!

நீண்டயர் திண்ணுட லுடையோன்!

நேர்மையாய்க் கடமையைக் காப்போன்!

மாண்புடைய நோஷி தோழன்!

மாநிலம் போற்ற நிவானன்!

செண்பகச் சங்கம் அமைப்போம்!

சரித்திரப் புகழை யுரைப்போம்!

**அன்புள்ள,
மு.க.**

(முரசொலி 01.12.2007)

கலைஞரின் காலச் சுவடுகள்!

**மொழி உரிமை காக்கும்
அறப்போர் முகத்தும்;**

இன உணர்வுச் சூடேற்றும்

அறிவுப்போர் முகத்தும்;

சமூக நீதி காத்திடும்

கடமையாற்றும் களத்தும்;

மக்களாட்சிமாண்புறச்செய்யும்

சட்டமன்றக் களத்தும்;

கலை உலகில் மறுமலர்ச்சி மணம் பரப்பும் தடத்தும்;

இலக்கிய உலகில் தமிழ்ச் சுவை பெருக்கும் தடத்தும்;

**கலைஞரின் அறிவுத் திறன் படைத்த சாதனை
பலப்பல!**

- பேராசிரியர்



“மக்களுடன் முதல்வர்” திட்டம்!

மக்களின் கோரிக்கைகளுக்கு முப்பது நாட்களுக்குள் தீர்வு காண வழிவகை செய்யும்!

‘தினத்தந்தி’ நாளேடு தலையங்கத்தில் பாராட்டு!

சென்னை, டிச. 19-
“மக்களுடன் முதல்வர்”
திட்டத்தில் மக்கள் பல கோரிக்கைகளுக்காக அலுவலகங்களைத் தேடி அலையாமல், அனைத்து அலுவலக அதிகாரிகளையும் ஒரே இடத்தில் சந்தித்து மனு கொடுக்கவும் 30 நாட்களுக்குள் தீர்வு காணவும் வழிவகை செய்துள்ள இத்திட்டம் மக்களுக்கு மிகவும் பலனைளிக்கும் திட்டம் என ‘தினத்தந்தி’ நாளேடு தலையங்கத்தில் முதல்வரை பாராட்டியுள்ளது.

அது வருமாறு:-
முதல்வர் மு.க.ஸ்டாலின் ஆட்சிக்கு வரும் முன்பும், வந்த பிறகும் மக்களிடம் நேரடி தொடர்பில் இருப்பதையே தலையங்கக் கடமையாக கொண்டுள்ளார். எங்கு சென்றாலும் கட்சி தொண்டர்களை மட்டுமல்லாமல், பொது மக்களையும் சந்தித்து வருகிறார். அவர் எப்போதும் காலையில் நடைப் பயிற்சி செல்வதை வழக்கமாக கொண்டுள்ளார். அந்த நேரத்தில் பொதுமக்களிடம் குறைகேட்பது வழக்கம்.



அவரது இந்த அணுகுமுறையை கண்டு கலைஞர் கருணாநிதி தனக்கு வேண்டியவர்களிடம் பேசும்போது மகிழ்வுடனும், பெருமையுடனும் பாராட்டியது உண்டு.
தேர்தலுக்கு முன்பு அனைத்து இடங்களுக்கும் பிரசாரத்துக்கு செல்லும்போது, மேடையில் ‘உங்கள் தொகுதியில் ஸ்டாலின்’ என்று எழுதப்பட்ட பெட்டி வைக்கப்பட்டது, அதில் மக்களின்

கோரிக்கை மனுக்களை போடச் சொன்னார். ஆட்சிக்கு வந்தவுடன், அந்த மனுக்களுக்கு தீர்வு காண, உங்கள் தொகுதியில் முதல்அமைச்சர் என்ற துறையை உருவாக்கி, அதற்கு பொறுப்பு அதிகாரியாக ஷிப்பா பிரபாகர் சதீஷ் என்ற துடிப்புள்ள பெண் ஐ.ஏ.எஸ். அதிகாரியை நியமித்து, 100 நாட்களில் அனைத்து மனுக்களுக்கும் தீர்வுகண்டு வரவாற்றும் சாதனையை படைத்தார்.

அதில் கிடைத்த வெற்றியைக் கண்டு, தொடர்ந்து பொது மக்களின் கோரிக்கைகளை நிறைவேற்ற முதல்வரின் முகவரித் துறை” என்ற புதிய துறையை உருவாக்கி, கடந்த 24*2 ஆண்டுகளில் மட்டும் 49 லட்சம் மனுக்கள் பெறப்பட்டு உரிய தீர்வுகாணப்பட்டு வருகிறது. இப்போது, ‘க்ள ஆய்வி’ முதல்அமைச்சர் என்ற திட்டத்தின் மூலம், மக்களுக்காக அறிவிக்கப்பட்ட திட்டங்களின் பலன்கள் அவர்களுக்கு போய்ச் சேருகிறதா? என்பதை முதல்அமைச்சர் மு.க.ஸ்டாலின்

உறுதிப்படுத்தி வருகிறார். மற்றொரு மைல் கல்லாக, “மக்களுடன் முதல்வர்” என்ற துறையை வதற்குப் பதிலாக, அவர்களின் கோரிக்கைகளை பெறுவதற்கு உதிக் இந்த திட்டத்தை, இன்று அவர் கோயம்புத்தூரில் தொடங்கிவைக்கிறார்.

பொதுமக்கள் தங்களுடைய கோரிக்கைகளுக்காக அரசின் முக்கியமான பல துறைகளை அணுகி மனுக்கொடுக்க வேண்டிய நிலை இருக்கிறது. அவர்கள் இப்படி ஒவ்வொரு துறை அலுவலகங்களாக தேடி அலைவதற்குப் பதிலாக, அவர்களின் கோரிக்கைகளை பெறுவதற்கு உதிக் இந்த திட்டத்தின் நோக்கமாகும். முதல் கட்டமாக இன்று முதல் வருகிற ஜனவரி மாதம் 6ந்தேதி வரை அனைத்து மாநகராட்சிகள், நகராட்சிகள், பேரூராட்சிகள்,

நகர்ப்புறங்களை ஒட்டியுள்ள கிராம ஊராட்சிகள் என்று 1,745 இடங்களில் முகாம்கள் நடத்தப்படுகின்றன.

அதன்பின், அடுத்தடுத்து அனைத்து இடங்களிலும் இந்த முகாம்கள் நடத்தப்படும். அனைத்து முக்கிய துறைகளும் ஒரே இடத்தில் இருந்து மக்களின் கோரிக்கைகளை பெறும். 30 நாட்களுக்குள் இந்த மனுக்கள் பரிசீலனை செய்யப்பட்டு, தகுதியின் அடிப்படையில் உரிய சேவைகள் மக்களுக்கு வழங்கப்படும். மக்களின் குறைகளைக் களைய, மின்னல் வேகத்தில் நடவடிக்கை எடுக்க உதவும் இந்தத் திட்டம், ஒரு சிறப்பு வாய்ந்த திட்டமாகும்.

சில நேரங்களில், ஒரு மனு விழுள்ள கோரிக்கைகளுக்கு பல துறைகளின் கருத்து தேவைப்படும். இப்போது அனைத்துத் துறைகளும் ஒரே இடத்தில் இருப்பதால், உடனேயே அந்த துறைகளின் கருத்துகளையும் பெற முடியும். மக்களின் பல கோரிக்கைகளுக்காக பல அலுவலகங்களைத் தேடி அலையாமல், அனைத்து அலுவலக அதிகாரிகளையும் ஒரே இடத்தில் சந்தித்து மனுகொடுக்கவும், 30 நாட்களுக்குள் தீர்வுகாணவும் வழிவகை செய்கின்ற இத்தத் திட்டம், மக்களுக்கு மிகவும் பலனைளிக்கும் திட்டமாகும்.

இவ்வாறு அத்தலையங்கத்தில் குறிப்பிடப்பட்டுள்ளது.



இனமான ஏந்தலவர்; என்ருமவர் வாழ்கவே!

ஆரிய மாயைதனை அம்பலப் படுத்திய பேரறிஞர் அண்ணா பெரியாரின் வழிநின்று சீரிய பகுத்தறிவு சீர்திருத்தம், தன்மானம் ஊரிலே, நாட்டிலே ஒவ்வொரு மேடையிலே பாரிலே உயர்ந்ததாம் பைந்தமிழ் மொழியிலே கூரிய சொல்லடுத்துக் குத்தீட்டி, வில், வாள், வேல் மாரியாய்ப் பொழிந்துபெரும் மடமையுடன் அறியாமை வேரறுத்துக் கொள்கைகள் விளக்கிய இனமானப் பேராசிரியப் பெருந்தகை பிறந்தநாள் நூற்றொன்றனு; பேருவகை தந்தின்று பிறந்தது! விடிவெள்ளி கார்உலா வானத்தில் கண்டதுபோல் களிப்பு வெள்ளம் ஊரெல்லாம் வளர்ந்தது; உள்ளமெல்லாம் கிளர்ந்தது!

நினைக்கையில் அவரைத்தான் நெஞ்சிலே எழுகின்ற முனைப்புள்ள எண்ணங்கள்; முழுவதும் வண்ணங்கள்! வணைகின்ற கருத்துகள்; வளமான குருத்துகள்! திணையளவும் தளராத திண்ணிய வீச்சுகள்! புனைவல்ல கழகமே பொழுதொளம் மூச்சுகள்! சுனையூற்று நீர்போலத் தூயதமிழ்ப் பேச்சுகள்! வினையாற்றத் தூண்டிடும் வெந்தழல் தீத்துகள்! அனைத்துமே கழகத்தின் ஆக்கமுறும் போத்துகள்!

அண்ணா மலைக்கழகம் ஆய்ந்துதமிழ் பயிலுகையில் அண்ணாவைக் கண்டவர்; அவர்தலைவர் என்றவர்பின் நண்ணியவர்; திராவிட நாடொன்று தேவைவென எண்ணியவர்; சீர்திருத்தம் இனமானம் எழுப்பியவர்; கண்ணியம் கடமையுடன் கட்டுப்பாடு எனபுறமும் கொண்டிருக்க என அண்ணா கூறியதை ஏற்றவர்; கண்டன்று பச்சையப்பன் கல்லூரி ஆசிரியர் மண்டுபுகழ் பெற்றவர்! மாணவர்போல் மக்களுக்குத் தொண்டாற்ற வேண்டுமென அண்ணாவின் சொல்கேட்டுத் திண்டாட்ட அரசியலில் திகழ்ந்தவர்; முழுநேரம் விண்டுபல மேடைகளில் விளக்கங்கள் பொழிந்தவர்!

கண்டபல போராட்டம் கடுஞ்சிறை எலாங்கடந்து கொண்டபல பதவிகளால் கோடிகள் சேர்க்காமல் துண்டுதறிச் செல்கின்ற தூயவராய்த் துலங்கியவர்; வண்டமிழ்த்தேன் வழத்தவர்! வாரிசாய்த் தபாதியே எண்டிசையும் போற்றிட இலகுவார் என்றவர் திண்ணிய கருத்துடன் திகழ்ந்தபே ராசிரியர் எண்ணியது சரியாக இன்றுண்மை ஆயிற்று!



அண்ணா மதித்திருந்த அறிவுசால் பேராசிரியர் எண்ணாமல் ஏதொன்றும் எப்போதும் செய்ததில்லை! கண்ணைச் சொல்வதில் கனிவென்றும் குறைந்ததில்லை! புண்படுவார் பிறரென்று பொய்யுரைக்க முனைந்ததில்லை; பண்பட்ட மொழியன்றிப் பகருதல் கேடதில்லை; நண்பராய், நெருக்கமாய் நாவலர் இருந்தபோதும் கண்கெட்டுப் போனவழி கால்வைக்க விழைந்ததில்லை! அண்டியே கீழோரின் அடிவீழ்ந்தோர் ஆயிரம் கொண்டாலும் சிறப்பில்லை; கொள்கையாக்கோ இறப்பில்லை! பண்பாளர்க்கு என்றுமே பதவிதான் பெரிதுமில்லை!

தொண்டொன்றே வாழ்வென்று துலங்கிய பின்னாலே தண்ணீரும் காலத்தும் தறுகண்மை இழப்பதில்லை! வண்டாகப் பறந்துபெரும் வளம்சேர்த்துப் பிழைப்பதிலே உண்டாகும் நிலைமையை உயர்ந்தவர் மதிப்பதில்லை!

பேராசிரியர்
மா.செல்வராசன்

நீரோட்டம் போலவே நிற்காமல் ஒருகட்சி, பேரோட்டம் ஒடுபவர் பெரும்பயன் தேடுபவர் பாரெட்டும் கிடக்கையில் பரத்தையாய் நடக்கையில் ஈரோட்டுப் பட்டறையில் இனக்காஞ்சிப் பாசறையில் மாந்தட்டி வளர்ந்தவர் மாணமாய்க் கிளர்ந்தவர் நேராக நிமிர்ந்தவர் நீசரை உமிழ்ந்தவர் போராட்டம் கண்டவர் புன்சிரிப்பைக் கொண்டவர் தேரோட்டம் சென்றவர் செம்மலாய் நின்றவர் பேராசிரியர் என்றே பேசிடும் உலகுநன்றே!

காலங்கள் எத்தனை கடந்துதான் போயினும் நீலவான் கழகத்தின் நெருப்புநிலா ஆனவர்; ஆலமரம் போல்படர்ந்த அண்ணாவின் கழகந்தான் ஞாலத்தில் நிலைத்திட நல்லாட்சி புரிந்திட, சாலவே உழைத்துழைத்துத் தழைக்கவைத்த கலைஞரின் வாலறிவு நண்பராய்

வலமிருந்து நடந்தவர்! நூலறிவு மிக்கவர்; நோக்கமுகு மிளிர்ந்தவர், மேலவர்பே ராசிரியர் மேன்மைமிகு பெருமகனார்!

செந்தமிழ் செந்தமிழர் செந்தமிழ் நாட்டிற்கு எந்தவிதம் எதிர்ப்புகள் எழுந்தாலும் எரிமலையை முந்துதல்போல் கிளர்ந்தெழுந்து முறித்தவர்! சமற்கிருதம் இந்திமொழி யாவும் இனம், மொழி எதிர்காலச் சந்ததிகள் அழிப்பதற்குத் தயங்காமல் தடம்போட்டுத் தந்திரமாய் வருபவை; தாழ்வுகளே தருபவை! சிந்தியேனும் குருதியை, சிறைகளை நிரப்பியேனும் சிந்துகள் பாடியே தீமைகளை வெல்வதுதான் நந்தமிழர் கடமையென நாளுமே போராட முந்தியவர்; கழகத்தில் முன்னின்று முழங்கியவர்! அந்திவரை பொதுச்செயலர் ஆனபே ராசிரியர் இந்தநாள் பிறந்தநாள்! இனியநாள்; எழுச்சிநாள்!

எழுத்தாலும் பேச்சாலும் இலக்கணம்போல் செயலாலும் அமுத்தமாய்க் கருத்துகள் அயராமல் பதித்தவர்! செழித்திருந்த உயர்குலச் செம்மலாய்ப் பிறந்திருந்தும் புகழ்த்திருந்த சமுதாயம் பொலிவுற்று முன்னேற உழுதுமுது வாழ்வெல்லாம் உழைத்தவர்; அண்ணாவின் விழுதாக்கத் தோன்றியே மரமாக விளங்கியவர்!

பழுதாக எண்ணுவதோ பாழாகச் செல்வதோ ஒழுகாமல் உயர்ந்தவர்; உரிமையை உவந்தவர்; மெழுகாக உருகியவர்; மேன்மையாய் ஒளிர்ந்தவர்; கழகமாகக் கொத்துகிற கரவான அரசியலில் வழுவாகப் போகாமல் வல்லோர்க்குப் பணியாமல் காலாகச் சிலநேரம் தண்தென்றல் பலநேரம் நிழல்த்தது வாழ்ந்தவர்! நிலையான கழகத்தில் குழுவின்றி வளர்ந்தவர்; குறியினாய் மலர்ந்தவர்! எழுச்சிப்பே ராசிரியர் இனியபற்றி பிறந்தநாள் வழுத்துவோம்; வையமுள்ள வரைஅவர் வாழ்கவே!

மண்ணுலகம் புகழ்ந்தவர்; மாண்புற்றுத் திகழ்ந்தவர் கண்ணான பிறந்தநாள்; கழகத்தின் சிறந்தநாள்; எண்ணிலாது எழுகவே; இனமானம் வளர்கவே! வண்தோம் பூக்களை வாரிவாரித் தூவியே கொண்டாடிப் போற்றுவோம்; கொள்கையின் கோமான்செய் தொண்டுகள் என்றென்றும் தொடருவோம்; வாழ்த்துவோம்.



தினாக்கல் மாநகராட்சி பகுதியில் ரூ.2 கோடி 18 லட்சம் மதிப்பில் கட்டப்பட்ட நலத்திட்டப்பணிகளை திறந்து வைத்த பின்பு சந்தைப்பேடையிலே ரூ.30 லட்சம் மதிப்பில் கட்டப்பட்ட துணை சுகாதார நிலையத்தை ஊரக வளர்ச்சித்துறை அமைச்சர் ஐ.பெரியசாமி அவர்கள் திறந்து வைத்தார். அருகில் தினாக்கல் மாவட்ட ஆட்சியர் மொ.ந.புங்கொடி, தினாக்கல் மேயர் இளமதி ஜோதிபிரகாஷ், துணை மேயர் ராஜப்பா, ஆணையாளர் ரவிச்சந்திரன், உட்பட பலர் உள்ளனர்.

கடும் மழை: மீட்பு - நிவாரணப் பணிகளை துரிதப்படுத்த

மேலும் நான்கு அமைச்சர்கள் நியமனம்!

முதல்வர் மு.க.ஸ்டாலின் உத்தரவு!

சென்னை, டிச. 19 - திருநெல்வேலி, தூத்துக்குடி, கன்னியாகுமரி, தென்காசி மாவட்டங்களில் மீட்பு மற்றும் நிவாரணப் பணிகளை துரிதப்படுத்த கூடுதலாக நான்கு அமைச்சர்களை நியமனம் செய்து முதலமைச்சர் மு.க.ஸ்டாலின் அவர்கள் உத்தரவிட்டுள்ளார்.

பொதுமக்கள் தங்களுக்கு தேவையான உதவிகள் மற்றும் பாதிப்புகள் குறித்த விவரங்களை தமிழ்நாடு அரசின் "வாட்ஸ்அப்" எண் மற்றும் "டிவிட்ஸ்"ல் பதிவுகளில் தெரிவிக்கலாம் - என்று தமிழ்நாடு அரசு வேண்டுகோள் விடுத்துள்ளது.

குமார்க்கடல் மற்றும் அதனை ஓட்டிய பகுதிகளில் நிலவும் வளிமண்டல சூழ்நிலை காரணமாக திருநெல்வேலி, தூத்துக்குடி, கன்னியாகுமரி, தென்காசி மாவட்டங்களில் பரவலாக அனைத்து பகுதிகளிலும் பெய்து வரும் கனமழை முதல் அதிகமழை காரணமாக பொது மக்களுக்கு ஏற்பட்டுள்ள சிரமங்களிலிருந்து அவர்களை மீட்கவும், அவர்களுக்குத் தேவையான உதவிகளை உடனடியாக வழங்கிவரும் தமிழ்நாடு அரசு

போர்க்கால அடிப்படையில் நடவடிக்கைகள் மேற்கொண்டு வருகிறது.

வெள்ளத்தினால் பாதிக்கப்பட்டுள்ள பகுதிகளிலுள்ள பொதுமக்களை மீட்கவும், அவர்களுக்கு அவசரகால உதவிகளை வழங்கிவரும் வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன், நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு, சமூக நலன் மகளிர் உரிமைத் துறை அமைச்சர் திருமதி. பி.கீதா ஜீவன், மீன் வளம் மீன்வள நலத்துறை மற்றும் கால்நடை பாதுகாப்புத் துறை அமைச்சர் அனீதா ஆர். ராதாகிருஷ்ணன், பால்வளத் துறை அமைச்சர் த.மனோ தங்கராஜ் ஆகிய அமைச்சர்கள் உடனடியாக அனுப்பப்பட்டு, அவர்கள் மீட்பு மற்றும் நிவாரண உதவிகளை போர்க்கால அடிப்படையில் மேற்கொண்டு வருகின்றனர். மேலும், நாடாளுமன்ற கழகக் குழுத் துணைத் தலைவர் கனிமொழி கருணாநிதி, எஸ். ஞான திரவியம் எம். பி. மற்றும் சட்டமன்ற உறுப்பினர்களும் நிவாரணப் பணிகளை மேற்கொண்டு வருகின்றனர்.

தொடர்ந்து பெய்து வரும் கனமழையால் நிவாரணம் மற்றும் மீட்புப் பணிகளை மேலும் துரிதப்படுத்தி பணிகளை விரைவுப்படுத்த கூடுதலாக பொதுப்பணித் துறை அமைச்சர் எ.வ. வேலு, இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், பிற்படுத்தப்பட்டோர் நலத் துறை அமைச்சர் ஆர்.எஸ். ராஜகண்ணப்பன், வணிகவரி மற்றும் பதிவுத் துறை அமைச்சர் பி.மூர்த்தி ஆகிய அமைச்சர்களை தமிழ்நாடு முதலமைச்சர் அவர்கள் நியமித்துள்ளார்.

மேலும், கனமழையால் பாதிப்பிற்கு உள்ளாகியுள்ள பொதுமக்கள் தங்களுக்கு ஏற்பட்டுள்ள பாதிப்புகள், தேவைப்படும் நிவாரண உதவிகள், மருத்துவ உதவிகள், மீட்ட நடவடிக்கைகள் குறித்து சமூக வலைதளத்தின் (Social Media) மூலம் அரசின் வாட்ஸ்அப் எண்: 8148539914 மற்றும் "டிவிட்ஸ்" மூலமாக பதிவுகளை தெரிவிக்குமாறு பொதுமக்கள் கேட்டுக்கொள்ளப்படுகிறார்கள்.

டிவிட்ஸ் :http://twitter.com/tn_rescuere relief (Username @tn_rescuere lief)

மோடி அரசு இதுவரையிலும் முழுமையான ஆய்வறிக்கைகளை வெளியிடவில்லை!

தீவிரமான வேலையின்மை - வெடிக்க காத்திருக்கும் குண்டு!

‘தீக்கதிர்’ நாளேடு தலையங்கத்தில் கண்டனம்!

சென்னை, டிச. 19 - “இந்திய வேலையின்மை நிலைவரம் குறித்து மோடி அரசு, இதுவரையிலும் முழுமையான ஆய்வறிக்கைகளை வெளியிடவில்லை. தீவிரமான வேலையின்மை, வெடிக்க காத்திருக்கும் குண்டு போன்றதே” என ‘தீக்கதிர்’ நாளேடு தலையங்கத்தில் கண்டனம் தெரிவிக்கப்பட்டுள்ளது.

இதுகுறித்து 18.12.2023 தேதிய ‘தீக்கதிர்’ நாளேடு தலையங்கத்தில் கூறப்பட்டிருப்பதாவது:-

இந்தியாவின் வேலையின்மை நெருக்கடி மேலும் ஆழமாகியுள்ளது என்ற புதிய விபரங்கள் அதிர்ச்சியை ஏற்படுத்துகின்றன. இந்திய இளைஞர்களில் 40 சதவீதம் பேர் எந்த வேலையும் கிடைக்கப்பெறாமல், வேலை வாய்ப்பு வட்டத் திற்கு வெளியில் தள்ளப்பட்டிருக்கிறார்கள். நாட்டின் பல பகுதிகளில் பல்வேறு விதமான தனியார் நிறுவன வேலை வாய்ப்பு முகாம்கள் நடைபெற்றாலும் அதில் பங்கேற்பவர்களில் 10 சதவீதம் பேருக்குக் கூட வேலை உத்தரவாதம் கிடைப்பதில்லை என்று தெரியவந்துள்ளது.

உலகில் அதிக மக்கள் தொகை கொண்ட இரண்டு நாடுகளில் இந்தியா தான் இளைஞர்களை மிக அதிகமாகக் கொண்ட நாடு. இந்திய மக்கள்தொகையில் 66 சதவீதம் பேர் 35 வயதுக்கு கீழே உள்ளவர்கள். அதாவது உலகில் உள்ள மக்களில் 5ல் ஒருவர் இந்தியர் ஆவார். இத்தனை பெரிய இளைய தலைமுறையைக் கொண்டுள்ள நாட்டில் கடந்த 20 ஆண்டு காலமாக வேலையின்மை வீகீதம் படிப்படியாக அதி கரித்து தற்போது உச்சத்தை தொட்டுள்ளது.

2010ல் 2 சதவீதமாக இருந்த வேலையின்மை, மோடி ஆட்சிக்கு வந்த பிறகு 2015ல் 5 சதவீதமாக அதிகரித்தது. 2018ல் 6.1 சதவீதமாக அதிகரித்த வேலையின்மை தற்போது 8 சதவீதமாக மிகப் பெரும் அளவிற்கு வீங்கி நிற்கிறது.



2021, 2022 ஆண்டுகளில் மட்டும் ஒன்றிய அரசுத் துறைகளில் வேலைவாய்ப்புக்காக 1.8 கோடிப் பேர் விண்ணப்பித்துள்ளனர். இவர்களில் வெறும் 38,850 பேருக்கு மட்டுமே வேலை கிடைக்கப் பெற்றுள்ளது. அதாவது வெறும் 0.2 சதவீதம். மிகக்குறைந்த கல்வித்தகுதி தேவைப் படும் நான்காம், ஐந்தாம் பிரிவு வேலைகளுக்கு கூட முனை

வர் பட்டம் பெற்றவர்கள், பொறியாளர் பட்டம் பெற்றவர்கள், எம்.பி.ஏ. பட்டதாரிகள் உட்பட பல லட்சக்கணக்கானோர் விண்ணப்பித்து வருவது சர்வசாதாரணமாக மாறியுள்ளது.

அரசுத்துறைகளில் உள்ள பல லட்சக்கணக்கான காலிப் பணியிடங்களை நிரப்புவதற்கு மோடி அரசும்க் சரி, பல்வேறு மாநில அரசுகளும் சரி தயாராக இல்லை. மாறாக, மிகவும் அத்தியாவசிய தேவையாக உள்ள பணியிடங்களை மட்டும் ஒப்பந்த அடிப்படையில் நிரப்புவது என்பது தீவிரமடைந்துள்ளது. அந்த வேலைகளிலும் கூட மதிப்புதியம், தொகுப்புதியம் என்ற அடிப்படையில் வெறும் ரூ.8 ஆயிரம் முதல் ரூ.15 ஆயிரம் வரை மட்டும் கிடைக்கப் பெறுகிற

அவலம் நீடிக்கிறது. தனியார் துறையில் இதைவிடக் குறைவாக கலே ஊதியம் நிர்ணயிக்கப்படுகிறது.

இந்திய வேலையின்மை நிலைவரம் இவ்வளவு மோசமாக உள்ள காலிலும் இதுவரையிலும் மோடி அரசு முழுமையான ஆய்வறிக்கைகளை வெளியிடவில்லை. இந்திய இளைஞர்களில் மூன்றில் ஒரு பகுதியினருக்கு வேலை யில்லை என்றால், அவர்கள் தற்போது என்ன செய்து கொண்டிருக்கிறார்கள் என்ற கேள்வியை எழுப்புகிறது உலகவங்கி. இத்தனை தீவிரமான வேலையின்மை, வெடிக்க காத்திருக்கும் குண்டு போன்றதே. இவ்வாறு தலையங்கத்தில் கூறப்பட்டுள்ளது.

அண்ணாவின் அறிவும், தியாகமும்!



அண்ணாவின் அறிவு, ஆழமும் பரப்பும் மிகுந்தது. பசிபிக் கடலைப் போன்று;

அண்ணாவின் தியாகமும், திண்மையும், உயர்ச்சியும் மிகுந்தது. இமயம் போன்று;

அண்ணாவின் அறிவின் மாடாட்சி, அறிஞர்கள் புரிந்து கொண்டு பாராட்டப் பெறுவது.

அண்ணாவின் தியாக மாடாட்சி, பாமரரும் புரிந்து கொண்டு போற்றப் படுவது.

அண்ணாவின் அறிவுத் திறன், எத்தனையோ ஏடுகளில் இன்றும் காணக் கூடியது.

அண்ணாவின் தியாக உணர்வு, அவரது உடம்போடு, உயிரோடு ஒன்றியிருந்தது.

அண்ணாவின் தொண்டும், தியாகமும், அவர் எய்திய புகழ் வடிவில் நிலைத்தன.

ஆம்! அண்ணா அவர்கள், அவர்தம் அறிவாலே ‘அறிஞர்’ என்னும் சிறப்புப் பெற்றார். ஆனால், அவர்தம் தியாகத்தாலேதான், நாட்டவர்க்கே ‘அண்ணா’ ஆனார்.

- பேராசிரியர்



வணிகவரி மற்றும் பதிவுத்துறை அமைச்சர் பி.மூர்த்தி மதுரை கிழக்கு சட்டமன்றத் தொகுதிக்குட்பட்ட, ஒத்தக்கலை, ஊராட்சியில் “மக்களுடன் முதல்வர்” திட்டத்தின் கீழ் சிறப்பு முகாமினை தொடங்கி வைத்து பொதுமக்களிடம் கோரிக்கை மனுக்களைப் பெற்றார். உடன் மதுரை மாவட்ட ஆட்சித்தலைவர் மா.செள.சங்கீதா, சோழவந்தான் சட்டமன்ற உறுப்பினர் வெங்கடேசன், கூடுதல் ஆட்சியர் மாவட்ட முகமை திட்ட அலுவலர் பாக்டர் மோனிகா ராணா, மாவட்ட ஊராட்சித் தலைவர் ஆரியகலா கலாநிதி, யூனியன் சேர்மன் மணிமேகலை, வடிவேல் முருகன், முருகேஸ்வரி சரவணன் ஆகியோர் உடன் உள்ளனர்.



கொள்கைக் குன்றம் இனமானப் பேராசிரியர்!

(பேராசிரியர் 102 ஆவது பிறந்த நாள்)

திராவிட முன்னேற்றக் கழகத்தின் மூலவர்களில் ஒருவராக விளங்கியவர் பேராசிரியர் அன்பழகனார். கழக வளர்ச்சிக்கும், அதன் செயல்பாட்டிற்கும் வலுவான கொள்கைகளை வகுத்துச் சொல்வதில் வல்லவரான அவருடைய தொண்டு அளப்பரியதாக கதாபர்ந்து இருந்தது. தன்மானத்தையும், இனமானத்தையும் ஒருங்கிணைத்து தமிழ்ச் சமுதாயத்திற்கு உணர்வுகளை ஊட்டி வந்த பெருந்தகையாளர் தாம் அப, பெருமகனார்.

தீவிர தேசிய இயக்கமான காங்கிரசில் பெரியார் கொண்டாற்றி வந்த காலத்தில், அவருடன் பேராசிரியரின் தந்தையார் கல்யாண சுந்தரம் என்பவரும் பயணிப்பட்டவர். கதர் இயக்கத்தை மயிவாடுவதற்குப் பகுதியில் பரப்பியதோடு, கதர்க்கடை வைத்து வியாபாரம் செய்து வந்ததால், அவருக்குக் கதர்க்கடை கல்யாண சுந்தரம் என்ற அடைமொழிப் பெயரும் உண்டாயிற்று. பிற்காலத்தில் 'காங்கிரசிலிருந்து வெளியேறிப் பெரியார் சுயமரியாதை இயக்கத்தைத் தோற்றுவித்த போது, அவரால் ஈர்க்கப்பட்ட கல்யாணசுந்தரமும் நிழலாகத் தொடர்ந்தார். தமது கதர்க்கடையில்.. பெரியாரின் "குடிஅரசு" ஏடு, திரு.வி.க.வின் "வரதாராஜா நாயுடுவின் "தமிழ்நாடு" முதலான சுயமரியாதை இயக்கத் தமிழ் உணர்வு மிக்க ஏடுகளை விற்கும் முகவராக விளங்கி வந்த வரலாற்றுக்குச் சொந்தக்காரர் . "காந்தி படமும், கதரும் நாட்டுக்காக:... ஈ.வெ.இராமசாமி பெரியாருடைய படமும், குடிஅரசும், தமிழனுடைய மாளத்திற்காக"... என்று கடையில் மாட்டி வைக்கப்பட்டிருந்த காந்தி, பெரியார் படங்களைப் பற்றிக் கேட்பவர்களுக்குத் துணிச்சலாகப் பதிலளித்த மரியாதை இயக்க முன்னோடிகளில் ஒருவராகத் திகழ்ந்தவர் தாம் பேராசிரியரின் தந்தை கல்யாண சுந்தரனார்.

நீதிக்கட்சிக் காலத்தில் இட ஒதுக்கீடு அரசாணை பிரதிபலித்த அமைச்சர் என்.முத்தையா முதலியார் அவர்களின் நெருங்கிய உறவினர் கல்யாணசுந்தரம் ஆவார். வைத்தீஸ்வரன் கோயில் அருகில் கொண்டூத்துார் எனும் சிற்றூரில் டிசம்பர் 19, 1922 இல், கல்யாண சுந்தரம், சொன்னம் ஆகியோரின் மகனாகப் பிறந்தார் இராமையா. அவருடன் திருமாளன், அழிவாகன், இராஜம் இராசதாஸ், பாலசுக்லன்சன், மணலி வண்ணன் ஆகியோர் உடன் பிறந்தவர்கள் ஆவர்.

தொடக்கக் கல்விக்குப் பிறகு சிதம்பரம் அண்ணாமலைப் பல்கலைக் கழகத்தில் சேர்ந்து இன்டர்மீடியட் (இயற்பியல், வேதியியல், பொருளாதாரம்.) பி.ஏ. ஆனார் (தமிழ்), 1946இல் எம்.ஏ. பட்டம் எனத் தொடர்ந்து கல்வியை முடித்தவர் இராமையா. மறைமலை அடிகளாரின் தனித்தமிழ் இயக்கத்தால் பெரிதும் ஈர்க்கப்பட்ட அவர், இராமையா என்ற தமது பெயரை அன்பழகன் என்று மாற்றிக் கொண்டவர்.

குடந்தை மாமாயங்கம் எதிர்ப்பு போரில் சிங்ககோவிலிந்தராஜன் தலைமையில் 11வயதிலேயே இராமையா கலந்து கொண்ட "மடமமைய வளர்க்காதே, ...மாமாயங்கம் போகாதே" என்று பரப்புரை செய்த சிறுவன் ஆவார். 1942 ஆம் ஆண்டு சிதம்பரம் தென்னிந்திய நல உரிமைச் சங்கம் மாநாட்டுச் சொற்பொழிவைக் கேட்ட அண்ணாவின் பரராட்டு பெற்றவர்; 1943 ஆம் ஆண்டு சிதம்பரம் நீதிக்கட்சி மாநாட்டில் பெரியார் முன்னால் ஆற்றிய சொற்பொழிவு அவரை ஆட்கொண்டது: 1944 பிப்ரவரி 19, 20 நாள்களில் குமப்கோணம் திராவிட மாணவர் மாநாட்டில் அண்ணாமுன்னிலையில், பேராசிரியரின் மடை திறந்த வெள்ளமான அம் மேடையு் பேச்சு அண்ணாலைக் கவர்ந்த சிறப்பான பேச்சாகும். அண்ணாவின் பரராட்டுடன் அச் சொற்பொழிவானது, திராவிட நாடு ஏட்டில் "தமிழா, கேள்" என்ற தலைப்பில் வெளியாகிப் பெருமை படைத்தது.

1943 ஆம் ஆண்டு திருவாரூர் விழையுரத்தில் இல்லாமியா இளைஞர்கள் சங்கம் ஏற்பாடு செய்திருந்த, சிற்து மாநில முன்னாள் முதல்வர் சித்தப்பர் ஹயாஜ் நினைவு நாள விழாவிற்று, அண்ணா வருகை தந்திருந்தார். அவர் பேசுவதற்கு முன்னால் ஒரு இளைஞரை அறிமுகப்படுத்தி, "என்னுடன் வந்துள்ள அண்ணாமலைப் பல்கலைக்கழக மாணவர் ஒருவர் பேசுவார்" என்று சொல்லிப் பேச வைத்தார். அவர் தான் அன்பழகன். அந்நாளில் மாணவராக இருந்த கலைஞர் திருவாரூர் "தமிழ்நாடு தமிழ் மாணவர் மன்றம்" என்ற ஒரு மாணவரமைப்பைத் தொடங்கி நடத்தி வந்த ஓராண்டு கடந்த நிலையில், அதன் ஆண்டு விழாவை நடத்தி எண்ணியிருந்தார். திருவாரூரில் அண்ணா பேசுகிற இந்த நிகழ்ச்சிக்கு வருகை தந்திருந்தார். அப்போதுதான் அன்பழகனார் பேச்சைக் கேட்ட கலைஞர், "தம்மை ஆட்கொண்ட அற்புதச் சொற்பொழிவு" என்று சொல்லுகிறார்.

"அண்ணா அமைத்து வந்திருந்த அண்ணாமலைப் பல்கலைக்கழகத்தின் மாணவர் ஒருவரை அறிமுகப்படுத்தி பேச வைத்தார். அந்த மாணவர் ஒவ்வியான மெய்நித்த உருவம் என்றாலும், துல்லியமான செந்தமிழ் பேச்சு :அணை உடைந்த வெள்ளம் எனத் தடைபட்ட அருவி நடை: தமிழ் முழக்கம்: இலைகளால் ஈர்க்கப்பட்டத் தன் வயம் ஆக்கிக் கொண்ட சொற்பொழிவாளர் தாம் பேராசிரியர் " ...என்று கலைஞர் அவ்வப்போது பல்வேறு நிகழ்ச்சிகளில் குறிப்பிட்டுள்ளார் என்பதுடன், அடிக்கடி எழுதியும் வந்துள்ளார்.அப்போது தான் கலைஞருக்கு பேராசிரியர் அன்பழகனன்ச் சந்திக்கும் வாய்ப்பு முதன் முறையில் கிடைத்தது. என்றும், அந்தச் சந்திப்பில் அவர்களுக்கு இடையில் ஏற்பட்டிருக்கிற நட்பின் காரணமாகத் தான் உருவாக்கிய "தமிழ்நாடு தமிழ் மாணவர் மன்றம்" அமைப்பிற்கு அமைத்துத் தர பேராசிரியரைப் பேச வைத்தார் என்றும், அப்பொழுதிலே யிருந்து எங்களுக்குள் நட்பு தொடர்ந்தது என்று அடிக்கடி நினைவு கூர்வார் கலைஞர்.

1947 நவம்பரில் தி.க. மாநாட்டில் திராவிட நாடு படத்திற்கு, கடலூரில் "திராவிட நாடு பரிவினை" மாநாடு:1948 இல் ஈரோடு திராவிடக் கழகச் சிறப்பு மாநாடு:கோவை முதல்நாடு மாநாடு: 1949 செப்டம்பர் 17 தி.மு.க தொடர்க்கப்பட்ட உரை: 1951 ஆம் ஆண்டு பிப்ரவரி சென்னை தீவத்திலில் நடந்த தி.மு.க முதல் மாநாடு : தமிழ் இலக்கியத்தில் அரசியல் கருத்துரை எனும் தலைப்பில் குற்றமா அருவிவராகக் கொண்டிய அவர் பேசிய 1956 இல் நடந்த திருச்சி தி.மு.க மாநாடு என இப்படியான நிகழ்ச்சிகளில் கலந்து கொண்டார் அவர் நிகழ்த்திய சொற்பொழிவுகள் மிக, மிக நீளும் . கழகப் பொதுக் கூட்டங்கள்: பள்ளி, கல்லூரி, மன்றக் கூட்டங்கள்: மாநாடுகள், சட்டமன்ற, நாடாளுமன்ற உரைகள் ஆகியவை பேராசிரியர் சொற்பொழிவுகள் வரலாற்றில் தனி முத்திரைகள் பதித்து வைத்திருக்கின்றன.

பேராசிரியர் இளம் வயதிலேயே சிறந்த சொற்பொழிவாளராக விளங்கியவர் பேராசிரியருக்குப் போராட்டம், சிறை என்ற நீண்ட சரிதம் படைத்து பக்கங்கள் பல உண்டு. 1956 ஆம் ஆண்டு நேருவுக்குக் கருப்புக் கொடி காட்டிய வழக்கில் கீழ்து நான் சிறைவாசம்: 1962 ஆம் ஆண்டு விடுதலையில் உயர்வுக் கண்டனப் போராட்டத்தில் ஸுற்றா மாதம் சிறைத் தண்டனை: 1964 ஆம் ஆண்டு இந்தித்தீர்ணிப்பு எதிர்ப்பு மறியல் போராட்டத்தில் 6 மாதம் சிறைவாசம்: 1976 ஆம் ஆண்டு இந்திரா காந்திக்கு எதிராகக் கருப்புக்கொடி காட்டிய வழக்கு - மத்திய சிறையில் அடைப்பு: 1986 ஆம் ஆண்டு இந்தித் தீர்ணிப்புக்கு எதிராக அரசியலமைப்புச் சட்ட நடவடிக்கை எடுத்த போது,சிறை என்பதோடு, அதிமுக அரசியலில் சட்டமன்றப் பேரவைத் தலைவர் பி. எச். பாண்டியனால் தீர்மானம் கொண்டு வரப்பட்டுப், பேராசிரியர் உள்ளிட 10 தி.மு.க சட்டமன்ற உறுப்பினர்கள் பதவி ஸ்திக்கப்பட்டது என்பது சரித்திரில் பதிவு செய்யப் பட்ட நிகழ்வாகும்: இப்படிக் கழக வரலாற்றில் அவருக்கு அரசியல் போராட்டங்கள் பலவாக நீளும்.



பேராசிரியர் சிறைச்சாலைக்குச் செல்லும்போது அவருடன் ,கலைஞரைப் போலவே, கூடவே புத்தகங்களும் சென்று வரும். "அன்பழகனைச் சுற்றி ஒரே குறள் மயம்: அவர் குறள் ஆராய்ச்சி குறித்து உரையாடும் வாய்ப்பு எனக்குச் சிறையில் கிடைத்திருக்கிறது. திருக்குறளுக்குப் பலர் உரை எழுதி இருக்கிறார்கள் என்றாலும், நுன்னறிவுடன் மேலும் பல உரைகள் எழுதுவதற்கு வாய்ப்பு தேவை இருக்கிறது என்று அன்பழகன் பேசும்போது தெரியும்"... இவ்வாறாக அண்ணா அவர்களே பேராசிரியரின் சிறை வாழ்க்கையையும், இலக்கிய நூல்களைப் பற்றியும் சுட்டிக்காட்டி எழுதியிருக்கிறார்.

இனமானப் பேராசிரியருக்கு வாழ்க்கைப் பணிகள் இரண்டு அமைந்திருந்தன. ஒன்று ஆசிரியர் பணி: மற்றொன்று அரசியல் பணி: அத்துடன் எழுத்து, பணியும், பேச்சு பணியும் துணைப் பணிகளாக அவர் அமைத்துக் கொண்டிருந்தார். பேரறிஞர் அண்ணாவின் இந்த எதிர்ப்பு உரையை மாபுரம் நகரத்தில் 1938இல் மாணவனாக இருந்தபோது கேட்ட அன்பழகன்: சிதம்பரத்திற்கு வந்த அண்ணா அவர்கள், சி.வி. இராஜகோபாலுடன் அவரது இல்லத்தில் தங்கி, சொற்பொழிவு நிகழ்ச்சிக்கு சென்றபோதும்: 1941 இல் சிதம்பரத்தில் தென்னிந்திய நல உரிமைச் சங்கம் ஏற்பாடு செய்த நிகழ்ச்சி மாநாட்டில் அண்ணா பேசும் முன் தம்மைப் பேசச் சொல்லிஅழகு பார்த்த போதும்: அண்ணாமலைப் பல்கலைக்கழகம் தமிழ் மன்றச் செயலாளராக இருந்து அண்ணாமை அமைத்து வரச் செய்தபோது பல தொல்லைகள் சந்தித்த போதும்: சென்னைச் சட்டக் கல்லூரியில் கம்புராமாயணம் குறித்து, சொல்லின் சொல்லை இரா.பி. சேது பிள்ளையுடன் சொற்போர் நடத்த வந்த அண்ணாமைச் சந்தித்த போதும், திருவாரூர் நிகழ்ச்சியின் போது அண்ணாவே தம்மை அறிமுகப்படுத்திக் கூட்டத்தில் பேசச் சொல்லிய போதும்: அண்ணாமலைப் பல்கலைக்கழகத்தில், "ஆற்றோ

கவிஞர்

தமிழ்தாசன்

தி.மு.க. தீர்மானக்

குழுத் தலைவர்



ரம்," எனும் தலைப்பில் பல்கலைக்கழகப் புலவர் கா.க. பிள்ளை அவர்கள் தலைமையில் அண்ணாவின் தமிழ் முழக்கத்தைக் கேட்ட போதும்இப்படியான நாள்களில் அண்ணாமை அடிக்கடி சந்தித்த பேராசிரியர், அண்ணாவின் தம்பிகளில் ஒருவராகக் கழகத்தில் தம்மை ஒப்படைத்துக் கொண்டவர்.

"அண்ணா அவர்கள் எங்கே? என்று நாங்கள் தேடினால், அவர் அன்பழகன் வீட்டிலுள்ள நாடச் சென்று இருப்பார் என்ற செய்தி கிடைக்கும். அங்கேயே உணவு அருந்தி: உறங்கி, கழகத்தினரோடு உரையாடி அண்ணா எழுக முடிவுகள் பட்டவற்றை எடுத்து இருக்கிறார்" என்பதில்லாம் கூறி அண்ணாவுக்கும், பேராசிரியருக்கும் ஏற்பட்டிருந்த அரசியல், நடப்பு தொடர்புகளை எல்லாம் 1975 இல் பேராசிரியர் பற்றி அவர் எழுதிய " தமிழ்க் கடல் அலை ஒசை" என்னும் நூலில் அளித்துரைராகப் பட்டியலிட்டுக் கலைஞர் தெளிவுபடுத்தியுள்ளார்.

1944 ஆம் ஆண்டு சென்னை பச்சையப்பன் கல்லூரியில் சேர்ந்து, டாக்டர் ப. வரதராசனாருடன் பணியாற்றி வந்த பேராசிரியர் அன்பழகன், ஆசிரியர் பணியில் மு.வ அவர்களை வழிகாட்டியாக, ஆசிரியர் பணிகள் துணைக் கொண்டு முன்னேறியவர்.

கழகம் முதன் முதலில் 1957 இல் தமிழக சட்டமன்றத் தேர்தலில் களங்கண்ட போது, பேராசிரியர் சென்னை எழும்பூர் சட்டமன்றத் தொகுதியில் வெற்றி பெற்றார். 1962 தொகுதி: 1971,1977, 1980 ஆண்டுகளில் சென்னை புரட்சிவாங்கம் தொகுதி: 1984 புங்கா நகர் தொகுதி: 1989 அண்ணா நகர் தொகுதி: 1996: 2001: 2006 ஆகிய ஆண்டுகளில் துறைமுகம் தொகுதி என ஒன்பது முறை கழகத்தின் சார்பில் சட்டமன்ற உறுப்பினராக இருந்து மக்கள் பணியாற்றி வந்திருக்கிறார். 1962 இல் எழும்பூர் தொகுதியில் சட்டமன்ற உறுப்பினர் பேரவைத் தேர்தலில் மீண்டும் நீண்ட போது, வெற்றியைப் பூரித்த அவர்: சென்னை சொசை ஆசிரியர் தொகுதியில் போட்டியிட்டுச் சட்டமன்ற மேலவை உறுப்பினரானார். 1991 ஆம் ஆண்டு சேய்பாங்கம் தொகுதியில் நீன்று போதும் இராஜீவ் காந்தி படுகொலை காரணமாக வெற்றி வாய்ப்பு இழந்தார்.. 1967 ஆம் ஆண்டு திருச்செங்கோடு நாடாளுமன்றத் தொகுதியில் காணியண்ணன் கவுண்டரை எதிர்த்துப் போட்டியிட்டு வெற்றி பெற்று மக்களவை உறுப்பினராகி மக்கள் பணியாற்றி வந்த பெருமை அவருக்குண்டு.ஈழத் தமிழர்களுக்காக கலைஞரோடு தாமும் சட்டமன்ற உறுப்பினர் பொறுப்பை 1983 இல் உதறினார்.

அத்துடன் கலைஞருடைய அமைச்சரவையில் மக்கள் நலவாழ்வுத்துறை மற்றும் சமூக நலத்துறை அமைச்சராகவும் (1971-76), ஒருங்கிணைந்த கல்வித்துறை மந்திரியாகவும் (1989-91), கல்வித்துறை அமைச்சராகவும் (1996-2001), நிதியமைச்சர் ஆகவும் (2006-2011) செயல்பட்டுக் கலைஞரின் அமைச்சரவைக்குத் தமது சிறப்புகளைச் சேர்த்து உள்ளார்.சட்டமன்ற எதிர்க்கட்சித் தலைவர் மற்றும் துணைத் தலைவராகவும், ஆளுங்கட்சியில் மூன்னவராகவும் இருந்து சட்டமன்றப் பணியாற்றி வந்துள்ளார். பாராளுமன்றம், சட்டமன்றத்தில் மக்களின் உண்மையான பிரதிநிதியாகவும்,தாம் சார்ந்துள்ள திராவிட முன்னேற்றக் கழகம் எனும் இயக்கத்தின் நம்பிக்கை வாய்ந்த தளகத்தராகவும் பணியாற்றி வந்த சான்றாண்மை மிக்க பெருமை பேராசிரியர்க்குண்டு.

கழகத்தில் தொழிலாளர் அணிச் செயலாளராகவும் பொருளாளராகவும் பொறுப்பேற்ற, செயல்பட்டு வந்தவர். 10.6.1978, 25.6.1983, 27.12.1988, 2.6.1992, 27.7.1997, 8.4.2000, 2.4.2003, 27.12.2008, 9.1.2014 , 28.8.2018 ஆகிய நாள்களில் நடந்த கழகப் பொதுக்குழு மூலம் பேராசிரியர் பொதுச் செயலாளராகத் தேர்ந்தெடுக்கப்பட்டுப் பணியாற்றி வந்தவர்.

பாராளுமன்ற உறுப்பினராக இருந்த போது, ஒன்றிய அரசு அவரைத் தேர்வு செய்ததன் போில்,,1968 ஆம் ஆண்டு இலண்டனில் நடைபெற்ற காமன்வெல்த் மாநாட்டில் தி.மு.க சார்பாகக் கலந்து கொண்டார், வழியில் இலங்கை, சிங்கப்பூர், மலேசியா முதலான நாடுகளைபும், பார்த்துவிட்டு, அவெரிக்காவில் மருத்துவ சிகிச்சை பெற்றுக் கொண்டிருந்த அண்ணாவையும் சென்று கண்டு நலம் விசாரித்தார்.

நெருக்கடிக் கால நிலையில் கழகத்திற்குச் சோதனை ஏற்பட்ட போது,ஒன்றிய மாநில அரசியல் சக்திகள் கலைஞரைத் தனிமைப்படுத்தவும், வழக்குகள் போட்டு ஒடுக்க நினைத்த போதும் சரி: அற்ற குளத்து அறுநீர் பறவைகளாக மாறி நாவலர் நெடுஞ்செழியன், இராஜனாரம், ப.உ.சண்முகம், மாதவன், பண்ருட்டி இராமச்சந்திரன், சத்யவாணி முத்து போன்றோர் இடம்பெயர்ந்து எம்ஜிஆருடன் சென்றபோதும் சரி: இன்னும் சில துரோகிகள் பிரிந்த போது செங்குத்தாகக் கழகம் பிளந்தது என்று ஏடுகள், ஊடகங்கள் எழுதிய போதும் சரி: ஈழத் தமிழர் விவகாரத்தில் வராமா கமிஷன்: ஷெபிள் கமிஷன் போன்றவை போட்டுக் கழகத்திற்கு எதிராக நெருக்கடி கொடுத்த போதும் சரி: தாம் எந்த விதத்திலும் ஆடாமல், அசையாமல் : கலைஞருக்கு உற்ற துணையாக, அண்ணனாக இருந்து, இயக்கத்தைக் காப்பாற்றிட நின்ற பெரும் பேறு பேராசிரியருக்கு உண்டு. முகுடல்களாக மாறிச் சிலர் கழகத்தைப் பிளந்து சென்றபோதும், கலைஞரோடு நிழலாக இருந்து காப்பாற்றி, களப்பணி யாற்றித் துணை புரிந்தவர் பேராசிரியர். அண்ணாவால் உருவாக்கப்பட்ட பல இலட்சம் தொண்டர்கள் கொண்ட இந்த பேரரசுக்கத்திற்கு அரசியல் சோதனைகள் பல நேர்ந்த நேரத்தில், கலைஞரின் கவலைகளுக்கும், துன்பத்திற்கும் அரும் நுரதாகவும், அணுக்கத் தொண்டர்களாகவும் இருந்தவர்கள் பேராசிரியரும் முரசொலி மாறும் ஆவார் கள்.

கலைஞர் அவர்கள் காலங் கருதி எடுத்த இந்திய ஒன்றிய மற்றும் மாநில அரசியல் கருத்தொற்றுமை முடிவுகளுக்கு உறுதுணையாக நின்றவர் நமது பேராசிரியர். இயக்கத்திற்குப் பல்வேறு கள நடவடிக்கைகள் மூலம் வலுப்படுத்தவும், எதிர்காலம் கருதித் கலைஞர் எடுத்த அரசியல், சமூக, பொருளாதார, சட்டத் திட்டங்கள், சீர்திருத்த நடவடிக்கைகளால் உறுதிப்படுத்திடவும், தி.மு.க.வின் பொதுச் செயலாளராகப் பத்து முறை தொடர்ந்து இருந்து பக்கமலாமைப் பணியாற்றி வந்த பெருமை பேராசிரியரைச் சாரும்.

கொண்ட முடிக்கங்கள் முழுங்கிட திராவிட இயக்க ஏடுகள் பல வந்த போது, பேராசிரியரும் 1948 ஆம் ஆண்டு புதுவாழ்வு, செண்பகம் எனத் தொடங்கி நடத்தி வந்தார் எனிலும், பொருளாதா நெருக்கடியால் தொடர்ந்து நடத்த இயதாமல் கைவிட்டபட்டன. உரிமை வாழ்வு, கலைமயம், வாழ்வும்: விடுதலைக் கவிஞர், வகுப்புவாரி பிரதிநிதித்துவம், தமிழ் கடல் அலை ஒசை, சட்டம் யாருக்காக?:இனம், பொழி வாழ்வுரிமைப்போர், தமிழர் திருமணமும், இனமானமும்: இவர்தான் பெரியார் திராவிட இயக்கத்தின் தோற்றம்தேவையும் மாமனிதர் அண்ணா என்பன போன்ற கழகம் கலைஞரும் தமிழின காவலர் இன முழக்கம் திராவித்தின் குரல் தமிழில் மூச்சு என்பன போன்ற எழுத்தாக்கங்கள் சொற்பொழிவு பதிவுகளும் இன்னும் பிற நூல்கள் வெளியாகி வந்துள்ளன.

ஆர்ப்பரிக்கும் அலைகடல் அடக்குமுறை கண்டு அஞ்சுவார்: பதவிகள் என்ற மததாப்பு வெளிச்சத்திற்கு மயங்காதவர்: சரணாலயங்களைத் தேடிச் செல்லும் சந்தர்ப்பவாதப் பறவைகள் போல இல்லறமும், அவர் கொள்கை மாறாக் குன்றமாக விளங்கி யவர். கூரியன், சந்திரன் போலப் பேராசிரியர்: கலைஞரையும், கழகத்தையும் விட்டுப் பிரிந்தாரில்லை: சஞ்சலம் கொண்டும் வாழ்ந்ததில்லை.

"பேராசிரியர் என் போன்றோருக்கு எழுதுகிறார்: நான் மக்களுக்காக எழுதுகிறேன். நான் அடிக்கடி கறுவதைப்போல, அத்தகைய அறிவும், ஆற்றலும் உள்ளவர் பேராசிரியர்", என்று கலைஞர் தனது வரலாற்றைப் பேசுமூயில் பேராசிரியர் பற்றிப் பதிவு செய்திருக்கிறார். பெரியார் என்றால் ஈரோட்டு பகுத்தறிவுப்பக்கவைகளைக் குறிக்கும். அண்ணா என்றால் காடுகித்தலை வளைத்தான் குறிக்கும். கலைஞர் என்றால் திருக்குவளை என்ற திபாகத் தலைமைகளை மட்டுமே குறிக்கும். அதைப்போலவே, பேராசிரியர் என்றால் அது அன்பழகனாரை மட்டுமே குறிக்கும். அப்படிப் பட்ட திராவிட இயக்க தூண்களில் ஒருவராகக் கருதப்பட்ட பேராசிரியர் இனமான பாசறையில் சிறப்பான இடத்தை பெற்றுள்ளவர்.

பேராசிரியர் பேராலே சென்னை அறிவாலயத்தில் நூலகமும், அவருடைய துணைவியார் வெற்றிச் செல்வி அன்பழகன் யெயரில் கண் மருத்துமனையையும் உருவாக்கித் தந்திருப்பவர் கலைஞர் அவர்கள். அதைப் போல அவரின் பெருமைகளைப் போற்றும் விதமாகக் கழகத் தலைவரும், தமிழ்நாடு முதல்வருமான தளபதி மு.க.ஸ்டாலின் அவர்கள், பேராசிரியர் நூற்றாண்டு நினைவு விழாவையொட்டி அவரது பெருமைகளைப் போற்றிடக் கடந்தாண்டு கழகத்தின் சார்பில் 100 பொதுக்கூட்டங்கள், கவியரங்கங்கள் மாநில முழுவதும் நடத்தப்பட்டன. அவரது உருவப் படத்திற்குப் புகழ் வணக்கம் செலுத்தப்பட்டது. இனமான பேராசிரியர்க்கு தமிழ்நாடு அரசின் பள்ளிக்கல்வித்துறை செயல்படும் டி.பி.ஊ வளாகத்தில் இனமான பேராசிரியர் அவர்களின் திருஉருவச்சிலை நிறுவி.

அந்த வளாகத்திற்குப் பேராசிரியர் அன்பழகன் கல்வி வளாகம் என்று அழைக்கப்பட்ட ஏற்படுத்தப்பட்டிருக்கிறது. கற்றல், கற்பித்தல், ஆசிரியத்தின் மேம்பாடு, தலைமைத்துவம், மாணவர்கள் வளர்ச்சி என்பன மு்கு வளர்ச்சியினை வெளிப்படுத்தும் பள்ளிகளுக்குப் பேராசிரியர் போலி விருதுகள் வழங்க், பிரதிபலித்திருக்கிறார். அதனை பள்ளிக் கல்வித்துறை அமைச்சர் அன்பில் மகேஷ் பொய்யாமொழி செயல்படுத்தி வருகிறார். வணிக வளாகத்தில் பேராசிரியர் சிலை நிறுவப் பட்டு இருக்கிறது. சென்னை நந்தனத்தில் உள்ள ஹோவ் கிணைந்த நீதித்துறை வளாகத்தில் பேராசிரியர் சிலை நிறுவி முதல்வர் தளபதி அவர்கள் திறந்து வைத்தனர். பேராசிரியர் அன்பழகன் மாளிகை எனவும் பல்வேறுச் கூட்டி உள்ளார் .அவர் படைத்த நூல்களை நாட்டு மட்டை அக்கி, நூல் உரிமைத்தகையையும் பேராசிரியர் குடும்பத்திற்கு வழங்கியுள்ளார். திராவிட இயக்கத்திற்கும் அப்பழக்கற்ற பொதுவாழ்வுக்கும் புகழ்ச்சேர்க்கும் வகையில் ரூபாய் 7,500 கோடி மதிப்பில் "பேராசிரியர் அன்பழகன் பள்ளி மேம்பாட்டுத் திட்டம்" ஒன்றினை அறிவித்துச் செயல்படுத்திப்பெருமைப் படுத்தி உள்ளார்.

1945 ஜனவரி 21 அன்று பெரியார் தலைமையில் பேராசிரியர் அன்பழகன் வெற்றிச்செல்வி ஆகியோரது திருமணம் சிறப்பாக நடைபெற்றது செந்தாமரை, மணமணி என்ற மகள்களுக்கும் அன்புச்செல்வன் என்ற மகனுக்கும் பெற்றோராரானார்கள். பேரன் வெற்றியழகன் வில்லிவாங்கம் சட்டமன்றத்தொகுதி உறுப்பினராகப் பணியாற்றி வருகிறார்.

"முதலில் நான் மனிதன்: இண்டாவது நான் அன்பழகன்: மூன்றாவது நான் சுயமரியாதைக்காரன்: நான்காவது நான் பேரறிஞர் அண்ணாவின் தமிழ்! நீர் தாவது கலைஞரின் தோழன் இந்த உணர்வுகள் என் உயிர் உள்ளவரை என்னோடு இருக்கும் "...என்று தன்னைத்தானே முன்வொழிந்து கொண்டவர்தான் பேராசிரியர். கொடியையும் கொள்கையையும் கட்புக் காத்த கலைஞருடன் 10.6.1978, 25.6.1983, 27.12.1988, 2.6.1992, 27.7.1997, 8.4.2000, 2.4.2003, 27.12.2008, 9.1.2014 , 28.8.2018 ஆகிய நாள்களில் நடந்த கழகப் பொதுக்குழு மூலம் பேராசிரியர் பொதுச் செயலாளராகத் தேர்ந்தெடுக்கப்பட்டுப் பணியாற்றி வந்தவர்.

பேராசிரியர் வாழ்க! அவரது புகழ் ஓங்குக!



விருதுநாக் மாவட்டம், திருச்சுழி ஊராட்சி ஒன்றிய பகுதிகளில் நிதி மற்றும் மனிதவள மேலாண்மைத்துறை அமைச்சர் தங்கம் தென்னரசு, குள்ளம்பட்டி, கே.மீனாட்சிமூரம், கரிசல்குளம் கிழக்கு மற்றும் கரிசல்குளம் மேற்கு கிராமங்களில் ரூ.46.01 இலட்ச மதிப்பிலான அங்கன்வாடி மையங்கள், ம.ரெடியாபட்டி, மண்டபாசலை, சலுக்குவார்பட்டி, சுத்தமம் மற்றும் ப.மேலையூர் கிராமங்களில் ரூ.128.58 இலட்ச மதிப்பிலான ஊராட்சி மன்ற அலுவலக கட்டடங்கள், பள்ளி, செங்குளம் கிராமங்களில் ரூ.20.83 இலட்ச மதிப்பிலான நியாயவிலைக்கடை கட்டடங்களைத் திறந்து வைத்து மற்றும் புலாங்கால் ஊராட்சியில் ரூ.30.80 இலட்ச மதிப்பிலான வருவாய் ஆய்வாளர் அலுவலகம் மற்றும் குடியிருப்பு கட்டடம் கட்டும் பணிக்கு அடிக்கல் நாட்டினார்.

முல்லைப் பெரியாறு அணையிலிருந்து

பாசனத்திற்கு தண்ணீர் திறந்து விட வேண்டும் என கோரிக்கை!

மாவட்ட ஆட்சியரிடம் தங்க தமிழ்ச்செல்வன் - சரவணகுமார் மனு வழங்கினர்!

தேனி டிசு 19- தேனி வடக்கு மாவட்டம் தி.மு.க. செயலாளர் தங்க தமிழ்ச்செல்வன் மற்றும் பெரியாளர் அண்ணையிலிருந்து தண்ணீர் திறந்து விட வேண்டும் என வலியுறுத்தி கோரிக்கை மனு அளித்ததன்ர். அப்போது மாவட்ட கலெக்டர் ஷஜீவானா, தேனி வடக்கு மாவட்டம் தி.மு.க. செயலாளர் தங்க தமிழ்ச்செல்வனிடம் தண்ணீர் திறக்க முடியாததற்கான காரணங்களை தெரிவித்தார்.

முல்லைப் பெரியாறு அணையில் தற்போது 8,592 மில்லியன் கன அடி தண்ணீர் மட்டுமே ஆனால் போதிய நீர் இருப்பு இல்லாத காரணத்தால் மேலூர் பாசனத்திற்கே தண்ணீர் திறந்து விட முடியாத சூழ்நிலை உள்ளது இதில்லையில் மேலூர் பகுதி பாசன விவசாயிகள் நீதிமன்றத்தில் வழக்கு தொடர்ந்து கடந்த 7ம் தேதி வழக்கு விசாரணைக்கு

காலவாய் மற்றும் பி.டி.ஆர். காலவாய் பாசனத்திற்கு முல்லைப் பெரியாறு அணையிலிருந்து தண்ணீர் திறந்து விட வேண்டும் என வலியுறுத்தி கோரிக்கை மனு அளித்ததன்ர். அப்போது மாவட்ட கலெக்டர் ஷஜீவானா, தேனி வடக்கு மாவட்டம் தி.மு.க. செயலாளர் தங்க தமிழ்ச்செல்வனிடம் தண்ணீர் திறக்க முடியாததற்கான காரணங்களை தெரிவித்தார்.

முல்லைப் பெரியாறு அணையில் தற்போது 8,592 மில்லியன் கன அடி தண்ணீர் மட்டுமே ஆனால் போதிய நீர் இருப்பு இல்லாத காரணத்தால் மேலூர் பாசனத்திற்கே தண்ணீர் திறந்து விட முடியாத சூழ்நிலை உள்ளது இதில்லையில் மேலூர் பகுதி பாசன விவசாயிகள் நீதிமன்றத்தில் வழக்கு தொடர்ந்து கடந்த 7ம் தேதி வழக்கு விசாரணைக்கு

வருகிறது . விசாரணையின் போது மேலூர் பகுதி விவசாயத்திற்கு மட்டுமல்லாமல் 18 ம் காலவாய் பி.டி.ஆர் ,தந்தை பெரியார் காலவாய்களுக்கும் தண்ணீர் திறப்பது குறித்து நீதிமன்றம் உத்தரவிடுவது பொருத்து தண்ணீர் திறக்க வாய்ப்பு உள்ளது.

இப்பகுதிகளுக்கு எல்லாம் தண்ணீர் திறக்க வேண்டும் என்றால் 16,962 மில்லியன் கன அடி தண்ணீர் இருப்பு இருக்க வேண்டும் ஆனால் தற்போது 8,592 மில்லியன் கன அடி மட்டுமே தண்ணீர் உள்ளது கேரள பகுதியில் மழை குறைந்துள்ளது. அணைக்கு நீர்வரத்து வெகுவாக குறைந்துள்ளது இயற்கை பொய்யுள்ளது தண்ணீர் தற்போது குடிநீர் தேவைக் காக மட்டும் தண்ணீர் திறந்து விடப்படுகிறது மழை பெய்து நீர்வரத்து அதிகரிக்கும் போது விவசாயிகளுக்கு தண்ணீர் திறந்து விடப்படும் என தெரிவித்தார்.



குமரி மாவட்டம்,கன்னியாகுமரி பேரூராட்சி பகுதியில் கனமழை, பெருவெள்ளத்தால் பாதிக்கப்பட்ட பகுதிகளில் கன்னியாகுமரி ஹை கிரவுண்ட், தளபதியார் நற்பணி மன்ற தி.மு.க. நிர்வாகிகள் ஆனந்த், வார்ச்சன்பிளே மற்றும் 15வது வார்டு கவுன்சிலர் புலோகராஜா, பத்தாவது வார்டு கவுன்சிலர் இலங்கம் கன்னியாகுமரி அனைத்து விசைப்பட்டி உரிமையாளர் சங்க செயலாளர் பெதுவிலான் மற்றும் சமூக ஆர்வலர் ரிமிக்ஸ் ஆகியோர் பார்வையிட்டு போர்க் கால அடிப்படையில் துரித நடவடிக்கை எடுத்து, மழை வெள்ளன்றை வடகால் அமைத்து வெளியேற்ற நடவடிக்கை எடுத்து, பாதிக்கப்பட்ட மக்களை, பாதுகாப்பான இடத்தில் தங்க வைத்தனர்.

திராவிட இயக்க தீரர்கள் நினைவு நாள்

சங்ககிரி சி.வீரமணி

டிசம்பர் 19 (2004)



மாணவப் பருவத்திலிருந்து பேரறிஞர் அண்ணா, தலைவர்களை ஆகியோர் மீது ஈடுபாடு கொண்டு கழகப் பணியாற்றியவர்.

கோவை வேளான் பல்கலைக் கழகத்தில் தேர்வுக்குழு உறுப்பினர், சேலத்தில் பல்வேறு கூட்டுறவுச் சங்கங்களில் இயக்குநர், பூமி தான வாரியத்தில் உறுப்பினர், தோல் பகுதியில் தொழிலாளர் நல வாரிய உறுப்பினர் என பல்வேறு பொறுப்புகளை வகித்தவர்.

1968ஆம் ஆண்டு சங்ககிரி இடைத்தேர்தலில் போட்டியிட்டு, சட்டமன்ற உறுப்பினராக வெற்றி பெற்று, சிறப்பாக மக்கள் நலப் பணியாற்றி அவர்களின் நன்மதிப்பைப் பெற்றவர்.

கழகம் நடத்திய பல்வேறு அரப்போராட்டங்களில் கலந்து கொண்டு சிறை சென்றவர்.

தலைமைக் கழகம்

தி.மு.க.



மழை வெள்ள பாதிப்பு குறித்து

பிரதமர் நரேந்திர மோடியுடன் ஆலோசனை!

முதல்வர் மு.க.ஸ்டாலின் நேரம் கேட்டு கடிதம்!

சென்னை, டிச. 19- தென் மாவட்ட மழை வெள்ள பாதிப்பு கள் குறித்து ஆலோசனை மேற்கொள்ள முதலமைச்சர் மு.க.ஸ்டாலின் அவர்கள் இந்தியப் பிரதமர் நரேந்திர மோடி அவர்களை புதுதில்லியில் சந்திக்க நேரம் கோரியுள்ளார்.

சென்னை, செங்கல்பட்டு, காஞ்சிபுரம் மற்றும் திருவள்ளூர் மாவட்டங்களில் அண்மையில் பெய்த மிக்ஜாம் புயல் மற்றும் கனமழையால் ஏற்பட்ட பாதிப்பு

களுக்கு விரைந்து நிதி ஒதுக்க கோரவும், தற்போது தென் மாவட்டங்களில் பெய்து வரும் அதி கனமழையால் ஏற்பட்ட பாதிப்புகள், மீட்பு மற்றும் நிவாரணப் பணிகள் குறித்து எடுத்துக் கூறி ஆலோ சிக்கவும், இன்று (19.12.2023) புதுதில்லியில் இந்தியப் பிரதமர் நரேந்திர மோடி அவர்களை சந்திக்க தமிழ் நாடு முதலமைச்சர் மு.க.ஸ்டாலின் அவர்கள் நேரம் கோரி கடிதம் எழுதியுள்ளார்.

“திராவிட மணிமகுடம்!”

அன்னை சொர்ணம், கல்யாண சுந்தரர் அருமைத் திருமகனார்! ஐயா, அண்ணா வழியில் வந்த அறிவுப் பெருமகனார்! பொன்னெழுத் தாலே பொறிக்கப் படுமோர் புகழின் திருவுடையார்! பூக்களை வெல்லும் புன்னகை மின்னும் பொலிவின் எழிலுடையார்!

குறைந்திட லற்றக் குணத்தின் கடலாம்! கொள்கைக் குறள்நெறியார்! கொடுத்துப் பதிலைத் தொடுக்கும் சிந்தனைக் கூர்மை முனைமுறியார்! அறம்தான் உயிராம்! மறந்தும் வாழ்வில் அரசியல் பிழையறியார்! அன்பு கா! உயர் பண்பு கா!தமிழ் அமுத மொழிநடையார்!

தனக்குக் கழகம், தமிழ், தமிழ் நாடு தவிர வேறறியார்! தன்மா னத்தின் தகைசால் ஏந்தல்! தாடியில் லாப்பெரியார்! “எனக்குக் கிடைத்த இன்னோர் அண்ணன்” என்றாரைத் தார்கலைஞர்! “என்பெரி யப்பா” இழந்தேன் அவரை,என் றமுதார் தளபதியார்!

வெற்றிலை மீது சுண்ணாம்பை அளவாய்த் தடவும் விரல்அழகு! வெண்கல மணிபோல் கீண்கிணீர் ஓசை விளையும் குரல்அழகு! சற்றும் மங்காத சூரிய வெளிச்சம் பொங்கும் விழியழகு! சட்டைப் பொத்தான்

இடத்தில் மாறித் தங்கும் தனியழகு!

தோட்டா வைப்போல் துளைத்துப் பகையைச் சொல்லால் சுடும்அழகு! தோளில் கிடக்கும் துண்டை எடுத்துத் தோளில் இடும்அழகு! “காட்டு ரார்” இவர் களத்தில் செந்தமிழ்க் கணைகள் விடும்அழகு! கடக்களி றொப்ப நடக்கும் அழகு! கண்ணே படும்அழகு!

அசையும் ஒவ்வோர் அடியும் முட்கள்! அனைத்தும் கடந்த திடம்! ஆயிரம் ஆண்டுகள் அழியாச் சுவடுகள்! அண்ணல் நடந்த தடம்! திசைகள் வணங்கிடும் செம்மல்! கல்விச் செந்தேன் நிறைந்தகடும்! தீட்டும் சரித்திரம் காட்டும் வரிசையில் “திராவிட மணிமகுடம்!”

பீடு தரும்!தனிப் பெருமை தரும்!அவர் பேச்சே சொரணைதரும்! “பெருமிதம்” என்றால் “பேரா சிரியர்” பெயரே நினைவுவரும்! நீடு நெடுமபுகழ் நிலைத்திருக் கும்!அவர் நிழலும் அழகுபெறும்! நித்திரைக் குள்ளும் கனவாய் வருவார்! நெஞ்சம் அமைதியறும்!



... கவிச்சுடர் கவிதைப்பித்தன்.

ஆவடி தொகுதி மக்களுக்கு ரூ.6000 நிவாரணம்!

திருவள்ளூர், டிச. 19 - ஆவடி சட்டமன்றத் தொகுதிக்குட்பட்ட திருநின் றவூர் 24, 22, 18, 14, 15, 16, 17, 12, 13, ஆகிய வார்டுகள் திருமுல்லைவாயல் 28வது வார்டுக்குட்பட்ட நியாய விலை கடையில் நிவாரணத் தொகையை முன்னாள் அமைச்சரும் திருவள்ளூர் மத்திய மாவட்ட செயலாளருமான ஆவடி சா.மு.நாசர் எம்.எல்.ஏ. பாதிக்கப்பட்ட மக்களுக்கு வழங்கினார்.

இந்த நிகழ்ச்சியில் ஆவடி மாநகர மேயர் ஜி.உதயகுமார், அமுதா பேபி சேகர், சண் பிரகாஷ், பேபி சேகர், மாலா பிரகாஷ், சரளா நாகராஜ் சசிகலா ஜீவானந்தம், ஜெ. அன்பழகன், எஸ்.கமலக் கண்ணன், உள்ளிட்ட பலர் கலந்து கொண்டனர்.



தென்காசி மாவட்டம் குற்றாலத்தில் மெயின் அருவி பகுதியில் கனமழையினால் ஏற்பட்டுள்ள பாதிப்புகள் குறித்து வருவாய் மற்றும் பேரிடர் மேலாண்மை துறை அமைச்சர் கே.கே.எஸ்.எஸ்.ஆர்.ஜோமச்சந்திரன் ஆய்வு மேற்கொண்டார். உடன் மாவட்ட கண்காணிப்பு அலுவலர் சுன் சோங்கம் ஐடக் சிரு.மாவட்ட ஆட்சியர் துரை. ரவிச்சந்திரன்,தென்காசி வடக்கு மாவட்ட செயலாளர் ஈ.ராஜா எம்.எல்.ஏ. தெற்கு மாவட்ட பொறுப்பாளர் வே.ஜெயபாலன் உள்பட உள்ளாட்சி பிரதிநிதிகள் பலர் உள்ளனர்.

கோவையில் ரூ.133 கோடியில் செம்மொழிப் பூங்கா!

முதல்வர் மு.க.ஸ்டாலின் அடிக்கல் நாட்டினார்!

சென்னை, டிச. 19- கோயம்புத்தூரில் ரூ.133.21 கோடியில் அமைக்கப்படவுள்ள செம்மொழிப் பூங்காவிற்கு அடிக்கல் நாட்டி, 7945 பயனாளிகளுக்கு ரூ.110.51 கோடி மதிப்பிலான அரசு நலத்திட்ட உதவிகளை முதலமைச்சர் மு.க.ஸ்டாலின் அவர்கள் வழங்கினார்.

முதலமைச்சர் மு.க.ஸ்டாலின் அவர்கள் நேற்று (18.12.2023) கோயம்புத்தூரில் நடைபெற்ற விழாவில், காந்திபுரம் மத்திய சிறைச்சாலை வளாகத்தில் 165 ஏக்கர் பரப்பளவிலான செம்மொழிப் பூங்காவிற்கு, முதற்கட்டமாக 45 ஏக்கர் பரப்பளவில் 133.21 கோடி ரூபாய் மதிப்பீட்டில் அமைக்கப் படவுள்ள செம்மொழிப் பூங்காவிற்கு அடிக்கல் நாட்டினார். மேலும், 7945 பயனாளிகளுக்கு 110 கோடியே 51 இலட்சம் ரூபாய் மதிப்பிலான நலத்திட்ட உதவிகளை வழங்கினார்.

உலகத் தரத்திலான செம்மொழிப் பூங்காவிற்கு அடிக்கல் நாட்டுதல்
முத்தமிழறிஞர் கலைஞர் அவர்களால் 2010-ஆம் ஆண்டு கோயம்புத்தூரில் நடைபெற்ற உலகத் தமிழ் செம்மொழி மாநாட்டில், கோயம்புத்தூரில் செம்மொழிப் பூங்கா அமைக்கப்படும் என்று அறிவித்தார்.

அதன் தொடர்ச்சியாக, 22.11.2021 அன்று கோயம்புத்தூர் வ.உ.சி. மைதானத்தில் நடைபெற்ற அரசு விழாவில், காந்திபுரத்தில் பொதுமக்கள் பயன்படுத்தக்கூடிய நடைபாதை போன்ற அனைத்து வசதிகளும், கூட்ட அரங்கு, வெளி அரங்கு போன்ற கட்டமைப்புகளும் கொண்ட செம்மொழிப் பூங்கா இரண்டு கட்டங்களாக அமைக்கப்படும் என்று முதலமைச்சர் அவர்கள் அறிவித்தார்.

கோயம்புத்தூர் உலகத் தமிழ் செம்மொழி மாநாட்டை பறைசாற்றும் வகையில், தாவரவியல் தோட்டத்தை பின்புலமாக கொண்டு பொதுமக்கள் இயற்கையை அறிந்து கொள்ளவும், தாவர இனங்களை நிலைக்கத் தக்க வகையில் பயன்படுத்துதலை ஊக்கப்படுத்தவும், நீலகிரி உயிர்கோளப்படுகையில் உள்ள அரிய வகை தாவர இனங்களை பாதுகாத்தல் மற்றும் சுற்றுச்சூழல் ஆளுமையை நிறுவி மேம்படுத்தி மேலாண்மை செய்யும் நோக்கிலும், செம்மொழிப் பூங்கா அமைக்கப்படவுள்ளது.

மேலும் உலகிலேயே இங்கிலாந்தில் உள்ள கியூ பூங்கா மட்டுமே தாவர உயிரியல் வங்கியாகவும், அதன் தொடர்புடைய ஆராய்ச்சி மையமாகவும் உள்ளது. வெப்ப மண்டல நாடான இந்தியாவில் அத்தகைய பூங்கா அமைக்கப்படாத காரணத்தால் சிறப்பு மிக்க தாவரங்களைக் கொண்ட செம்மொழிப் பூங்கா காந்திபுரம் மத்திய சிறைச்சாலை வளாகப் பகுதியில் 165 ஏக்கர் நிலப்பரப்பில் அமைக்கப்படவுள்ளது.

இவற்றில் முதற்கட்டமாக 45 ஏக்கர் நிலப்பரப்பிலும், இரண்டாவது கட்டமாக 120 ஏக்கர் நிலப்பரப்பிலும் பூங்கா அமைக்கப்படவுள்ளது.

தற்போது முதற்கட்டமாக 45 ஏக்கர் நிலப்பரப்பில் செம்மொழிப் பூங்கா அமைக்கும் நோக்கத்துடன் மாணவர்கள் மற்றும் பொதுமக்களிடையே இயற்கையை பாதுகாத்தல் குறித்து விழிப்புணர்வை ஏற்படுத்தும் வகையிலும், மாணவர்களுக்கு தாவரங்களைப் பற்றி அறிந்து கொள்ளவும், ஆராய்ச்சி மேற்கொள்ளவும், சுற்றுச்சூழல் மேலாண்மை குறித்து அறிந்திடவும், பொதுமக்கள் குழந்தைகளுக்கு சிறந்த பொழுது போக்கிற்கு ஏற்ற வகையிலும் செம்மொழி பூங்கா 133.21 கோடி ரூபாய் மதிப்பீட்டில் உலகதரத்துடன் அமைக்கப்படவுள்ளது.

உலகத்தரம் வாய்ந்த இப்பூங்கா இந்தியாவிலேயே தனித்துவத்துடன் பல சிறப்புகளை உள்ளடக்கியிருக்கும். இப்பூங்காவில் செம்மொழி வனம், மகரந்த வனம், பூவிலகை வனம், நீர் வனம், நட்சத்திர வனம், நலந்தரம் வனம், நறுமண வனம் போன்ற பல வகையான தோட்டங்கள் அமைக்கப்படும். இதில் இயற்கை அருங்காட்சியகம், திறந்த வெளி அரங்கம், இயற்கை உணவகம், அனைத்து நவீன வசதிகளுடன் ஆயிரம் இருக்கைகள் கொண்ட மாநாட்டு மையம் ஆகியவைகளும் அமைக்கப்படும்.

பயனாளிகளுக்கு நலத்திட்ட உதவிகள் வழங்குதல்

மாவட்ட ஊரக வளர்ச்சி முகமை - மகளிர் திட்டத்தின் கீழ், 3000 பயனாளிகளுக்கு கடனுதவிகள்:

வருவாய் மற்றும் பேரிடர் மேலாண்மை துறையின் சார்பில் 284 பயனாளிகள் பயன்பெறும் வகையில், வீட்டுமனைப் பட்டாக்கள், முதியோர் ஓய்வூதியத் தொகை, இபட்டாக்கள், சாலை விபத்து நிவாரணம், பழங்குடியினருக்கான சாதிச்சான்றுகள், வன உரிமைச் சட்டத்தின் கீழ் பட்டாக்கள்:

ஆதிதிராவிடர் மற்றும் பழங்குடியினர் நலத்துறை சார்பில் 1149 பயனாளிகள் பயன்பெறும் வகையில் பழங்குடியினர் வகுப்பு சான்றுகள், வன உரிமைப் பட்டாக்கள், இபட்டாக்கள், தையல் இயந்திரங்கள்:

மாவட்ட பிற்படுத்தப்பட்டோர் மற்றும் சிறுபான்மையினர் நலப்பிரிவின் கீழ் 980 பயனாளிகளுக்கு மோட்டார் பொருத்தப்பட்ட தையல் இயந்திரங்கள், சலவைப்பட்டிகள் மற்றும் இ.பட்டாக்கள்:

மருத்துவம் மற்றும் மக்கள் நலவாழ்வுத் துறை சார்பில் முதலமைச்சரின் விர்வான காப்பீடு திட்டத்தின் கீழ் 534 பயனாளிகளுக்கு புதிதாக காப்பீடு அட்டைகள்:

தொழிலாளர் நலத்துறையின் (சமூக பாதுகாப்பு திட்டம்) சார்பில் 210 பயனாளிகளுக்கு கல்வி உதவித்தொகை, திருமண உதவித்தொகை, மகப் பேறு உதவித்தொகை, இயற்கை மரண நிதியுதவி, பணியின் போது விபத்தில் மரணமடைந்தவர்களின் குடும்பங்களுக்கு நிதியுதவி:

கூட்டுறவுத் துறையின் சார்பில் 200 பயனாளி

களுக்கு ஆதரவற்ற விதவைகளுக்கு கடனுதவி, மகளிர் சுயஉதவித் குழுவிற்கு கடனுதவி, மாற்று திறனாளிகளுக்குகடனுதவி, சிறுவியப்பாரிகளுக்கு கடனுதவி, பணிபுரியும் மகளிருக்கான கடனுதவி, மகளிர் தொழில்முனைவோர் கடனுதவிகள்:

பேரூராட்சிகள் சார்பில் 302 பயனாளிகளுக்கு சாலையோர வியப்பாரிகளுக்கு அனைவருக்கும் வீடு திட்டத்தின் கீழ் நிதியுதவி:

வேளாண்மை மற்றும் உழவர் நலத்துறையின் சார்பில் 242 பயனாளிகள் பயன்பெறும் வகையில் தேசிய தோட்டக்கலை இயக்கத்தின் மூலம் பரப்பு அதிகரித்தல், பண்ணை பற்றாக்குறை சரிசெய்தல், வாழைத் தார் உரையிடுதல், வேளாண்மை விற்பனை மற்றும் வணிகத்துறை மூலம் தரமான கரும்பு அச்சு வெல்லம் தயாரிக்கும் மையம் அமைத்தல், புதிய உழவர் சந்தை அடையாள அட்டைகள் வழங்குதல் போன்றவையும்:

மாற்றுத்திறனாளிகள் நலத்துறையின் சார்பில் 60 பயனாளிகள் பயன்பெறும் வகையில், பேட்டரியால் இயக்கப்படும் சக்கர நாற்காலிகள், மாற்று திறனாளிகளுக்காக பிரத்யேகமாக வடிவமைக்கப்பட்ட சக்கர நாற்காலி மற்றும் வாகனம், ஸ்மாட் கைப்பேசிகள், தையல் இயந்திரங்கள்:

தமிழ்நாடு நகர்ப்புற வாழ்விட மேம்பாட்டு வாரியம் சார்பில் 20 பயனாளிகளுக்கு செல்வபுரம் அடுக்குமாடி குடியிருப்பு ஒதுக்கீட்டு ஆணைகள்:

தமிழ்நாடு ஆதிதிராவிடர் வீட்டுவசதி மற்றும் மேம்பாட்டுக் கழகம் சார்பில் 5 பயனாளிகளுக்கு சுற்றுலா வாகனம், பயனாளிகள் ஆட்டோ, பல்பொருள் அங்காடிகள் அமைக்க கடனுதவிகள், விபத்து நிவாரண நிதி:

சமூக நலத்துறை சார்பில் 3 நபர்களுக்கு கருணை அடிப்படையில் பணி நியமன ஆணைகள்:

என பல்வேறு துறைகளின் சார்பில் மொத்தம் 7945 பயனாளிகளுக்கு 110 கோடியே 51 இலட்சம் ரூபாய் மதிப்பிலான நலத்திட்ட உதவிகளை முதலமைச்சர் அவர்கள் வழங்கினார்.

இந்த நிகழ்ச்சியில், வீட்டுவசதி மற்றும் நகர்ப்புற வளர்ச்சி துறை அமைச்சர் ச. முத்துசாமி, நாடாளுமன்ற உறுப்பினர்கள் பி.ஆர். வெற்றிச்செல்வன், செல்வராஜ், கு. சண்முகசுந்தரம், சட்டமன்ற உறுப்பினர் திருமதி. வானதி சீனிவாசன், கோயம்புத்தூர் மாநகராட்சி மேயர் திருமதி கல்பனா ஆனந்தகுமார், துணை மேயர் ஆர். வெற்றிச்செல்வன், முதல்வரின் முகவரி திட்ட சிறப்பு அலுவலர் திருமதி ஷின்பா பிரபாகர் சதீஷ், மக்களுடன் முதல்வர் சிறப்புப் பணி அலுவலர் ப. மதுசூதன் ரெட்டி, கோயம்புத்தூர் மாவட்ட ஆட்சித் தலைவர் கிராந்தி குமார் பாடி, கோயம்புத்தூர் மாநகராட்சி ஆணையர் மா.சிவகுரு பிரபாகரன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

சிவகங்கையில் இலவச கண் மருத்துவ முகாம்!

நகர் மன்ற தலைவர் துரைஆனந்த் துவக்கி வைத்தார்!

சிவகங்கை, டிச. 19- சிவகங்கை நகர் தி.முக. மற்றும் மாவட்ட பார்வை இழப்பு தடுப்பு சங்கத் தின் சார்பில் சிவகங்கை இந்திரா நகர் திருமணமாகவில் தனை மற்றும் முத்தமிழறிஞர் கலைஞர் அவர்களின் நூற்றாண்டினை முன்னிட்டு இலவச கண் மருத்துவ முகாம் நடைபெற்றது.

இந்த முகாமினை நகர்கழக செயலாளரும் நகர்மன்ற தலைவருமான தி.எம். துரை ஆனந்த் தலைமையேற்று துவக்கி வைத்தார். முகாமில் மதுரை வேலம்மாள் மருத்துவக் கல்லூரி ஆராய்ச்சி மருத்துவ மனை மருத்துவர்கள் சிகிச்சை அளித்தார்கள். இந்த முகாமில் 500க்கும் மேற்பட்டவர்களுக்கு கண் சம்பந்தமான பரிசோதனை மற்றும் சிகிச்சைகள் அளிக்கப்பட்டது. இந்த நிகழ்ச்சியில் நகர்மன்ற உறுப்பினர்கள் மதியழகன், ஜெயகாந்தன், சரவணன், இளைஞரணி அரிகரன், நிர்வாகிகள் சேகர், ராஜாசல்புதீன், இலக்கிய அணி காணல்வரன், வீரகாளை, சேது, உள்பட வட்டக் கழக நிர்வாகிகள், பொதுமக்கள் கலந்து கொண்டார்கள்.

நம்பிக்கை தரக் கூடியவர் ஸ்டாலின்!

“இன்றைக்கு ஸ்டாலின் ஒரு தனிப்பட்ட மனிதர் அல்ல: தந்தை பெரியார்: பேரறிஞர் அண்ணா. அறிஞர் அண்ணாவுக்கு கலைஞர். கலைஞருக்கு மட்டுமல்ல: எனக்கும் ஸ்டாலின் அந்த வரிசையிலே அடுத்த தலைமுறையை பாதுகாக்கவேண்டிய உணர்ச்சி உள்ள ஒரு கடமையுள்ளவராக இருக்கிறார்.”

- பேராசிரியர்



சமூக நீதியின் சகுனி பா.ஜ.க.

“When Fascism comes to America, it will be wrapped in the National Flag and carrying the Holy cross” James Waterman.
“அமெரிக்க தேசத்தை உருக்குலைக்க வருகிற பாசிசம்.

அமெரிக்க தேசியக் கொடியைப் போர்த்திக் கொண்டு, மத அடையாள சிலுவைவையைத் தூக்கிக் கொண்டுதான் வரும்”

என்ற ஜேம்ஸ் வாட்டர்மேன் கருத்திற்கிணங்க, பா.ஜ.க.வின் அடுத்தக் குறி, சமூக நீதியான் என்பதை பிரகடனப்படுத்தும் வண்ணம் இந்தியாவில் சமீபத்தில் நடந்து முடிந்த ஐந்து மாநில தேர்தல்களில் பா.ஜ.க. வெற்றிபெற்றமூன்று மாநில முதல்வர்களின் தேர்வு நடந்தேறி இருக்கிறது. அதில் பா.ஜ.க. ஏதோ சமூக நீதியைப் பின்பற்றுவது போன்ற பித்தலாட்ட பிம்பத்தை உருவாக்க முனைந்திருக்கிறது.

ஏனெனில், பிறப்பால் உயர்வு, தாழ்வு உண்டு என்றும் பிறந்த குலத்திற்கேற்பதான் ஒருவனுக்கு சமூகத்தில் அந்தஸ்தும் மரியாதையும் உரிமையும் கொடுக்கப்படும் என்ற சனாதனக் கொள்கையை உயர்த்திப் பிடித்துக் கொண்டிருந்தது. தேர்தலுக்கு முன்னால் பா.ஜ.க. ஆண்ட 17 மாநிலங்களில் ஒரே ஒரு பிற்படுத்தப்பட்ட வகுப்பை சார்ந்த முதல்வரைத் தவிர மற்ற அனைவரும் உயர் வகுப்பினராக கொண்டு ஆட்சி நடத்தி, தனது சனாதன கொள்கையில் தீவிரப் பற்றுவதை காட்டிக் கொண்டிருந்தது.

பா.ஜ.க.வின் இந்த அரசியல் நிலைப்பாடு சமூக நீதியை அடிப்படையாகக் கொண்ட திராவிட, திராவிட இயக்க கொள்கைகளுக்கு முற்றிலும் முரணானது. பல நூற்றாண்டுகளுக்கு முன்னால் இருந்த ஆண்டான் அடிமை சமூகத்தின் எச்சம் என்று திராவிட இயக்கத் தலைவர்கள் சுட்டிக்காட்டிய போதும், இந்திய பாராளுமன்றத்தில் காங்கிரஸ் தலைவர் ராசுல் காந்தி 20.09.2023 அன்று பாராளுமன்றத்தில் உள்ள 90 செயலாளர்களில் மூன்று பேர் மட்டுமே OBC வகுப்பை சேர்ந்தவர்கள். மற்றவர்கள் 87 பேரும் உயர் வகுப்பைச் சேர்ந்தவர்கள் என்பது போன்ற தரவுகளை எடுத்து வைத்து வாதிட்ட போதும் கண்டு கொள்ளாமல் இருந்த பா.ஜ.க., தற்போது தனது கொள்கையில் அந்தர் பல்பு அடித்து மாநில முதல்வர்களின் தேர்வில் தன்நிலையை அடியோடு மாற்றிக் கொண்டு சமூகநீதியை ஏற்றுக்கொண்டது போன்ற கட்ட நாடகமாகிறது.

ராஜஸ்தானில் உள்ள 199 சட்டமன்ற தொகுதிகளில் 115 தொகுதிகளைக் கைப்பற்றி இருக்கும் பா.ஜ.க., இங்கு முதல்வராக பஜன்லால் சர்மா என்ற உயர் வகுப்பினைச் சேர்ந்தவரையும், துணை முதல்வர்களாக தியா குமாரி என்ற ராஜபுத்ர சமூகத்தைச் சேர்ந்தவரையும், மற்றொரு துணை முதல்வராக பிரேம் சந்தர் பைரவா என்ற தலித் சமூகத்தை சேர்ந்தவரையும் தேர்வு செய்துள்ளது. 1998லிருந்து குவாலியர் ராஜ குடும்பத்தை சேர்ந்தவரும், ராஜஸ்தானின் மருமகளுமான வசந்தரா ராஜேதான் மீண்டும் மீண்டும் முதல்வராக அமர்த்தப்பட்டார் என்பது குறிப்பிடத்தக்கது.

அடுத்து, மத்திய பிரதேசத்தில் முதல்வராக மோகன் யாதவ் என்ற பிற்படுத்தப்பட்ட வகுப்பை சேர்ந்தவரையும், துணை முதல்வர்களாக ஜெகதீஷ் தேவ்டா என்ற தலித் சமூகத்தை சேர்ந்தவரையும், மற்றொரு துணை முதல்வர் ராஜேந்திர சக்லா என்ற உயர் வகுப்பைச் சேர்ந்தவரையும் தேர்வு செய்துள்ளது. இங்கு கடந்த மூன்று முறையாக சிவராஜ் சிங் சவ்கா நானத்தான் முதல்வராக அமர்த்தி அமுகு பார்த்தது நினைவுகூறத்தக்கது.

இன்னொரு மாநிலமான சத்தீஸ்கரில் உள்ள 90 சட்டமன்ற தொகுதிகளில் 54 இடங்களை வென்று ஆட்சியைப் பிடித்த பா.ஜ.க., அங்கு முதல்வராக விஷ்ணு தியோ சாய் என்ற பழங்குடி சமூக பின்னணியைக் கொண்டவரையும், துணை முதல்வர்களாக அருண் சாகு என்ற பிற்படுத்தப்பட்ட வகுப்பை சேர்ந்தவரையும், மற்றொரு துணை முதல்வர் விஜய் சர்மா என்ற உயர் வகுப்பை சேர்ந்தவரையும் தேர்வு செய்துள்ளது.

இப்படி மூன்று மாநிலத்திலும் உயர்வகுப்பு (FC)

பிற்படுத்தப்பட்ட வகுப்பு (OBC), தாழ்த்தப்பட்ட மற்றும் பழங்குடி வகுப்பு (SC&ST) என்று மூன்று பிரிவினருக்கும் அடையாள பிரதிநிதித்துவம் அளித்திருப்பதன் மூலம் தன்னை ஒரு சமூகநீதி கட்சியாக காட்டிக்கொள்ள நினைக்கிறது பா.ஜ.க.

ஆனால், ஏறத்தாழ 40 ஆண்டு கால பா.ஜ.க. அரசியலை புரிந்து கொண்ட அரசியல் ஆய்வாளர்கள் மற்றும் மூத்த பத்திரிக்கையாளர்கள் பா.ஜ.க.வின் இந்த கள அரசியல் நடவடிக்கையை, அடுத்து வரும் 2024 ஆம் ஆண்டு பாராளுமன்றத் தேர்தல் வெற்றியைக் கருத்திற்கொண்டே சமூகநீதியில் சகுனித்தனம் செய்திருக்கிறது என்று அடித்துக் கூறுகிறார்கள். எப்படியெனில், சத்தீஸ்கரில் பழங்குடி வகுப்பை சேர்ந்த முதல்வரை தேர்ந்தெடுத்திருப்பதன் மூலம் பாரம்பரிய காங்கிரஸ் ஆதரவாளர்களான பழங்குடி மக்களை தங்கள் வசம் ஈர்க்கவும் அண்டை மாநிலமான ஒடிசா ஜார்கண்ட் மாநிலங்களில் பெருவாரியாக வாழும் பழங்குடி மக்களின் வாக்கு வங்கியில் தாக்கத்தை ஏற்படுத்தி மூயற்சியாகும். இதே போன்று, மத்திய பிரதேசத்தில் பிற்படுத்தப்பட்ட வகுப்பைச் சார்ந்த மோகன் யாதவ் அங்கு காங்கிரஸ் முகங்களாக தேர்ந்தெடுக்கப்பட்டிருப்பது, அறியப்படும் கமல் நாத் மற்றும் தீக் விஜய் சிங் என்ற முற்படுத்தப்பட்ட சமூக தலைவர்களுக்கு எதிராகவும் காங்கிரசுக்கு சோதனை நகர்வாகவும், கூடவே, யாதவர்கள் அதிகம் வசிக்கும் அண்டை மாநிலங்களான உத்தரபிரதேசம் மற்றும் கேரளாவும் வாக்கு வங்கியில் தாக்கத்தை ஏற்படுத்தக் கூடியதாகவும் அமையும்.

இதே போன்றுதான் ராஜஸ்தானில் முற்பட்ட வகுப்பை சார்ந்த பஜன்லால் சர்மா தேர்ந்தெடுக்கப்பட்டிருப்பது, ராஜஸ்தானில் மட்டுமல்ல நாடு முழுவதும் பா.ஜ.க.விற்கு அசைக்க முடியாத அடித்தளமாக உள்ள முற்படுத்தப்பட்ட வகுப்பை சார்ந்தவர்களின் ஆதரவை வலுப்படுத்தி நிலைநிறுத்திக் கொள்ளும் உத்தி ஆகும் என்று தக்க தரவுகளுடன் விளக்குகிறார்கள். அதோடு,

உண்மையிலேயே சமூக நீதியை உள்வாங்கிக் கொள்ளுமே யானால் பா.ஜ.க. ஆளும் ஏனைய மாநிலங்களிலும் இதே போன்று வகுப்புவாரி பிரதிநிதித்துவத்தை ஏன் கொடுக்கவில்லை? ஜாதீவாரி கணக்கெடுப்பு குறித்து தெளிவான முடிவிலாபால் ‘பாம்புக்கு வாலும் மீனுக்கு தலையும்’ என்பது போல் நடந்து கொள்வது ஏன்? நாடாளுமன்றத்தில் பேசுதல்களான 33 சதவீத இட ஒதுக்கீட்டு மசோதாவில் அதை உடனடியாக நடைமுறைப்படுத்த முடியாத அளவில் குழப்பங்களை ஏற்படுத்தி இருப்பது ஏன்? இது போன்ற பா.ஜ.க.வின் முகத்திரையை கிழித்தெறியும் ஆணித்தரமான கேள்விகளை முன் வைக்கின்றனர்.

எதற்காக நாம் இதை சுட்டிக்காட்ட வேண்டியது இருக்கிறது என்றால், பா.ஜ.க. சமூகநீதி அடையாள அரசியல் சித்து வேலைகளை அதன் அடிவருடிகள் ஏதோ பா.ஜ.க. சமூகநீதியை நிலைநிறுத்த புறப்பட்டுவிட்ட சண்டி குதிரை என்பதைப் போல் ஒரு பிம்பத்தைக் கட்டமைக்க துவங்கி இருக்கிறார்கள்.

பா.ஜ.க.வின் ஏமாற்று வேலைக் குறித்து, “நான் அவன் இல்லை” என்ற எனது கட்டுரையில் ஏற்கனவே சுட்டிக்காட்டியதைப் போல 1950இல் உயர்ந்த சாதியில் பிறந்த பிரதமர் நரேந்திர மோடியை 1999 இல் பிற்படுத்தப்பட்ட வகுப்பைச் சார்ந்தவராக மாற்றிய கட்ட நாடகத்தின் தொடர் அத்தியாயந்தான் இந்த முதல்வர்கள் தேர்வு. தப்பித்தவறி 2024 தேர்தலில் பா.ஜ.க. ஜெயிக்குமேயானால், தனது சனாதன மெய் முகத்தைக் காட்டத் துவங்கிவிடும்

அதன் பிறகு இந்தியாவில் “மாநிலங்களும் இருக்காது. தேர்தலும் நடக்காது...” என்று இந்தியத்துவத்தை நேசிக்கின்ற சமத்துவ சமுதாயத்தை விரும்புகிற அத்தனை பேரும் உறுதியாக சொல்கிறார்கள் எனவே பா.ஜ.க.வின் இந்த அடையாள சமூகநீதி சகுனித்தனத்தை இந்தியாவெங்கும் உரக்கப் பேசி மக்களை விழிப்படையச் செய்து ஜனநாயக இந்தியாவைக் காக்க வேண்டிய பெரும் பொறுப்பு நம்மைப் போன்ற உண்மையான ஒவ்வொரு இந்திய குடிமகனுக்கும் இருக்கிறது.



நெல்லை மாவட்டம் தென் மாவட்டங்களில் உள்ள அணைகள் நிரம்பி வருவதை ஓட்டி முத்தமிழ் அறிஞர் கலைஞர் அவர்களின் கனவு திட்டமான தாமிரபரணி ஆறு கருமேனியாறு, நம்பியாறு, நதிநீர் இணைப்பு திட்டத்தில் தாமிரபரணி ஆற்றின் உபநீரை திருநெல்வேலி, தூத்துக்குடி மாவட்டங்களில் வறண்ட பகுதிகளுக்கு கொண்டு செல்வதற்கான சோதனை ஓட்டத்தை மேற்கொள்ள முதலமைச்சர் மு.க.ஸ்டாலின் அவர்கள் ஆணைபிட்டுள்ளதை தொடர்ந்து வெள்ளங்குளி பகுதியில் நதிநீர் இணைப்பு திட்ட கால்வாயில் வெள்ளோட்ட மாக தண்ணீரை சட்டப்பேரவை தலைவர் மு.அப்பாவு திறந்து வைத்தார்.

கோவையைத் தொடர்ந்து

சேலம் மாவட்டத்தில் “மக்களுடன் முதல்வர்” திட்ட துவக்க விழா!

அமைச்சர் உதயநிதி ஸ்டாலின் பயனாளிகளுக்கு நலத்திட்ட உதவிகளை வழங்கினார்!

சேலம், டிச. 19 - மக்களுடன் முதல்வர் முகாமில் பெறப்படும் மனுக்கள் மீது 30 நாட்களுக்குள் உரிய தீர்வு காணப்படும் என இளைஞர் நலம் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் தெரிவித்துள்ளார்.

கோவையைத் தொடர்ந்து சேலம் மாவட்டத்தில் மக்களுடன் முதல்வர் திட்ட துவக்க விழா நடைபெற்றது. மாவட்ட ஆட்சியர் கார்மேகம் தலை

மையில் நடைபெற்ற இந்த விழாவில், இளைஞர் நலம் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் கலந்து கொண்டு திட்டத்தை தொடங்கி வைத்தார். பின்னர் பொது மக்களிடமிருந்து கோரிக்கை மனுக்களை அவர் பெற்றார். இதனை யடுத்து 34 பயனாளிகளுக்கு தையல் இயந்திரம், மாற்றுத் திறனாளிகளுக்கு கணக்கர நாற்காலி உள்ளிட்ட நலத் திட்ட உதவிகளை அமைச்சர் உதயநிதி ஸ்டாலின் வழங்கினார்.

சேலம் மாவட்டத்தில் 142 இடங்களில் மக்களுடன் முதல்வர் திட்ட முகாம் மக்களுடன் முதல்வர் முகாமில் பெறப்படும் மனுக்கள் மீது 30 நாட்களுக்குள் தீர்வு எனக் கூறினார். பின்னர் செய்தியாளர்களிடம் பேசிய அமைச்சர் உதயநிதி ஸ்டாலின், மக்களுடன் முதல்வர் முகாமில் பெறப்படும் மனுக்கள் மீது 30 நாட்களுக்குள் உரிய தீர்வு காணப்படும் எனக் கூறினார்.

முதல்வர் மு.க.ஸ்டாலின் உத்தரவையடுத்து - கலைஞரின் கனவு திட்டமான

தாமிரபரணி - கருமேனி - நம்பியாறு நதிநீர் இணைப்பு திட்டத்தில் சோதனை யோட்டம்!

சட்டப் பேரவைத் தலைவர் மு.அப்பாவு திறந்து வைத்தார்!

நெல்லை, டிச. 19 - நெல்லை மாவட்டம் தென் மாவட்டங்களில் உள்ள அணைகள் நிரம்பி வருவதை ஓட்டி, முத்தமிழ் அறிஞர் கலைஞர் அவர்களின் கனவு திட்டமான தாமிரபரணி கருமேனி ஆறு, நம்பியாறு நதிநீர் இணைப்பு திட்டத்தில் தாமிரபரணி ஆற்றின் உபநீரை திருநெல்வேலி, தூத்துக்குடி மாவட்டங்களில் வறண்ட பகுதிகளுக்கு கொண்டு செல்வதற்கான சோதனை ஓட்டத்தை மேற்கொள்ள முதலமைச்சர் மு.க.ஸ்டாலின் அவர்கள் ஆணையிட்டுள்ளார்கள். அதனைத் தொடர்ந்து வெள்ளங்குளி பகுதியில் நதிநீர் இணைப்பு திட்ட கால்வாயில் வெள்ளோட்ட மாக தண்ணீரை சட்டப் பேரவைத் தலைவர் மு.அப்பாவு அவர்கள் திறந்து வைத்தார்.

இது பற்றிய விவரம் வருமாறு,

தென் மாவட்டங்களில் உள்ள அணைகள் நிரம்பி வருவதை ஓட்டி, தாமிரபரணி கருமேனி ஆறு, நம்பியாறு நதிநீர் இணைப்பு திட்டத்தில் தாமிரபரணி ஆற்றின் உபநீரை திருநெல்வேலி, தூத்துக்குடி மாவட்டங்களில் வறண்ட பகுதிகளுக்கு கொண்டு செல்வதற்கான சோதனை ஓட்டத்தை மேற்கொள்ள முதலமைச்சர் மு.க.ஸ்டாலின் அவர்கள் ஆணையிட்டுள்ளார்கள். கடந்த 2008 ல் நடந்த சட்டமன்ற கூட்டத்தொடரில் அன்றைய தமிழ்நாடு முதலமைச்சர் முதல்வர் கலைஞர் அறிவித்தபடி தாமிரபரணி ஆற்றில் இருந்து கடலில் உபரியாக கலக்கும் 13,758 மில்லியன் கனஅடி வெள்ளநீரில் கன்னடியன் (தாமிரபரணி 3வது) அணைக்கட்டில் இருந்து 2765 மில்லியன் கனஅடி நீரை கருமேனியாறு மற்றும் நம்பியாறுடன் இணைக்கும் திட்டத்திற்கு நிர்வாக ஒப்புதல் வழங்கப்பட்டது. இத்திட்டத்தை 4 நிலைகளாக செயல்படுத்த ஒப்புதல் வழங்கப்பட்டு அன்றைய முதலமைச்சர் முத்தமிழ்நாடு கலைஞர் அவர்களால் 21022009 அன்று இத்திட்டப் பணிகள் துவக்கி வைக்கப்பட்டன. கடந்த 2 ஆண்டுகளில் பணிகள் விரைவுபடுத்தப்பட்டு நிறைவேற்றப்பட்டன. தற்போது முதல் 3 நிலைகளாகான பணிகளும் முழுமையாக முடிக்கப்பட்டு 4வது நிலை பணிகளும் முடி

யும் தருவாயில் உள்ளன. நெல்லை மாவட்டத்தில் 67.1 கிலோமீட்டர் நீளத்திற்கும், தூத்துக்குடி மாவட்டத்தில் 8.10 கிலோமீட்டர் நீளத்திற்கும் என மொத்தம் 75.2 கிலோமீட்டர் நீளத்திற்கு வெள்ளநீர் கால்வாய்கள் அமைக்கப்பட்டுள்ளன. இத்திட்டத்தினால் 17002 ஹெக்டேர் புதிய பாசனப்பரப்பு உட்பட 23,040 ஹெக்டேர் நிலங்கள் (56933 ஏக்கர்) பாசன உறுதி பெறும்.

நெல்லை மாவட்டத்தில் பாரளையங்கோட்டை, நாங்குநேரி, இராத்தாபுரம் ஆகிய 3 சட்டமன்ற தொகுதிகளும், தூத்துக்குடி மாவட்டத்தில் திருவைகுண்டம், திருச்செந்தூர் ஆகிய 2 சட்டமன்ற தொகுதிகளிலும் பயன்பெறும். நெல்லை மாவட்டத்தில் 32 கிராமங்கள், 177 குளங்களும், தூத்துக்குடி மாவட்டத்தில் 18 கிராமங்கள், 75 குளங்களும் பயன்பெறும்.

தற்போது வடகிழக்குப் பருவமழை தீவிரம் அடைந்து தாமிரபரணி ஆற்றில் வெள்ளப்பெருக்கு ஏற்பட்டுள்ளதைத் தொடர்ந்து இத்திட்டத்தில் உபநீரை கொண்டு செல்வது குறித்து நீர்வளத்துறை அமைச்சர் அவர்களிடமும், நீர்வளத்துறை அலுவலர்களுடனும் முதலமைச்சர் அவர்கள் கலந்து ஆலோசித்தார்கள். இந்த ஆலோசனையின் போது எடுக்கப்பட்ட முடிவின்படி கன்னடியன் வெள்ளப்பெருக்கு கால்வாயில் தண்ணீர் திறக்கப்பட்டு சோதனை ஓட்டம் மேற்கொள்ள முதலமைச்சர் அவர்கள் ஆணையிட்டார்கள்.

இந்த ஆணையைத் தொடர்ந்து நேற்று அம்பாசமுத்திரம் அருகே வெள்ளங்குளி பகுதி வெள்ளநீர் கால்வாயில் சட்டப்பேரவைத் தலைவர் மு.அப்பாவு அவர்கள் திறந்து வைத்தார். இந்நிகழ்வில் மாவட்ட அடைந்துள்ளனர்.



தேனி வடக்கு மாவட்டம் தேனி அல்விநகரம் நகராட்சியார்பில் நடைபெற்ற மக்களின் முதல்வர் திட்ட முகாமை வடக்கு மாவட்டம் செயலாளர் தங்க தமிழ்ச்செல்வன், சரவணகுமார் எம்.எல்.ஏ. ஆகியோர் துவக்கி வைத்தனர். உடன் தேனி நகர மன்றத் தலைவர் ஜேனு பிரியா பாலமுருகன், நகரச் செயலாளர் நாராயண பன்னடியன், மாவட்ட அயலாக்க அமைப்பாளர் ராஜன், முன்னாள் நகரச் செயலாளர் பாலமுருகன், கவுன்சிலர் நாகராணி மற்றும் பொதுமக்கள், அரசு அலுவலர்கள் கலந்து கொண்டனர்.



தேனி வடக்கு மாவட்டம் பெரியகுளம் நகராட்சியார்பில் நடைபெற்ற மக்களிடம் முதல்வர் திட்டத்தின் திட்டத்தை சரவணகுமார் எம்.எல்.ஏ., துவக்கி வைத்தனர். உடன் பெரியகுளம் நகர மன்றத் தலைவர் சுமித்ரா சிவகுமார், நகர செயலாளர் முகமது இலியாஸ் பெரியகுளம் ஊராட்சி ஒன்றியத் தலைவர் தங்கவேல் மற்றும் பொதுமக்கள் அரசு அலுவலர்கள் கலந்து கொண்டனர்.



நெல்லை மாவட்டம் இராத்தாபுரம் வட்டம் மூலைக்காடு பகுதியை சார்ந்த சகாய ஜெயபாஸ் பிரஜோப் (வயது 18) என்பவர் கல்வி பயனமாக குவைத்தில் இருந்து அமெரிக்காவிற்கு சென்ற நிலையில் அமெரிக்காவில் இறந்துள்ளார். அன்னாரது உடல் உறுப்புகள் தானம் செய்யப்பட்டது தொடர்ந்து மூலைக்காடு பகுதியில் சேரன்மகாதேவி சார் ஆட்சியர் முகமது ஷபீர்ஆலம் தலைமையில் அன்னாரது உடலுக்கு அரசு மரியாதை செய்யப்பட்டு நல்லடக்கம் செய்யப்பட்டது. உடன் ஒன்றிய செயலாளர் ஜோசப்பெல்சி, வட்டாட்சியர் (பொறுப்பு) பாஸ்கரன் உள்பட பலர் அஞ்சலி செலுத்தினர்.



உணவு மற்றும் உணவு பொருள் வழங்கல் துறை அமைச்சர் அர.சக்கரபாணி, முன்னிலையில் பழனி-தாராபுரம் இருவழிச்சாலையினை அகலப்படுத்தி நான்கு வழிச்சாலையாக மேம்படுத்தும் திட்டப்பணிகளை 15.12.2023 அன்று பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு, துவக்கி வைத்தார். உடன் அரசு கூடுதல் முதன்மைச் செயலாளர் (நெடுஞ்சாலைத்துறை) பிரதீப் யாதவ், மாவட்ட ஆட்சித்தலைவர் திருமதி மொ.நா.பூங்கொடி, வேடசந்தூர் சட்டமன்ற உறுப்பினர் ச.காந்திராஜன், தொப்பம்பட்டி ஊராட்சி ஒன்றியக்குழு தலைவர் திருமதி சத்தியபுவனா ராஜேந்திரன், ஒட்டன்சத்திரம் ஊராட்சி ஒன்றியக்குழு தலைவர் திருமதி மு.அய்யம்மாள், மாவட்ட ஊராட்சிக்குழு துணைத்தலைவர் கா.பொன்றாஜ், ஒட்டன்சத்திரம் நகராட்சித் தலைவர் க.திருமலைச்சாமி, தலைமைப் பொறியாளர்(கட்டுமானம் மற்றும் பராமரிப்பு) இரா.சந்திரசேகர், மதுரை கண்காணிப்புப் பொறியாளர்(கட்டுமானம் மற்றும் பராமரிப்பு) மாரிமுத்து, தொப்பம்பட்டி ஊராட்சி ஒன்றியக்குழு துணைத்தலைவர் பி.சி.தங்கம், மாவட்ட ஊராட்சிக்குழு உறுப்பினர் சு.கிருஷ்ணசாமி, தொப்பம்பட்டி ஊராட்சி மன்ற தலைவர் திருமதி ஈஸ்வி ராமராஜ், ஊராட்சி ஒன்றியக் குழு உறுப்பினர் கு.மோகன் குமார் உட்பட பலர் உள்ளனர்.

நெல்லையில் கனமழை!

கோவைசூலூர்-ராமநாதபுரத்தில் இருந்து ஹெலிகாப்டர் வரவழைப்பு!

அமைச்சர் தங்கம் தென்னரசு தகவல்!

நெல்லை, டிச.19- நெல்லைக்கு கோவை சூலூர், ராமநாதபுரத்தில் இருந்து ஹெலிகாப்டர் வரவழைக்கப்பட உள்ளது என நிதி மற்றும் மனிதவள மேம்பாட்டுத்துறை அமைச்சர் தங்கம் தென்னரசு தெரிவித்துள்ளார்.

நெல்லையில் அமைச்சர் தங்கம் தென்னரசு மாநகர ராட்சி அலுவலகத்தில் வைத்து செய்தியாளர்களிடம் தெரிவித்ததாவது,

17-ஆம் தேதி நேற்று முன்தினம் காலை 8.30 மணி முதல் நேற்று 18-ஆம் தேதி காலை 630 மணி வரை திருநெல்வேலி மாவட்டத்தில் 39.12 சென்டிமீட்டர் மழை அளவு பதிவாக உள்ளது. தாதுக்குடியில் 37.96 சென்டிமீட்டர் மழை அளவு பதிவாகியுள்ளது. தென்காசி மாவட்டத்தில் 20.68 சென்டிமீட்டர் கன்னியாகுமரி 11.87 சென்டிமீட்டர் மழை அளவு பதிவாகி உள்ளது.

தாதுக்குடி மாவட்டம் கயலட்டியுனத்தில் வரலாறு காணாத வகையில் சரித்திர நிகழ்வாக 94.6 சென்டிமீட்டர் மழை பொழிந்து இருக்கிறது அருகில் திருச்செந்தூரில் 66 சென்டிமீட்டர் திருவெருண்டத்தில் 62 சென்டிமீட்டரும், கோவிலட்டியில் 52

சென்டிமீட்டர் மழை பெய்திருக்கிறது. குறிப்பாக நெல்லையிலே மூளைக்கரைப் பட்டியில் 61.5 சென்டிமீட்டர் மழை பெய்திருக்கிறது. கனமழை எச்சரிக்கைகளை தொட்டிந்து மீட்டும் மற்றும் நிவாரண பணிகளுக்காக பேரிடர் மீட்டப்படாத வரவழைக்கப் பட்டுள்ளது.அந்த வகையில் திருநெல்வேலிக்கு தமிழ்நாடு பேரிடர் மீட்டும் படைமீனர் சார்பில் 150 வீரர்கள் 6 குழுக்கள் ஆகவும், தேசிய பேரிடர் மீட்டும் படைமீனர் 100 வீரர்கள் 4 குழுக்கள் ஆகவும்,மொத்தம் 250 வீரர்கள் 10 குழுக்கள் வரவழைக்கப்பட்டுள்ளனர்.

கோவை சூலூர், ராமநாதபுரத்தில் இருந்து ஹெலிகாப்டர் வரவழைக்கப் பட்டுள்ளது. இந்திய ராணுவத்திற்கும் அழைப்பு விடுக்கப்பட்டுள்ளது.

மேலும் முன்னெச்சரிக்கை நடவடிக்கையாக பாதிப்புக்கு உள்ளாக கூடிய பகுதிகளில் வசிக்கும் மக்களுக்கு பொதுவான எச்சரிக்கை நடைமுறை மூலம் 62.72 லட்சம் நபர்களுக்கு எச்சரிக்கை குறுஞ்செய்திகள் அனுப்பப்பட்டுள்ளன. திருநெல்வேலி மாவட்டத்தில் 35 படகுகள் மூலம் மீட்டும் பணிகள் ஈடுபடுத்தப்படுகின்றன.

கன்னியாகுமரி மாவட்டத்தில் 19 படகுகளும், தாதுக்குடி மாவட்டத்தில் 24 படகுகளிலும், தென்காசி மாவட்டத்தில் 6 படகுகளிலும் மொத்தம் 84 படகுகள் மூலம் நான்கு மாவட்டங்களிலும் மீட்டும் பணியில் படகுகள் ஈடுபட வரவழைக்கப்பட்டுள்ளது. மழை குறைந்து விட்டது என எண்ண வேண்டாம். இன்னும் 12 மணி நேரத்திற்கு மழை இருக்கும்.

மழை வெள்ளத்தால் பாதிக்கப்பட்ட மக்களுக்கு சட்டமன்ற உறுப்பினர் அப்துல்வகாப், மாநகர ராட்சி உறுப்பினர்கள், ஒன்றிய குழு தலைவர்கள் உள்ளிட்ட பிரதிநிதிகள், கழக நிர்வாகிகள், தொண்டர்கள் அனைவரும் பாதிக்கப்பட்ட மக்களுக்கு உரிய நிவாரணப் பணிகளை தொடர்ந்து வழங்கி வருகின்றனர்.

இந்த ஆகி கனமழையை தொடர்ந்து நம்முடைய முதலமைச்சர் அவர்கள் உரிய முன்னெச்சரிக்கை நடவடிக்கைகளை மேற்கொள்ளவும் அதேபோல் வெள்ள மீட்டும் நடவடிக்கைகளை அத்தகாச உடனடியாக செயல்படுத்தவும் நேற்று என்னை உடனடியாக இந்த அனுப்பி வைத்து இந்த வெள்ள நிவாரண பணிகளை மேற்பார்

வையிட சொல்லி இருக்கிறார்கள். அதோடு மட்டுமல்லாமல், நம்முடைய கூடுதல் தலைமைச் செயலாளர், வருவாய் நிர்வாக ஆணையர் மற்றும் மாநில நிர்வாக ஆணையர் அவர்களையும் உடனடியாக முதலமைச்சர் அவர்கள் இங்கே அனுப்பி அவர்களுடைய தலைமையில் அவர்களுடைய உயர் அதிகாரிகள் பணியில் ஈடுபட்டுள்ளனர்.

நெல்லை மாவட்டத்தில் கனமழை காரணமாக இதுவரை இரண்டு பேர் உயிரிழந்துள்ளனர்.

இவ்வாறு அமைச்சர் தங்கம் தென்னரசு தெரிவித்தார். அப்போது அரசு செயலாளர் தமீழ் வளர்ச்சி மற்றும் செயல்திறனை டாக்டர் இரா. செல்வராஜ், கூடுதல் வருவாய் நிர்வாக ஆணையர் கோ.பிரகாஷ், மாவட்ட ஆட்சியர் கார்த்திகேயன், நெல்லை கிழக்கு மாவட்டச் செயலாளர் ஆலுடையப்பன், நெல்லை மத்திய மாவட்டப் பொறுப்பு பாளர் மைதின்கான், நூனதி ரவியம் எம்.பி., மு.அப்துல்வகாப் எம்.எல்.ஏ. மேயர் சரவணன், துணை மேயர் ராஜு, ஒன்றிய குழு தலைவர் தங்கப்பாண்டியன் உட்பட அரசு அலுவலர்கள், கழகத்தினர் பலர் இருந்தனர்.

மழை வெள்ள நீரை அகற்றுவதில்

முன்னுதாரணமான தமிழ்நாடு அரசு!

‘தினகரன்’ நாளேடு தலையங்கத்தில் பாராட்டு!

சென்னை, டிச. 19- தமிழ்நாட்டில் சென்ற டிசம்பர் 3 மற்றும் 4 ஆகிய தேதிகளில் கனமழை மற்றும் புயல் காரணமாக சென்னை மற்றும் புறநகர் பகுதிகளில் வெள்ளம் சூழ்ந்தது. தமிழக அரசின் உடனடி நடவடிக்கையால் மழை நீர் உடனடியாக அகற்றப்பட்டது. இதேபோல் இரண்டு நாட்களாக நெல்லை, தாதுக்குடி போன்ற பகுதிகளில் கனமழை பெய்து வருகிறது. இதனையும் தமிழக அரசு முன்னெச்சரிக்கையுடன் எதிர்கொள்ளும் என்று ‘தினகரன்’ நாளேடு தலையங்கத்தில் கூறியுள்ளது

அது வருமாறு:- பருவநிலை மாற்றம் காரணமாக, இயற்கை பேரிடரை உலகின் பல்வேறு நாடுகளும் சந்தித்து வருகின்றன. இந்தியாவிலும் இதன் பாதிப்பை மக்கள் சந்திப்பது தவிர்க்க முடியாததாகி வருகிறது. இதன் விளைவாக தமிழகத்தில் சென்னையை தொடர்ந்து, நெல்லை, தாதுக்குடியில் கனமழை கொட்டித்தொழுகிறது. 31 அண்டுகளுக்குப் பிறகு ஏற்பட்ட கனமழை இது. தென்காசி, குமரி மாவட்டத்திலும் விடிய விடிய மழை பெய்தது. இதனால் சாலைகள், வீடுகளில் வெள்ளம் புகுந்தது. பாதிக்கப்பட்ட மக்கள் பாதுகாப்பாக மீட்கப்பட்டு முகாம்களில் தங்க வைக்கப் பட்டுள்ளனர். நெல்லை மாநகரின் தாழ்வான



பகுதிகளில் வீடுகளுக்குள் தண்ணீர் புகுந்தது.

இதையடுத்து குடியிருப்பு வாசிகள் தியணைப்படுத்துறையினர், போலீசார் உதவியுடன் பாதுகாப்பான இடங்களுக்கு அழைத்துச் செல்லப்பட்டனர். இதேபோல் தென்காசி, தாதுக்குடி மாவட்டத்திலும் கனமழை கொட்டி தீர்த்தது. இதனால் சாலைகளில் வெள்ளம் பெருக்கெடுத்து ஓடியது. நெல்லை மாவட்டத்தில் நேற்று பெரும்பாலான பகுதிகளில் 20 செ.மீக்கும் அதிகமாக மழை பெய்துள்ளது. தாதுக்குடி மாவட்டத்தில் இதுநாள் வரை 20.1 செ.மீ மட்டுமே மழை பெய்தது. பாதிக்கப்பட்ட அளவு பதிவாகி இருந்தது. ஆனால் நேற்று சாத்தான் குளத்தில் அதிகப்பட்சமாக 25.8 செ.மீ மழை பெய்து அப்பகுதியை வெள்ளக்காடாக்கியது.

மலை பகுதிகளில் உள்ள அருவிகள் அனைத்தும் வெள்ளப் பெருக்கால் மூழ்கியது. இதுபோல் நாகர்கோவில் மாநகர பகுதியில் பெய்த கனமழை காரணமாக சாலைகளில் வெள்ளம் பெருக்கெடுத்து ஓடுகிறது. இந்தியாவை அழைக்கும் மையத்தின் கனமழை எச்சரிக்கையை தொடர்ந்து, நெல்லை, தென்காசி, தாதுக்குடி, குமரி ஆகிய மாவட்டங்களில் மக்களுக்கு தேவையான உதவிகளை செய்யவும், பாதுகாப்பான நடவடிக்கைகளை மேற்கொள்ளவும் மூத்த ஐ.ஏ.எஸ். அதிகாரிகள் நியமிக்கப்பட்டுள்ளனர். முன்னெச்சரிக்கை மற்றும் நிவாரணப் பணிகளை மேற்கொள்ள அமைச்சர்கள் அனுப்பி வைக்கப்பட்டுள்ளனர்.

அதன்படி, தமிழ்நாடு அரசின் தலைமைச் செயலாளர் தலைமையில் திருநெல்வேலி, தாதுக்குடி, தென்காசி மற்றும் கன்னியாகுமரி மாவட்ட ஆட்சியர்கள் மற்றும் பல்வேறு துறை உயர் அலுவலர்களுடன் காணொலி வாயிலாக ஆய்வுக் கூட்டம் நடத்தப்பட்டு, அதிகனமழையினை எதிர்கொள்ள தேவையான முன்னெச்சரிக்கை நடவடிக்கைகள் மேற்கொள்ள அறிவுரைகள் வழங்கப்பட்டுள்ளன. மேலும், அந்த 4 மாவட்டங்களில் மழை வெள்ளம் முன்னெச்சரிக்கை நடவடிக்கைகளுக்காகவும், பொது மக்களைப் பாதுகாப்பான

இடங்களுக்குக் கொண்டு செல்லவும், மீட்டும் பணிகளைத் துரிதப்படுத்தவும், மழை நீர் விரைவில் வடிவதை உறுதி செய்யவும், அனைத்துத் துறைகளின் செயல்பாடுகளை ஒருங்கிணைப்பதற்காகவும் மூத்த ஐ.ஏ.எஸ். அதிகாரிகள் கண்காணிப்பு அலுவலர்களாக நியமிக்கப்பட்டுள்ளனர்.

நிவாரண முகாம்களை தயார் நிலையில் வைப்பது, பாதிப்புக்கு ஆளாகக் கூடிய பகுதிகளில் இருந்து மக்களை முன்கூட்டியே வெளியேற்றி நிவாரண முகாம்களில் தங்க வைப்பது, உணவு, பாதுகாப்பான குடிநீர், சூழ்நிலைகளுக்கு தேவையான பால் மற்றும் மருத்துவ வசதிகள் செய்து தருவது, பாதிப்பிற்குள்ளாகக் கூடிய பகுதிகளில் பல்்துறை மண்டலக் குழுக்களையும், போதுமான படகுகளையும் நிலைநிறுத்துவது என நேதவகையிலெல்லாம் பாதிப்பை தடுத்து மக்களை காப்பாற்ற முடியுமோ அந்த வகையில் வலம் அரசு திட்டமிட்டு செயல்பட்டுள்ளது. இயற்கை பேரிடர்கள் தவிர்க்க முடியாதது என்றாலும், இதனை எதிர்கொள்ள அரசு எப்போதும் தயார் நிலையில் இருக்க வேண்டும் என்பதற்கு முன்னுதாரணமாக, உடனடி நடவடிக்கைகளை தமிழ்நாடு அரசு எடுத்திருக்கிறது.

இவ்வாறு அத்தலையங்கத்தில் குறிப்பிடப்பட்டுள்ளது.

இனமான ஏந்தல் பேராசிரியர் வாழ்க!

“வசையொழிய வாழ்வாரே வாழ்வார் இசையொழிய வாழ்வாரே வாழா தவர்” என்ற வள்ளுவரின் வாக்கு ஏற்ப தனது வாழ்க்கை நெறியை தகவமைத்து வாழ்வாங்கு வாழ்ந்தவர் இனமானப் பேராசிரியர் அன்பழகன் ஆவார்.

குறளுக்கு பொருள்: வாழும்போது கெட்ட பெயர் இல்லாமல் வாழ்பவர்களுடைய வாழ்பவர்கள் என்று சொல்ல முடியும். நல்ல பெயர் பெறாமல் வாழ்பவர்களை வாழ்பவர்கள் என்று சொல்ல முடியாது.

101வது பிறந்தநாள் (1922-2023) கானும் இனமானப் பேராசிரியரின் நனைவு நாளில் அவரின் ஆடம்பர மற்ற எளிய பொதுவாழ்வும், தமிழ்ப் பற்று, தமிழர் பற்று, தமிழ்நாட்டுப்பற்று என்று நம்மிடையே குறிக்கோளுடன் வாழ்ந்த பேராசிரியரை, கழக இளைஞர்கள், மாணவர்கள் மற்றும் இளையோர் அறிந்து கொண்டு அவர் வழி நடந்து செல்ல முற்பட வேண்டும். அதற்கு முதற்கண் அவர் இயக்கத்துக்கு அளித்த பங்களிப்பை அறிதல் அவசியம்.

எந்த கழலிலும் தம்மை முன்னிலைப்படுத்திக் கொள்ளாத தன்னடக்கம் கொண்டவர் இனமானப் பேராசிரியர் அவர்கள் ஆவார்.

தாம் பிறந்த வீட்டிற்கும், நாட்டிற்கும் பெருமை சேர்க்கும் வகையில் பேரறிஞர் அண்ணா வகுத்தளித்த கடமை, கண்ணியம், கட்டுப்பாடு கோட்பாட்டின் படி இயக்கத் தொண்டாற்றியவர் இனமானப் பேராசிரியர் ஆவார்கள்.

இக்கொள்கைகளை கழகத்தவர் தங்களது உயிர் மூச்சாகக் கொள்ள வேண்டும் என்று வாழ்நாள் பூராவும் வலியுறுத்தியவர் பேராசிரியர் அவர்கள்.

கொள்கை, குறிக்கோளுக்கு உழைப்பதில் “கடமை” தவறாமலும்,

பொதுவெளியில், தத்தமது செயல்களில் “கண்ணியம்” இழக்காமலும்,

கழகக் குடும்பத்தில் பங்கேற்பதில் “கட்டுப்பாடு” மீறாமலும்,

கழகத் தோழர்க்கு இவையாவும் இயல்பாக வேண்டும் என்பது அவரது தீராத அவா.

நூற்றாண்டை கடந்த நீதிக்கட்சியின் மூலவர்களான டாக்டர் நடேசனார், வெள்ளுடை வேந்தரான சர் பி.டி. தியாகராயர், டாக்டர் டி.எம். நாயர் ஏனைய நீதிக்கட்சிகளின் முன்னோடிகள் போன்றோர்,

சுயமரியாதை இயக்கத்தை தோற்றுவித்த தந்தை பெரியார்,

தி.மு.க. என்ற அரசியல் இயக்கத்தை தோற்றுவித்த தென்னாட்டின் ஈடு இணையற்ற அரசியல் விஞ்ஞானி பேரறிஞர் அண்ணா ஆகியோரின் சமூகநீதிக் கொள்கை வென்றிட, சமதர்ம சமுதாயம் அமைந்திட, திராவிடர்க்கு எதிரான சக்திகளின் பிடியிலிருந்து தமிழர்களை மீட்டு, திராவிடர்களின் காவல் அரணாக திகழ தி.மு.க.வை தோற்றுவித்த ஆண்டு 1949. தற்சமயம் (2023) இயக்கத்தின் வயது 74 வயது. பவழ விழாவை நோக்கி நகர்கிறது இயக்கம்.

மேற்கூறிய தலைவர்கள் அனைவரின் வழிநின்று, முத்தமிழறிஞர் கலைஞரின் தோன்றாத் துணையாக விளங்கி திராவிட கருத்தியிலை துளிர வலி வகுத்து தருகுவதற்கு ஏற்ற கருத்து-உரத்தினை நல்கியவர் இனமானப் பேராசிரியர்.

உலகம் பூராவும் பல, பல இயக்கங்கள் தோன்றுவதும், மறைவதை காண்கிறோம் நாம். ஆனால் இன்றளவும் பொலிவுடன் திகழுவதற்கு காரணம் அதன் கொள்கை கோட்பாடுகளும், தூய தொண்டர்களின் தொண்டறமேயாகும்.

1969ல் பேரறிஞர் அண்ணாவின் மறைவுக்குப் பின்னர் கலைஞரை இயற்கை நம்மிடமிருந்து பிரிக்கும் வரையில் நீண்ட நெடுங்காலமாக இயக்கத்தினை நிலைத்திட வைக்க முத்திரையோடு தியாகங்கள் பல புரிந்து, தன்னுடைய பன்முக ஆற்றலைக் கொண்டு இயக்கத் தொண்டாற்றியவர் முத்தமிழறிஞர் கலைஞர் அவர்கள்.

தந்தை பெரியாரின் பாராட்டைப் பெற்று, பேரறிஞர் அண்ணாவின் நம்பிக்கைக்கு உகர்ந்தவராகி, அரசை நிர்வகித்த பொழுது ஏழைகளுக்கான பல திட்டங்களை தீட்டி ஜெயப்பிரகாஷ் நாராயணனின் பாராட்டைப் பெற்று, தாழ்த்தப்பட்ட, பிற்படுத்தப்பட்ட சமூகம் முன்னேறுவதற்கான பணிகளைப் செய்து முடித்தவர் முத்தமிழறிஞர் கலைஞர் அவர்கள்.

கலைஞரை தனது தலைவராக வரித்து கொண்டவர் இனமானப் பேராசிரியர் அவர்கள்.

கழகம் என்னும் எஃகு கோட்டைக்கு ஏதேனும் ஊறு ஏற்பட்டால், காட்டை காக்கும் அரிமாவைப் போல கழகத்திற்கு ஊறு ஏற்பட்டால் காத்தவர் இனமானப் பேராசிரியர். துரோக சிந்தனைகளுக்கு சிறிதும் இடங்கொடுக்காமல் கலைஞருக்கு தனது தோள் வலிமையை ஈந்தவர் இனமானப் பேராசிரியர்.

கழகத்தின் துணை அமைப்பாக கழக இளைஞர் அணி அமைய கலைஞரை ஊக்குவித்தவர் இனமானப் பேராசிரியர் அவர்கள்.

1980ல் மதுரை ஜான்சி ராணிப் பூங்காவில் இளைஞர் அணித் துவக்க விழாவில் அவர் ஆற்றிய உரை இன்றளவும் இளைஞர்கள் படித்து பயன்பெற வேண்டும்.

இன்றைய நம் தலைவரை 1980 ஆம் ஆண்டே கழகத்தை எதிர்காலத்தில் வழிநடத்த வல்லவராக தளபதி ஸ்டாலினை அடையாளங் கண்டு அவரை முன்னிறுத்தியவர் இனமானப் பேராசிரியர் ஆவார்கள். மூத்தோர் - இளையோரின் மீது வைக்கும் ஒப்பற்ற



நம்பிக்கையை பிரசாரந்தையரின் புறநானுற்று பாடலான “யான் கண்டனையர் என் இளையரும்” என்று கூறுவார்.

மூத்த தலைமுறையினர் தம் நாட்டின் வருங்காலம் எப்படி இருக்க வேண்டும் எனக் கனவு காண்பார்களோ, அந்த கனவை நிறைவேற்றும் தகுதிபெற்ற இளைஞர்கள் நிறைந்திருக்கும் நாடே. வலிமை மிக்கதாகத் திகழ முடியும் என்பதின் கருப்பொருளாகும் இப்பாடல். இதன் வழிநின்று தளபதியை இளைஞர் அணிச் செயலாளராக முன்னிறுத்தி, கழகப் பொருளாராக்கி, கலைஞர் நலிவுற்றிருந்த பொழுது தளபதியை கழகத்தின் செயல் தலைவராக, பின்னர் கழகத் தலைவராகி அழகுப் பார்த்தவர் இனமானப் பேராசிரியர்.

இன்றைய இளைஞர்கள், தந்தை பெரியாருடைய அடிப்படைக் கொள்கையான சுயசிந்தனை வழியிலே தம்மை ஈடுபடுத்திக்கொள்ள வேண்டும் என்று என் நாளும் விழைந்தவர் ஆவார் நம் இனமானப் பேராசிரியர்.

குறிக்கோளில் துணிவுடையார்க்கு அச்சமில்லை! உலகை உணர்ந்தவர்களுக்குத் தோல்வி இல்லை! வெற்றி நமதே! என்ற எண்ணம் கொண்டு - நாட்டில் இளைஞர்கள் வலம் வருவீராக! என்று உரைத்தவர் இனமானப் பேராசிரியர்

“அறிவுற்றங் காக்குங் கருவி செறுவார்க்கும் உள்ளழிக்க வாகா அரண்” என்ற குறளுக்கு ஏற்ப துரோகிகளிடமிருந்தும், எதிரிகளிடமிருந்தும் நம்மை காக்க அறிவாயுதம் பயன்பட வேண்டும் என்ற குறளை அடிக்கடி மேற்கோள் காட்டியுள்ளார்.

குறளின் பொருள்: அற்றுப்போவதிலிருந்து நம்மை காப்பாற்றும் ஆயுதம் அறிவுதான். பகைவர்களாலும் கூட அழிக்க முடியாத அக அரண் அது.

தற்சமயம் ஒன்றிய பாஜக அரசாங்கம், அரசியல் சட்டத்தில் உறுதி கூறப்பட்டுள்ள மதச்சார்பின்மை உரிமையினை பறித்து இந்துத்துவா தத்துவத்தை நிலைநிறுத்தி மதங்களுக்கிடையே வேற்றுமையை வளர்த்து இந்தியாவின் பன்முகத்தன்மையை சிதைக்க ஒன்றிய அரசு உறுதியுண்டுள்ளது.

ஒற்றை கலாச்சாரத்திற்கு வழி கோலுகிறது. பாசிச எண்ணத்துடன் அரசை நடத்த முனைகிறது. இச்சூழலில் இருந்து மதச்சார்பின்மையை பாதுகாக்கவும், அரசியல் அமைப்பை சிதையாமல் காக்கவும், கூட்டாட்சி தத்துவத்தை நிலை நிறுத்தவும், எதிர்க்கட்சிகளிடையே வேற்றுமைகளை களைந்து, வாக்குகள் சிதறாமல் இருக்கும் வகையில் எதிர்க்கட்சிகளின் ஒற்றுமையை பேணவும், அரசியல் அமைப்பை காப்பற்ற முயலும் திராவிட மாடல் நாயகர் திரு முத்துவேல் கருணாநிதி ஸ்டாலின் அவர்களின் கரத்தை இளைஞர்களும், கழக மூத்த முன்னோடிகளும் தியாக உணர்வுடன் வலுப்படுத்தி, எதிர் வரும் 2024 நாடாளுமன்றத் தேர்தலில் இந்தியா கூட்டணியின் வெற்றிக்கு வழி காண வேண்டும்.

கொள்கை தங்கம் கழகத்தின் இன்றைய இளைஞர் அணிச் செயலாளர், இளஞ்சிங்கம் அமைச்சர் உதயநிதியின் சுமரசமில்லா திராவிட இயக்க கொள்கை பிடிப்பை கண்டு உச்சி மோந்திருப்பார், இனமானப் பேராசிரியர். இளைஞர் அணிச் செயலாளரின் அரிய முயற்சியால் வெல்க சேலத்தில் நடைபெறவுள்ள இளைஞர் அணியின் இரண்டாவது மாநில மாநாடு வெல்ல நாம் அனைவரும் பாடுபட வேண்டும்.

இம்மாநாட்டை முன்னின்று நடத்தும் இளைஞர் அணிச் செயலாளர் மாண்புமிகு இளைஞர் நலன், விளையாட்டுத்துறை மற்றும் சிறப்புத் திட்டங்கள் செயலாக்கத்துறை அமைச்சர் திரு உதயநிதி ஸ்டாலின் முயல்வுகள் வெற்றி பெற வாழ்த்துவோம், பெருந்திராசு சங்கமிப்போம் சேலத்திலே.

எதிர் வரும் பாராளுமன்றத் தேர்தலில், நாடும் நமதே, நாற்பதும் நமதே என்று கழகத்தின் வெற்றிக் கூட்டணி வெல்ல உறுதியேற்போம்.

இவைகளே இனமானப் பேராசிரியருக்கு நாம் செலுத்தும் நன்றிக்கடனாக அமையும். வெல்க பேராசிரியரின் கொள்கைப் பற்று, வாழ்க வெல்க தீழக, வெல்க சேலத்தில் டிசம்பர் திங்கள் 24 ல் நடைபெறப் போகும் இளைஞர் அணி மாநாடு, மனிதக்கடலை உருவாக்குவோம் சேலத்திலே.

சி.சேரன்.

பேராசிரியரின் முன்னாள் உதவியாளர் பேராசிரியர் நற்றமிழ்த் தொண்டகம் செயலாளர்



முதலமைச்சர் மு.க.ஸ்டாலின் அவர்கள் நேற்று (18.12.2023) கோயம்புத்தூரில் நடைபெற்ற விழாவில், காந்திபுரம் மத்திய சிறைச்சாலை வளாகத்தில் 165 ஏக்கர் பரப்பளவிலான செம்மொழிப் பூங்காவிற்கு, முதற்கட்டமாக 45 ஏக்கர் பரப்பளவில் 133.21 கோடி ரூபாய் மதிப்பீட்டில் அமைக்கப்படவுள்ள செம்மொழிப் பூங்காவிற்கு அடிக்கல் நாட்டினார். இந்த நிகழ்ச்சியில், வீட்டுவசதி மற்றும் நகர்ப்புர வளர்ச்சித் துறை அமைச்சர் சு.முத்துசாமி, நாடாளுமன்ற உறுப்பினர்கள் பி.ஆர்.நடராஜன், அந்தியூர் செல்வராஜ், கு.சண்முகசுந்தரம், சட்டமன்ற உறுப்பினர் திருமதி. வானதி சீனிவாசன், கோயம்புத்தூர் மாநகராட்சி மேயர் திருமதி கல்பனா ஆனந்தகுமார், முதல்வரின் முகவரி திட்ட சிறப்பு அலுவலர் திருமதி ஷில்பா பிரபாகர் சதீஷ், மக்களுடன் முதல்வர் சிறப்புப் பணி அலுவலர் ப.மதுசூதன் ரெட்டி, கோயம்புத்தூர் மாவட்ட ஆட்சித் தலைவர் கிராந்தி குமார் பாடி, கோயம்புத்தூர் மாநகராட்சி ஆணையர் மா. சிவகுரு பிரபாகரன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

அதி கன மழையால் பாதிக்கப்பட்டுள்ள தென் மாவட்டங்களில்

உடனடியாக நிவாரணப் பணிகளில் ஈடுபடுவீர்!

முதல்வர் மு.க.ஸ்டாலின் கழக முன்னணியினருக்கு வேண்டுகோள்!

சென்னை, டிச. 19 - அதி கன மழையால் பாதிக்கப்பட்டுள்ள தென் மாவட்டங்களில் கழக முன்னணியினர் உடனடியாக நிவாரணப் பணிகளில் ஈடுபட்டு பாதிக்கப்பட்டவர்களுக்கு உதவிட வேண்டும் என்று முதல்வர் மு.க.ஸ்டாலின் அவர்கள் வேண்டுகோள் விடுத்துள்ளார். குமரி அருகே வாங்கக் கடலில் ஏற்பட்டுள்ள வளிமண்டல கீழடுக்கு சுழற்சி காரணமாக நெல்லை, தூத்துக்குடியில் 31 ஆண்டுகளுக்கு பிறகு கனமழை கொட்டி வருகிறது. தென் காசி, குமரி, நாகர்கோயில் மாவட்டத்திலும் விடிய விடிய மழை பெய்தது. தூத்துக்குடியில் 21 மணி நேரத்துக்கும் மேலாக வெளுத்து வாங்கிய கனமழை பெய்து வருகிறது. இதனால் சாலைகள், வீடுகளில் வெள்ளம் புகுந்தது. பாதிக்கப்பட்ட மக்கள் பாதுகாப்பாக மீட்கப்பட்டு முகாம்களில் தங்க வைக்கப்பட்டுள்ளனர். இதையடுத்து நெல்லை, தூத்துக்குடி, குமரி, தென் காசி மாவட்டங்களுக்கு நேற்று முன்தினம் பொது விடுமுறை அறிவித்து உத்தரவிடப்பட்டுள்ளது. கனமழையால் பாதிக்கப்பட்டுள்ள கல்லூரிகள், தனியார் நிறுவனங்கள், வாங்கி, நிதி நிறுவனங்கள், பொதுத்துறை நிறுவனங்களுக்கு விடுமுறை அறிவிக்கப்பட்டுள்ளது.

கனமழை காரணமாக சிவகங்கை, தேனி, ராமநாதபுரம், விருதுநகர் மாவட்ட பள்ளிகளுக்கு நேற்று விடுமுறை அறிவிக்கப்பட்டது. கொடைக்கானல் வட்டத்தில் உள்ள பள்ளிகளுக்கும் விடுமுறை அறிவிக்கப்பட்டது. தூத்துக்குடி மாவட்டம் திருவைகுண்டத்தில் 61 செ.மீ. மழை கொட்டித் தீர்த்ததால் வெள்ளத்தில் மிதக்கிறது. கடந்த 24 மணி நேரத்தில் தூத்துக்குடி மாவட்டம் காயல்பட்டினத்தில் 93.2 செ.மீ அதி கனமழை பதிவாகி உள்ளது. தமிழ்நாட்டின் வரலாற்றில் 24 மணி நேரத்தில் பெய்த 2வது அதிகபட்ச மழைப்பொழிவாக இது பதிவாகியுள்ளது. இதற்குமுன் 1992ம் ஆண்டு திருநெல்வேலியில் உள்ள காக்காச்சியில் 96.5 செ.மீ மழை பதிவாகி இருந்தது.

இந்நிலையில் பாதிக்கப்பட்டுள்ள மக்களுக்கு வேண்டிய மீட்புப் பணிகளையும் நிவாரண ஏற்பாடுகளையும் மேற்கொள்ளுமாறு முதல்வர் மு.க.ஸ்டாலின் அவர்கள் கழக முன்னணியினரை கேட்டுக்கொண்டுள்ளார்.

கழகத் தலைவர் - முதலமைச்சர் மு.க.ஸ்டாலின் அவர்களின் அறிக்கை வருமாறு: -

தென் மாவட்டங்களில் பெய்துள்ள அதிகமழையால் பாதிக்கப்பட்டுள்ள மக்கள் விரைந்து இயல்பு வாழ்க்கைக்குத் திரும்பிட, அமைச்சர்கள், சட்டமன்ற நாடாளுமன்ற உறுப்பினர்கள், உள்ளாட்சிப் பிரதிநிதிகள், மாவட்டக் கழகச் செயலாளர்கள் உள்ளிட்ட கழக அமைப்புகளில் உள்ள அனைத்து நிர்வாகிகளும் அவர்களது பகுதியில் மக்களின் அத்தியாவசியத் தேவைகளுக்கு உதவிட வேண்டும்; நிவாரணப் பணிகளில் ஈடுபடும் அரசு அதிகாரிகளுக்குத் துணைநிற்க வேண்டும் என உரிமையோடு கேட்டுக்கொள்கிறேன்.

இவ்வாறு முதல்வர் மு.க.ஸ்டாலின் அவர்கள் தமது அறிக்கையில் கேட்டுக் கொண்டுள்ளார்.



கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத்துறை அமைச்சருமான உதயநிதி ஸ்டாலின் அவர்களை கழக ஆதிதிராவிடர் நலக்குழுச் செயலாளர் ஆ.கிருஷ்ணசாமி நேரில் சந்தித்து சேலம் மாவட்டம், பெத்தநாயக்கன்பாளையத்தில் நடைபெறவுள்ள தி.மு.க. இளைஞர் அணி மாநாட்டிற்கு தி.மு.க. ஆதிதிராவிடர் நலக்குழு சார்பில் ரூ. 25,00,000/ (இருபத்தைந்து இலட்சம்) நிதி வழங்கினார். உடன் தி.மு.க. ஆதிதிராவிடர் நலக்குழு இணைச் செயலாளர்கள் மருதூர் ராமலிங்கம், வி.பி.இராஜன், துணைச் செயலாளர்கள் பி.துரைசாமி, ஆரூர் எஸ்.இராஜேந்திரன் ஆகியோர் உள்ளனர்.



**இன்னும்
ஐந்தே நாட்கள்**

**வெரியாரின்
புகழ் பாட அழைக்கின்றார்
நமது இளைஞரணி செயலாளர்
செல்வோம்.. சேலத்திற்கு...**

அன்புடன் : புதுக்கோட்டை எம்.எம்.அப்துல்லா MBA., MP.,
செயலாளர் - தி.மு.க. அயலக அணி

இளையோர் ஆசிரியர் நம் காலத்தில் கலைஞர்!

■ நீரை.மகேந்திரன்

(முத்தமிழறிஞர் கலைஞரின் எழுத்துகளில், பேச்சுகளில், அவரது ஆளுமைப் பண்புகளில் இருந்து பல கோணங்களில் பலரும் பேசி இருக்கின்றனர். அவர்கள் கவனிக்கத் தவறியது அல்லது கலைஞர் என்கிற மாமனிதரின் இயக்கவியல் பண்புகளில் ஒன்றாக நான் கவனிப்பது அவருடைய ஆசிரியர் பண்பு.

கடந்த வாரத்தில் அதைத் தொட்டிருந்தாலும், அவருக்குள் இழையோடி இருந்த இடதுசாரித் தத்துவ விசாரணை, ஞானம் ஆகியவற்றைத் தனது மாணவர்களுக்கு அவர் எடுத்துவைக்கும் பாங்கும் கவை மிகுந்தது. இடதுசாரி சிந்தனை மரபுக்கு இளைஞர்களைத் தயார் செய்து அனுப்பும் பட்டறையோ என்கிற அளவுக்கு, அவர் எழுத்துகள் ஆச்சர்யம் தருகின்றன.

தி.மு.கழகம் தொடங்கப்பட்ட காலங்களில் பேரறிஞர் அண்ணா மூத்தவராகவும், மற்றவர்கள் இளையவர்களாகவும் இருந்தபோது, அண்ணாவிடம் வெளிப்பட்ட பண்பு இளையோர்களை தம்பியாக அனுசரித்தது. கலைஞரின் தலைமைக் காலம் என்பது கிட்டத்தட்ட அவருடைய சமகாலத் தோழமைகளுடன் பயணிப்பது மட்டுமல்ல, முழு முற்றாக ஒரு புதிய தலைமுறையைக் கட்சிக்குக் கொண்டு வருவது, அரசியல் மயப்படுத்துவது என்கிற சவால்கள் இருந்தன.

கட்சியில் உருவான ஜனநாயகம்

1950-களில் அல்லது அதற்கு முன்னர் எழுந்த அமைப்பியல் நோக்கம் அதன் தீவிரத்தன்மைகளில் இருந்து, 1980-களில் மெல்ல விடுபடத் தொடங்கும் காலத்தில், தி.மு.கழகத்துக்குப் புதிய ரத்தத்தை அவர் கொண்டு வந்தது வியப்பை.

அப்படி வீரியமாக வந்தவர்களை அரசியல் களத்தில், கொள்கைப் பிடிப்புக் கொண்ட, கழகத்தைத் தாங்கிப் பிடித்துக் கொண்டிருக்கும் தூண்களாக நிறுபதைக் காணலாம். அதற்கு ஒரு தலைவனாகக் கட்சியை வழிநடத்துவது மட்டும் போதுமானதாக இருந்திருக்க முடியாது. ஒரு வழிகாட்டுதலுடன் நின்று கொண்டிருக்க வாய்ப்பில்லை.

தேர்தல் அரசியல் கட்சிகளில் வெளிப்படும் மேலிருந்து கீழாக அதிகாரத்தை நிலைநாட்டுதல் என்கிற மரபு தி.மு.கழகத்தில், பேரறிஞர் அண்ணா காலத்திலே உடைக்கப்பட்டது என்றாலும், கலைஞர் காலத்தில் அது மேலும் ஜனநாயகம் கொள்கிறது. கிளைக் கழகங்களில் எடுக்கப்படும்

முடிவு, தலைமைக் கழகம் வரையும் எதிரொலிக்கும் வகையிலான கட்சிக் கட்டமைப்பைத் தக்க வைப்பது கலைஞரின் முன் மிகப் பெரிய சவாலாக இருந்தது. அதில்தான் அவர் வெற்றி பெற்றார்.

அதையொட்டியே தி.மு.கழகத்தில் புதிய புதிய அணிகள் உருவாகின. இளைஞர் அணி போல, ஒவ்வொரு துறை சார்ந்தும் அவர்களைப் பிரதிநிதித்துவப்படுத்தும், அவர்களைப் பங்களிப்புச் செய்ய வைக்கும் பெரும் பணியை எடுக்கிறார். இந்தப் பண்பு இடதுசாரி அரசியல் கட்சிகளின் கூறு.


கடந்த வார கட்டுரையில் குறிப்பிட்டதைப் போல், அவர் “பொலிவிய சாகசக்காரரை ஏகாதிபத்தியத்திற்கு முற்றுப்புள்ளி வைக்க வேண்டுமென்ற வேள்வியில் ஈடுபடுகிறார்” என்று குறிப்பிடுவது அவரின் இடதுசாரி சாய்முகம் என்பதைச் சொல்லவும் வேண்டுமா?

2007-ஆம் ஆண்டு நெல்லை மாநாடு சமயத்தில், அவர் எழுதிய கட்டுரைகளில் “இளைஞர்கள் புகழ்மிகு வரலாற்றின் பொன்னேடுகள்” என்கிற ஒரு கட்டுரையில், அவர் இவ்வாறு குறிப்பிடுகிறார்.

“இந்தக் கட்டுரை வரிசையினை நான் ஒன்றும் இளைஞர்களைப் பற்றி எழுத வேண்டும் என்ற திடீர் அக்கறை காரணமாக எழுதவில்லை. இளைஞர் களால்தான் லட்சிய வெறியோடு எதையும் சாதிக்க முடியும் என்பதை, அவர்கள் இந்தப் பரந்த உலகில் பல்வேறு நாடுகளில், இளம் வயதில் பல சாதனை களைப் புரிந்து இருக்கிறார்கள் என்ற சான்றுகள் என் நெஞ்சில் நிழல் படங்களாக விரிந்து கொண்டிருப்பதால்தான் அவற்றை இதுபோன்ற நேரங்களில் நினைவுபடுத்துகிறேன். நான் தரும் சரித்திர குறிப்புகள் வளரும் சமுதாயத்திற்குப் புதிய ஊக்கத்தையும் உத்வேகத்தையும் அளிக்கும்” என்கிறார். அதில்தான் அவர் தத்துவச் சிந்தனைகளை முன்வைக்கிறார்.

நெல்சன் மண்டேலா

1990-ஆம் ஆண்டு, பிப்ரவரி மாதம் 11-ஆம் தேதி கழகத்தின் மாநாடு திருச்சியில் நடைபெற்றுக் கொண்டிருக்கிறது. தொண்டர்கள் வெள்ளம் அலை கடலெனத் திரண்டு குழுமி இருக்கிறது. கலைஞர் ஒலிப்பெருக்கி முன் வந்து நிற்கிறார்.



“தமிழ்ப் பெருங்குடி மக்களே.. கழக உடன்பிறப்புகளே... எல்லையற்ற மகிழ்ச்சியை ஏந்தி வந்துள்ள செய்தி ஒன்று” என தென்னாப்பிரிக்க நாட்டில் 27 ஆண்டுகள் சிறையில் அடைக்கப்பட்டிருந்த கறுப்பர் இனத் தலைவர் நெல்சன் மண்டேலா விடுதலை செய்யப்பட்ட செய்தியைப் பகிர்ந்து கொள்கிறார். “இந்த மகிழ்ச்சியைக் கொண்டாட, மாநாட்டுப் பந்தலில் குழுமி இருப்போர் அனைவரும் எழுந்து நின்று தொடர்ந்து கரவொலி செய்யுங்கள்” என்கிறார். அவர் ‘போதும் போதும்’ என்கிற வரை கரவொலி ஒலித்துக்கொண்டே இருக்கிறது.

இந்தக் குறிப்பினை வாசிக்கிறபோது, என் அறிவுக்கு எட்டிய வகையில், நான் அறிந்த மேடைகளில் பரந்துபட்ட பார்வையுடன், உலகத் தலைவர்களின் வாழ்வை ஒரு நொடியில் லட்சம் பேருக்குக் கடத்தும் ஆற்றல் கலைஞரிடம் இருப்பதாக உணர்கிறேன். பிற்பாடு நெல்சன் மண்டேலா வரலாற்றையும் அவர் விரிவாக இளைஞர்களுக்குப் பதிவு செய்கிறார்.

சாக்ரடீஸ் பிளேட்டோவும்

அவருக்கு மிகப் பிடித்தமான தத்துவவாதிகளில் ஒருவர் சாக்ரடீஸ். அவரைக் குறித்து, இப்படிச் சுவைபட விளக்குகிறார்.

‘ஏதென்ஸ் வழங்கிய கிரேக்கத்து அறிவு கிழவர் சாக்ரடீஸ்’ என்கிறார். தவிர, அவர் தயாரித்த பிளேட்டோ இன்றைய அரசியல் கருத்துகள் பலவற்றிற்கு தந்தையாக இருக்கிறார்.

காரல் மார்க்ஸ், ஏங்கல்ஸ் ஆகியோரால் தயாரித்து, லெனின்- ஸ்டாலின் போன்றோரால் புடம் போட்டு எடுக்கப்பட்ட பொதுவுடைமைத் தத்துவம், பிளேட்டோ என்னும் சிந்தனை உலைக் கூடத்தில் தயாரானதுதான்.

ஹெகல் என்னும் ஜெர்மன் நாட்டுத் தத்துவஞானி, பிளேட்டோவின் உலைக் கூடத்தைப் பயன்படுத்தித்தான் புனித்துப் போன நாசிச கருத்துகளுக்கு ஜாடை காட்டினான். அந்தக்

முன்னிலையில் மாவட்டத் தோறும் வசூல் செய்யப்பட்ட நிதியை, கலைஞரிடம் வழங்கினோம். என் தந்தை குமார சுப்பிரமணியம் அவர்களும் அந்தக் கூட்டத்தில் பங்கேற்றுப் புகைப்படம் எடுத்துக் கொண்டனர். கலைஞருக்கும் நாஞ்சிலாருக்கும் இடையில் என் தந்தை அமர்ந்துள்ளார்.

-ச.நச்சினார்க்கினியன், அமைப்பாளர், மாநகர இலக்கிய அணி, திருநெல்வேலி.

இது போன்ற அரிய புகைப் படங்களை சிறுகுறிப்புடன் எங்களுக்கு அனுப்பினார். அலையேசி என் அவசியம். அனுப்ப வேண்டிய முகவரி : அன்பகம், 614, அண்ணா சாலை, தேனம்பேட்டை, சென்னை-600018. வாட்ஸ்அப் எண் : 90033-24473 மின்னஞ்சல் youthwing@dmk.in

பிள்ளாஷ்பேக்



ஈழ ஆதரவு நிதி!



நச்சினார்க்கினியன்

1980-இல் ஈழத் தமிழர்களுக்கு ஆதரவாக நிதி வசூல் செய்ய, தலைவர் கலைஞர் அழைப்பு விடுத்தார். சட்டமன்றக் கூட்டத்தில் கழக அலுவலகம் இயங்கி வந்தபோது அங்கு செயற்குழுக் கூட்டம் கூட்டப்பட்டது. அதில் தலைவர் கலைஞர், பேராசிரியர், சாதித் பாட்சா, நாஞ்சில் மனோகரன் ஆகியோர்

திராவிட இயக்க இதழ்கள் - ‘இளைய சூரியன்’



நம் கழகத் தலைவர், முதலமைச்சர் அவர்கள் இளைஞர் அணிச் செயலாளராக இருந்தபோது, அவரால் 1993-ஆம் ஆண்டு தொடங்கப்பட்ட இதழ் ‘இளைய சூரியன்’.

தலைவர் அவர்களை ஆசிரியராகவும், முத்தமிழறிஞர் கலைஞர் அவர்களின் எழுத்தில் உருவாகி, நம் கழகத் தலைவர் நடிகராகத் தோன்றிய ‘ஒரே ரத்தம்’ திரைப்படத்தின் இயக்குநர் சொர்ணம் அவர்களை பொறுப்பாசிரியராகவும் கொண்டு, வெளிவந்தது இந்த வார இதழ். அரசியல், திரைப்படச் செய்திகள், கதைகள், கவிதைகள் போன்றவை இடம் பெற்றிருந்தாலும், பெருமளவில் இளைஞர் அணி தொடர்பான செய்திகளுக்கு முக்கியத்துவம் கொடுத்து, அந்த இதழ் வந்ததாக அன்றைய இளைஞர் அணியில் இருந்த நிர்வாகிகள் தெரிவிக்கிறார்கள்.

வாரந்தோறும் நம் கழகத் தலைவர் அவர்களின் கேள்வி-பதில் தொடர் வெளிவந்திருக்கிறது. 1994-ஆம் ஆண்டு வரை அந்த இதழ் வெளிவந்துள்ளது.

கருவுலம்

கர்நாடக கழகம்!


1949-ஆம் ஆண்டு.

தி.மு.க.வின் தொடக்க நாட்களிலேயே வெங்களுக்கு, சித்தூர், திருவனந்தபுரம் ஆகிய பகுதிகளில் கிளைகள் உருவாகின. இந்தக் கிளைகள் அந்தந்த மாநில அமைப்புகளுடன் நெருக்கமான உறவைக் கொண்டிருக்கும் விதமாக அமைக்கப்பட்டன. கர்நாடகத்தில் தமிழர்கள் அதிகமாக இருந்ததால், தி.மு.க.வின் வேகம் அங்கே அதிகம் இருந்தது. விளைவாக, தமிழ்நாட்டுக்கு வெளியே கழகம் கர்நாடக மாநிலத்தில் வலுவாக இருந்தது.

திராவிடத்தால் வாழ்கிறோம்

333

எழுத்து : கோவி.வெனின் ஓவியம் : கி.சொக்கலிங்கம்



-வாழ்வோம்